



الفاتحة (۱)

سورۃ فاتحہ مدد میں نازل ہوئی

وَهُوَ السَّمِيعُ الْعَلِيمُ كُوٰہ

اس میں ۱۷ آیات اور ۱ رکوع ہے

سورۃ (۱) فاتحہ (۲) مکی (۳) ہے اس میں سات (۴) آیات اور ایک رکوع (۵) ہے۔

فاتحہ قرآن کریم کی پہلی سورۃ۔ سورۃ کو سورۃ کہنے کی وجہ:

۱: قرآن کریم کی سورتوں کو جو سورت کہتے ہیں اس کی وجہ تسمیہ میں متعدد اقوال ہیں۔ سب سے صاف یہ ہے کہ سورت شہر کی فضیل کو کہتے ہیں جس سے شہر محدود ہو جاتا ہے۔ اسی مناسبت سے قرآن مجید کی آیات معینہ محدودہ پر سورت کا اطلاق کیا گیا ہے۔

قرآن کریم میں بھی آٹھ جگہ سورت کا لفظ آیا ہے اس سے بھی قرآن کریم کا ایسا حصہ ہی مراد ہے جس میں پورا مطلب اور منشاء بیان کیا گیا ہے بلکہ اسی نسبت سے قرآن کریم میں اس پر سورت کا اطلاق ہوا ہے۔ پس اس کی پیروی میں ان جمیع آیات پر جو درحقیقت معین و محدود اور اپنے ماقبل و ما بعد سے علیحدہ ہیں سورت کا اطلاق کرنا نہایت درست و صحیح ہے۔

قرآن کریم میں ایک سو چودہ سورتیں ہیں جن کی ترتیب خود رسول ﷺ فرمائے گئے تھے اور اکثر نام بھی رسول اللہ ﷺ کے رکھے ہوئے ہیں اور کچھ سورتوں کے نام ایک سے زیادہ بھی روایات میں موجود ہیں جیسے زیر نظر سورۃ مبارکہ کے نام ۳۶ تک علمائے اسلام نے تحریر کئے ہیں۔

ایک قول یہ ہے کہ سورۃ کے لفظی معنی بلند منزل کے ہیں۔ جیسے سورۃ الرافعۃ (سان) سورۃ المتنزلۃ الرفیعہ (راغب) اس لحاظ سے کہا جاسکتا ہے کہ جس طرح دنیا کی دوسری کتابیں مختلف بابوں میں تقسیم ہوتی ہیں اسی طرح قرآن مجید کے ہر باب کو سورۃ کہتے ہیں۔ گویا ہر سورۃ ایک بلند منزل کا نام ہے۔ ان میں سے جس نسبت سے بھی سورۃ کو سورۃ کہا جائے صحیح اور درست ہے۔

سورۃ فاتحہ کے دوسرے نام احادیث میں:

۲: سورۃ فاتحہ کے بہت سے نام کتب احادیث و تفاسیر میں بتائے گئے ہیں اور علماء نے چھتیں تک شمار کئے ہیں ان میں صرف دس کا ذکر کیا جاتا ہے۔ زیادہ دیکھنے کا شوق ہو تو علامہ سیوطیؒ کی ”الاتفاق“ کا مطالعہ کریں۔

۱: ”فاتحۃ الكتاب“ یہ نام اس نے تجویز ہوا کہ قرآن مجید کا اس سے افتتاح ہوتا ہے اور نماز کی قراءت بھی اسی سے شروع ہوتی ہے

یاماز میں اس کی قراءت ضروری ہے اور بعض نے یہ بھی کہا ہے کہ آسمان سے سب سے پہلے نازل ہونے والی سورت یہی ہے۔ اسی لئے اس کا نام ”فاتحة الكتاب“ ہے۔

2: ”الحمد“ یہ اس لئے کہ اس سورت کے اندر الحمد کا لفظ موجود ہے یعنی دوسری آیت کے شروع میں الحمد کا لفظ ہے اور دوسری سورتوں کے اسماء بھی سورتوں کے اندر موجود ہیں اور ہر سورۃ کا نام اس سورۃ کی کسی نہ کسی آیت کے اندر ہی سے لیا گیا ہے لہذا اس سورت کا نام بھی سورت کے اندر کی آیات ہی سے لیا گیا۔

3: ”ام القرآن“ اس کی بہت سی وجد بیان کی گئی ہیں جن میں سے ایک یہ ہے کہ ہر چیز کی ماں اس کی اصل ہے اور تمام قرآن مجید کی تقریر کی اصل سورۃ فاتحہ ہے لہذا اسی نسبت سے اس کو ”ام القرآن“ فرمایا گیا ہے کیونکہ قرآن مجید کے مضامین کا خلاصہ الہیات، معاد، قضاؤ، قدر اور استدعا ہے اور ان چاروں کا خلاصہ سورۃ فاتحہ کے اندر موجود ہے۔ پہلی تین آیتیں الرحمن الرحیم تک الہیات کا بیان ہے۔ چوتھی آیت معاد پر دلالت کرتی ہے۔ پانچویں آیت: ”إِيَّاكَ نَعْبُدُ وَإِيَّاكَ نَسْتَعِينُ“ سے جبر و قدر کی نفعی اور اللہ تعالیٰ کے ساتھ ہر قضا و قدر کے اثبات پر دلیل ہے۔ اور چھٹی اور ساتویں آیت یعنی: ”إِهْدِنَا الصِّرَاطَ سَوْلَةِ الضَّلَالِينَ“ تک استدعا پر واضح دلیل ہے۔

4: ”سیع مشانی یہ نام قرآن مجید کی سورۃ الحجر کی آیت نمبر 87 سے لیا گیا ہے چنانچہ قرآن مجید میں ارشاد ہے: وَ لَقَدْ أَتَيْنَاكَ سَبْعَةً مِنَ الْمُشَائِنِ (۱۵)“ اور ہم نے آپ کو سات دھرائی جانے والی آیات عطا کیں۔

صحیح حدیث میں ہے کہ: ”سات دھرائی جانے والی آیات“ سے مراد سورۃ فاتحہ ہے کہا گیا ہے کہ اس کو مشانی اس لیے کہتے ہیں کہ:
الف: نماز کی ہر رکعت میں دھرائی جاتی ہے۔ نماز فرض ہو، نفل یا سنت، نماز عید ہو یا جنازہ، نماز تشیع ہو یا استغفار۔

ب: رسول اللہ ﷺ نے ارشاد فرمایا: فاتحہ سورت ہے جو سابقہ تمام کتابوں سے منشعب ہے خدا کی قسم جس کے قبضہ میں میری جان ہے اس سورت کی مثل نہ تورات و نجیل میں ہے اور نہ زبور و قرآن میں اور یہ سورت فاتحہ ہے جس کا مشترق قرآن مجید میں بھی موجود ہے۔
ج: اس کی سات آیات ہیں جو بار بار دھرائی بھی جاتی ہیں اور جو شخص اس سورۃ مبارکہ کی تلاوت کرتا ہے وہ پورے قرآن مجید کا ثواب حاصل کر لیتا ہے۔

د: اس کا نزول و دوبارہ، پہلی بار مکہ مکرمہ میں اور دوسری بار مدینہ طیبہ میں۔

ه: اس کو نماز میں دوبار بھی پڑھا جاتا ہے ایک بار فرض سمجھتے ہوئے اور دوسری بار قرآن مجید کی ایک سورت ہونے کے واسطے سے۔

(امام رازی، تفسیر کبیر)

و: اس میں اللہ تعالیٰ کی شانہ و مدح بیان کی گئی ہے۔

5: ”الوافیہ“ سورۃ فاتحہ کو اس نام سے اس لئے موسوم کیا جاتا ہے کہ نماز کے اندر اس کی تصنیف نہیں کی جا سکتی یعنی باقی سورتوں کی طرح نماز میں اس کا آدھا حصہ کم یا زیادہ پڑھ لینے سے نماز صحیح نہیں ہوتی حالانکہ باقی سورتوں میں سے کسی کا آدھا یا کچھ حصہ بھی تلاوت کر لیا جائے تو نماز درست ہو جاتی ہے۔ بعض کے نزدیک اس کی مقدار تین آیات یا ایک بڑی آیت بتایا گیا ہے۔ نیز یہ کہ اس سورت کو دور رکعت میں تقسیم بھی نہیں کیا جاسکتا۔

6: ”الكافی“ نماز کی ایک رکعت میں اگر صرف سورۃ فاتحہ پڑھ لی جائے اور علاوہ ازیں قرآن مجید کا کوئی حصہ تلاوت نہ کیا جائے تو نماز درست ہو جاتی ہے اگرچہ ایک سنت اس میں سے رہ گئی۔ لیکن سورۃ فاتحہ چھوڑ کر باقی قرآن کا کوئی حصہ تلاوت کر لیا تو نماز صحیح نہ ہوتی۔ چنانچہ: محمد بن رفیع حضرت عبادہ بن صامتؓ سے روایت کرتے ہیں کہ رسول اللہ ﷺ نے فرمایا: ”ام القرآن اپنے علاوہ سورتوں کا بدل

ہے مگر اس کے علاوہ کوئی سورہ اس کا بدل نہیں۔“

7: ”الشفاء“ یعنی بیماریوں کے لئے شفایتی بات ہے کہ کچھ روحانی بیماریاں ہوتی ہیں اور کچھ جسمانی۔ جسمانی بیماریوں سے روحانی بیماریاں پیدا ہو جاتی ہیں اور کبھی روحانی بیماریاں لاحق ہو سکتی ہیں اور فاتحہ ان دونوں اقسام کے لئے یقیناً شفایتی ہے۔ اس لئے فاتحہ کا ایک نام ”دعا“، بھی ہے۔ اس کے ساتھ قرآن مجید کی آیت ”فِي قَلْوَبِهِمْ مَكْحُضٌ“، پر ایک نظر مزید آپ کی تسلی کردے گی۔

8: ”الصلوٰۃ“ سورہ فاتحہ کا ایک نام ”الصلوٰۃ“ بھی ہے۔ چنانچہ حدیث میں ہے کہ:

الصلوٰۃ الا بفاتحة الكتاب (صحیحین) سورہ فاتحہ کے سوا کوئی نماز نہیں ہو سکتی پس اس لئے نبی کریم ﷺ نے اس کو ”سورہ الصلوٰۃ“ کے نام سے پکارا ہے۔ یعنی وہ سورت جس کے سوانح نہیں پڑھی جاسکتی۔ ایک انسان اس سے زیادہ جس قدر قرآن میں سے پڑھے اور سکھھے مزید معرفت و بصیرت کا ذریعہ ہو گا لیکن قیام نماز میں اس سے کم کوئی چیز نہیں ہو سکتی۔ اور رسول اللہ ﷺ نے فرمایا: کہ اللہ تعالیٰ فرماتا ہے: ”الصلوٰۃ“ میرے اور میرے بندے کے درمیان تقسیم ہے اور اس سے مراد بھی سورہ فاتحہ ہے۔

9: ”السؤال“ بھی اس سورت کا نام ہے وہ کون ہے جو اللہ تعالیٰ سے سوال کرنے سے مستغفی ہے؟ ہر ایک کو حاجت ہے کہ وہ اللہ تعالیٰ سے سوال کرے اور وہ اپنی ضرورت طلب کرے۔ اپنی دینی اور دنیوی ضرورت کے لئے اللہ تعالیٰ سے مانگے۔ حدیث میں ہے کہ فرمایا رسول اللہ ﷺ نے اللہ تعالیٰ کا ارشاد ہے یعنی حدیث قدسی ہے: ”جو شخص میرے سوال سے میرے ذکر میں مشغول ہو میں اسے اس سے افضل عطا کرتا ہو جو دوسرے سوالیوں کو دیتا ہوں۔“ مطلب یہ ہے کہ سورہ فاتحہ کی تلاوت کر کے اپنے آپ کو اس کے مطابق بنا کر بندہ جب سوال کرتا ہے تو میں اس کے سوال کو پورا کرتا ہوں۔ اسی نسبت سے اس سورہ مبارکہ کا نام ”السؤال“ رکھا گیا۔

10: ”الدعا“ اس سورہ مبارکہ میں دعاء مانگنے کا طریقہ سکھایا گیا ہے اور یہ بھی بتایا گیا ہے کہ جب طلب ہو تو کس سے مانگے اور کیسے مانگے؟ جب دینی طلب ہو تو دنیا اس کے اندر آ جاتی ہے۔ اسی نسبت سے اس سورت کا نام ”دعا“، بھی احادیث صحیح سے ملتا ہے اور اس سورت کا باہمی تعلق دعا اور جواب دعا کا ہے۔ اس دعا کی ابتداء اس ہستی کی تعریف سے کی جا رہی ہے جس سے ہم دعاء مانگنا چاہتے ہیں یہ گویا اس امر کی تعلیم ہے کہ دعا جب مانگو تو مہذب طریقہ سے مانگو کیونکہ کوئی تہذیب نہیں کہ منہ کھولتے ہی جبھٹ اپنا مطلب پیش کر دیا، تہذیب کا تقاضا یہ ہے کہ جس سے دعا کر رہے ہو پہلے اس کی خوبی کا اس کے احسانات اور اس کے مرتبے کا اعتراف کرو۔

قرآن کریم کی سورتوں کی تقسیم نہایت اہم تقسیم ہے:

3: قرآن کریم کی سورتوں کی ایک اہم تقسیم بے لحاظ زمانہ نزول کی گئی ہے جو سورتیں نزول بھرت نبوی یعنی رسول اللہ ﷺ کے زمانہ نیام مکہ میں نازل ہوئیں خواہ ان کا نزول حدود شہر مکہ سے باہر ہی ہوا ہو، ملکی کہلاتی ہیں اور جو سورتیں بعد بھرت نبوی ﷺ یعنی زمانہ قیام مدینہ میں نازل ہوئیں وہ مدنی کہلاتی ہیں خواہ ان کا نزول حدود شہر مدینہ سے باہر ہی ہوا ہو۔ لیکن یہ تقسیم صرف عمومی حیثیت سے ہے ورنہ بارہا ایسا ہوا ہے کہ رسول اللہ ﷺ نے مدنی سورت کے اندر کی آیتیں رکھ دیں ہیں، اور اسکے برعکس بھی حکم فرمایا ہے۔

ربط مضمون و مناسب مقام کا صحیح و لطیف تراحسان رسول اللہ ﷺ سے بڑھ کر اور کسی کو ہو سکتا تھا؟ اس لئے کسی متین آیت کے باب میں اس کے ملکی یا مدنی ہونے کا فیصلہ جزم کے ساتھ کرنا دشوار ہے اس باب میں جو روایتیں آئی ہیں ان میں اکثر و بیشتر درج تواتر کوئی پہنچتیں محض مفید نہیں، مفید یقین نہیں اور اس قسم کے قیاسی معیار کو مثلًا ”یا ایها الناس“ سے شروع ہونے والی آیتیں لازمی طور پر مکی اور ”یا ایها الذین امنوا“ سے شروع ہونے والی آیتیں لازمی طور پر مدنی ہوں گی روایات کی رو سے محض اکثری تجھیں بین البتہ مضمون

بِسْمِ اللَّهِ الرَّحْمَنِ الرَّحِيمِ ①

اللہ(6) کے نام(7) سے جو بہت ہی مہربان(8)، بہت ہی پیار کرنے والا ہے(9) (پڑھو، (10) پڑھاؤ)۔

کے پیش نظر ان کو کلی اور قطعی کہا جاسکتا ہے۔

وہ حروف جو سورہ فاتحہ میں استعمال نہیں ہوئے:

4: اور ان آیات میں سے پہلی آیت بسم الرحمن الرحيم ہے۔ اس سورہ مبارکہ میں کل اتنیں الفاظ اور ایک سوا کتاب لیں حروف ہیں جن میں سے:

الف=24، ب=4، ت=3، ث=x، ح=5، خ=x

د=۳، ذ=1، ر=8، ز=x، س=3، ش=x

ض=2، ط=2، ظ=x، غ=2، ف=x

ک=3، ل=15، م=22، ن=11، و=4، ه=5، ی=14

قرآن مجید کی کل آیات بھی شمار کر لی گئی ہیں اور ان کی میزان الاتقان سیوطی کے مطابق 6666 ہے اور قرآن مجید کے کل الفاظ 77934 اور کل حروف کی تعداد 323760 ہے۔ قرآن مجید کے شیدائیوں نے اس چیزی بہت سی عرق ریزیاں کی ہیں جو آج بھی ان کے مشق کی نشاندہی کرتی ہیں۔ اللہ تعالیٰ ان کو اجر عظیم عطا فرمائے۔ آمین۔ ہاں! یہ باتیں تجھیں ہیں، جو مطلق صحیح نہیں۔

اور سورہ فاتحہ میں درج ذیل سات حروف استعمال نہیں ہوئے اور اتفاق یہ ہے کہ ساتوں حروف مجھمہ ہیں وہ حروف یہ ہیں شاء، جیم، خاء، زاء، شین، ظاء، اور فاء، (ث، ح، خ، ز، ش، ظ، اور ف) مفسرین نے اس کی بڑی عجیب عجیب وجود بیان کی ہیں اور خصوصاً امام رازی نے اس کا سبب یہ بیان کیا ہے کہ یہ ساتوں حروف مقامات عذاب ہیں اور پھر ان سے نکلے ہوئے وہ الفاظ درج کیے ہیں جو عذاب پر دلالت کرتے ہیں مثلاً شاء سے ثبور (۲۵:۷۸)، خاء سے جہنم (۱۵:۷۸)، خاء سے خنزی (۱۲:۲۷)، زاء سے زفیر (۱۰:۲۷)، شین (۳۳:۳۴) سے شہین (۱۱:۲۰)، ظاء سے ظل اور ظلیل (۲۷:۳۱)، فاء سے یفر قون (۳۰:۷۸)، اور افتاری (۲۰:۶۱) اور یہ بھی کہا گیا ہے کہ ان سے مراد جہنم کے سات دروازے ہیں جیسے (الجر: ۲۴) میں بیان کیا گیا ہے لہذا اللہ تعالیٰ نے اس سورت سے سات حرف ساقط فرمائے ہیں اور ساتوں حروف عذاب پر دلالت کرتے ہیں اور اس پر اشارہ ہے کہ جو شخص اس سورہ کو پڑھے گا وہ دوزخ کے ان سات دروازوں یعنی ساتوں طبقات دوزخ سے امان پائے گا۔ (کامل علم صرف اللہ تعالیٰ کو ہے اور وہی اصل حقیقت کو جانتا ہے)۔

رکوعات کی تقسیم نبی کریم ﷺ سے بعد کی تقسیم ہے:

5: سورت کے اندر کی ایک بڑی تقسیم کا نام رکوع ہے۔ بڑی سورتوں میں اکثر رکوع دس سے پندرہ آیتوں تک رکھے گئے ہیں اگرچہ کہیں کہیں ان سے کم یا زیادہ آیتیں بھی موجود ہیں۔ اور یہ اتنی مقدار ہے جو تقریباً ایک رکعت میں پڑھی جاسکتی ہے۔ لیکن اس کی پابندی لازمی اور ضروری نہیں ہے کیونکہ یہ نبی کریم ﷺ سے ثابت نہیں۔ سورہ فاتحہ کے علاوہ تیسویں پارہ کی آخری 34 چھوٹی سورتوں میں ایک ایک رکوع ہی شمار کیا گیا ہے نماز میں سورہ فاتحہ پڑھ لینے کے بعد قرآن مجید میں سے کوئی چھوٹی سورہ یا کسی بڑی سورہ کا ایک رکوع یا چند

آئتیں پڑھنا مسنون ہے البتہ فرض نماز کی آخری ایک یاد رکعت میں صرف فاتحہ پڑھ لینے کے بعد بھی رکوع کیا جاسکتا ہے۔ قرآن مجید میں رکوع کی تعداد 558 شمارکی گئی ہے۔

لفظ اللہ اسم ذات رب ذ وجلال ہے:

6: لفظ ”اللہ“ کی اصل اعلیٰ ہے۔ بعض کا قول ہے کہ ”اللہ“ اصل میں ”ال“ ہے ہمزة تخفیف اذف کر دیا گیا ہے اور اس پر الفلام (تعریف) لاکر باری تعالیٰ کے لئے مخصوص کر دیا گیا ہے۔ اسی تخصیص کی بناء پر فرمایا: هُنْ تَعَالَمُ لَهُ سَيِّدًا (۶۵:۱۹) کیا تمہیں اس کے کسی ہم نام کا علم ہے۔

”اللہ، اللہ، آللہ، آلمہن، اللہم میں سے اللہ“ کا لفظ قرآن مجید میں ۷۲۶۹ بار آیا ہے۔ ”ال“ ۱۱۱ بار اور ”البین“ صرف دو بار ”آلہ“ کا لفظ ۳۲ بار اور ”اللہم“ پانچ بار استعمال کیا گیا ہے۔

اسم کو اسم کیوں کہتے ہیں؟

7: نام کو عربی زبان میں اسم کہتے ہیں اور ”اسم“ کی ”اصل“ سام و ہے۔ سما، یسمو، سموا، الاسم کسی چیز کی علامت جس سے اسے پہچانا جائے۔ دراصل ہر شے کے بالائی حصہ کو کہتے ہیں۔ اس کی جمع اساماء اور تضخیسی۔ اس کو اسم اس لئے کہتے ہیں کہ اس سے مسمی کا ذکر بلند ہوتا ہے اور اس کی معرفت حاصل ہوتی ہے یعنی پہچانا جاتا ہے۔

بسم اللہ کے الفاظ قرآن مجید میں تین بار آئے ہیں۔

1: إِسْمِ اللَّهِ الرَّحْمَنِ الرَّحِيمِ (فاتحہ ۱:۱)

2: وَقَالَ أَرْكَبُوا فِيهَا إِسْمِ اللَّهِ مَجْرِيهَا (ہود: ۱۱:۳۱)

3: إِنَّهُ مِنْ سَلَيْمَنَ وَإِنَّهُ إِسْمِ اللَّهِ الرَّحْمَنِ الرَّحِيمِ (آلہ ۲۷: ۳۰)

الرحمٰن اور الرحيم صرف اللہ ہی کی ذات ہے:

8: ”بہت ہی مہربان بہت ہی پیار کرنے والا ہے“ یعنی ”الرحمٰن“ ”الرحيم“ کی ”اصل“ رحم، م ہے۔ الرحمة وہ رقت قلب جو مرحوم پر احسان کی مقتضی ہو۔ پھر بھی اس کا استعمال صرف رقت قلب کے معنی میں ہوتا ہے اور بھی صرف احسان کے معنی میں۔ جب اس کے ساتھ ذات باری تعالیٰ متصف ہو تو اس سے صرف احسان مراد ہو گا جیسا کہ مردی ہے: ”ان الرحمة من الله انعام و افضال ومن الا دميين رقة و تعطف“ یعنی اللہ کی طرف سے رحمت اس کے انعام و فضل سے عبارت ہوتی ہے اور لوگوں کی طرف سے رقت اور شفقت کے معنی میں آتی ہے۔

”یہ دونوں فعلان اور فعلیل کے وزن پر مبالغہ کے صیغے ہیں۔ جیسے ندان وندیم۔ پھر رحمٰن کا اطلاق اسی ذات پر ہوتا ہے جس نے اپنی رحمت کی وسعت میں ہر چیز کو سالمیا ہو، اس لئے اللہ تعالیٰ کے سوا اور کسی پر اس لفظ کا اطلاق جائز نہیں ہے اور الرحيم بھی اسامائے حسنی میں سے ہے اور اس کے معنی بھی بہت ہی زیادہ رحمت کرنے والے کے ہیں اور اس کا اطلاق دوسروں پر بھی جائز ہے قرآن مجید میں ہے: ”رُوف رحیم“ (۱۲۸:۹) کے الفاظ رسول اللہ ﷺ کے لئے بھی استعمال ہوئے ہیں۔

اور بعض نے رحمٰن اور الرحيم میں یہ فرق بیان کیا ہے کہ رحمٰن کا لفظ دنیوی رحمت کے اعتبار سے بولا جاتا ہے جو مومن اور کافر دونوں کو

شامل ہے اور حسیم اخروی رحمت کے اعتبار سے ہے جو خاص کر مونین پر ہوگی۔
”الرحمن“ کا لفظ قرآن مجید میں ۵۷ بار آیا ہے اور ”الرحیم“ ۳۴ بار۔ سورہ فاتحہ کی ”بِسْمِ اللَّهِ الرَّحْمَنِ الرَّحِيمِ“ چونکہ آیات قرآنی میں شامل ہے اس لیے اس میں الرحمن الرحیم کو شامل کیا گیا ہے اور باقی سُمِ اللَّهِ الرَّحْمَنِ الرَّحِيمِ میں سے ”الرحمن“، ”الرحیم“ کے الفاظ شامل نہیں کئے گئے اس لیے کہ وہ قرآن مجید میں شامل ہی نہیں وہ سُمِ اللَّهِ الرَّحْمَنِ الرَّحِيمِ حضن دوسروں کے درمیان فصل کے لئے بیان ہوئی ہے اگرچہ اس میں اختلاف بھی ہے۔

کیا تسمیہ فاتحہ کی آیت ہے؟

9: مکہ مکرمہ اور کوفہ کے قراء اور اکثر فقهاء حجاز سُمِ اللَّهِ الرَّحْمَنِ الرَّحِيمِ کو سورہ فاتحہ کی پہلی آیت تسلیم کرتے ہیں۔ اس قول کی تصدیق عبد اللہ بن مبارک^{رض} اور سفیان ثوری^{رض} کے بیان سے بھی ہوتی ہے اس سلسلہ کی وضاحت اس طرح ہے کہ:

1: امام سلمہ^{رض} سے روایت ہے کہ رسول اللہ ﷺ سورہ فاتحہ پڑھتے تو بِسْمِ اللَّهِ الرَّحْمَنِ الرَّحِيمِ (۱) کو ایک آیت بناتے اور الحَمْدُ لِلَّهِ رَبِّ الْعَالَمِينَ (۲) کو دوسری آیت قرار دیتے۔ الرَّحْمَنِ الرَّحِيمِ (۳) اور ملِكِ يَوْمِ الدِّينِ (۴) کو پوچھتی آیت بناتے۔ (۵) إِيَّاكَ نَعْبُدُ وَإِيَّاكَ نَسْتَعِينُ کو پانچویں اور اہدِنَا الصِّرَاطَ الْمُسْتَقِيمَ (۶) کو پچھٹی آیت قرار دیتے اور صَرَاطَ الَّذِينَ أَنْعَمْتَ عَلَيْهِمْ لَغَيْرِ الْمُغْضُوبِ عَلَيْهِمْ وَلَا الْأَصَارِيفَ (۷) کو ساتویں آیت بناتے۔ آیات کا یہ شمار آپ ﷺ کے دفقوں سے ثابت ہے۔

2: ابو ہریرہ^{رض} سے روایت ہے کہ رسول اللہ ﷺ نے فرمایا ”فاتحہ الکتاب سات آیات ہیں اور ان کی پہلی آیت ”بِسِ اللَّهِ الرَّحْمَنِ الرَّحِيمِ“ ہے۔

3: ابی بریدہ اپنے والد سے روایت کرتے ہیں کہ رسول اللہ ﷺ نے فرمایا ”کیا تجھے اس آیت کی خبر ہے جو حضرت سلیمان بن داؤد علیہما السلام کے بعد میرے سوا کسی نبی ﷺ پر نازل ہوتی؟“ میں نے عرض کیا نہیں! آپ نے فرمایا ”جب نماز شروع کی جائے تو قرآن کی کوئی آیت شروع ہوتی ہے؟“ میں نے کہا ”بِسِ اللَّهِ الرَّحْمَنِ الرَّحِيمِ“۔ آپ ﷺ نے فرمایا ”یہی ہے یہی ہے، یعنی یہی وہ آیت ہے جو سلیمان علیہ السلام اور محمد رسول اللہ ﷺ پر نازل کی گئیں چنانچہ سورۃ انعام ۲۷ کی آیت تیس میں اس کا ذکر ہے اس حدیث سے یہ ثابت ہوتا ہے کہ تسمیہ قرآن کریم سے ہے قرآن سے باہر نہیں اور خصوصاً فاتحہ، الکتاب کی پہلی آیت ہے۔

4: غلبی اپنی اسناد کے ساتھ امام جعفر صادق^ع سے وہ اپنے والد گرامی امام محمد باقر^ع سے وہ جابر بن عبد اللہ^{رض} سے روایت کرتے ہیں کہ رسول اللہ ﷺ نے اسے فرمایا ”جب تونماز قائم کرتا ہے تو کیسے کہتا ہے؟ جابر نے کہتا ہوں ”الْحَمْدُ لِلَّهِ رَبِّ الْعَالَمِينَ“ یہ سن کر آپ ﷺ نے ارشاد فرمایا، نہیں کہہ ”بِسِ اللَّهِ الرَّحْمَنِ الرَّحِيمِ“۔

5: شعلی نے اپنی اسناد کے ساتھ حضرت علی بن ابی طالب^{رض} سے بھی روایت نقل کی ہے کہ جب میں نماز میں سورہ فاتحہ کو شروع کرتا ہوں تو بِسِ اللَّهِ الرَّحْمَنِ الرَّحِيمِ پڑھتا ہوں اور فرماتے جس نے اس کو پڑھنا چھوڑ دیا اس نے سورہ کی آیت میں کی کی۔

6: شعلی نے اپنی اسناد کے ساتھ سعید بن جبیر^{رض} سے روایت کی ہے کہ حضرت ابن عباس^{رض} نے ”وَلَقَدْ أَتَيْنَاكَ سَبْعًا مِّنَ الْمَشَافِ“ (۸۷:۱۵) یعنی آپ ﷺ کو دہرانی جانے والی سات آیات کریمات دی گئی ہیں کی تفسیر میں فاتحہ الکتاب ہے اور بِسِ اللَّهِ الرَّحْمَنِ الرَّحِيمِ کو نہ چھوڑ کیونکہ یہ سورہ فاتحہ کی ایک آیت ہے۔

8: قلبی نے اپنی اسناد کے ساتھ ابو ہریرہؓ سے روایت بیان کی ہے کہ رسول اللہ ﷺ نے فرمایا: "اللہ تعالیٰ فرماتا ہے (یعنی حدیث قدسی ہے) کہ میں نے اپنے اور اپنے بندے کے درمیان سورہ فاتحہ کو آدھا آدھا تقسیم کیا ہے۔ جب بندہ "بِسْمِ اللّٰہِ الرَّحْمٰنِ الرَّحِیْمِ" کہتا ہے تو اللہ سبحانہ فرماتا ہے میرے بندے نے میری حمد بیان کی اسی طرح ساتوں آیتوں کے جوابات بیان فرمائے۔"

9: ابو ہریرہؓ سے روایت ہے کہ رسول اللہ ﷺ کے ساتھ مسجد میں تھا اور رسول اللہ ﷺ سے گفتگو فرمائے تھے کہ ایک شخص مسجد میں داخل ہوا اور نماز شروع کر دی، تعوذ کو پڑھا اور پھر الحمد للہ سے پڑھنا شروع کر دیا۔ رسول اللہ ﷺ نے سنا اور اسے فرمایا اے شخص! تو نے اپنی نماز قطع کر لی کیا تو نہیں جانتا کہ "بِسْمِ اللّٰہِ الرَّحْمٰنِ الرَّحِیْمِ" سورہ فاتحہ سے ہے؟ جس نے اسے چھوڑ دیا تو اس نے اس سے ایک آیت چھوڑ دی اور جس نے ایک آیت کو چھوڑ دیا اس نے اپنی نماز قطع کر لی اس لیے کہ فاتحہ الکتاب کے بغیر صلوٰۃ نہیں ہوتی تو جس نے اس سے ایک آیت ترک کر دی اس کی نماز باطل ہو گئی۔

10: طلحہ بن عبد اللہ سے روایت ہے کہ رسول اللہ ﷺ نے فرمایا: جس نے "بِسْمِ اللّٰہِ الرَّحْمٰنِ الرَّحِیْمِ" کو چھوڑ دیا اس نے قرآن مجید کی ایک آیت کو چھوڑ دیا۔ معلوم رہے کہ یہ سب روایات تفسیر کبیر میں امام رازی رحمۃ اللہ علیہ نے شیخ ابو اسحاق علیٰ کی تفسیر سے مع شی زائد نقل کی ہیں۔ آپ چاہیں تو اصل کی طرف مراجعت کریں۔

11: رسول اللہ ﷺ نے ابی بن کعبؓ سے فرمایا: "اللہ تعالیٰ کی کتاب میں عظم آیت کوئی ہے؟ ابی بن کعبؓ نے کہا: "بِسْمِ اللّٰہِ الرَّحْمٰنِ الرَّحِیْمِ"، رسول اللہ ﷺ نے ارشاد فرمایا " صحیح ہے۔"

اس سے یہ استدلال کیا جاتا ہے کہ سورۃ النمل کی آیت ۲۷ میں جو "بِسْمِ اللّٰہِ الرَّحْمٰنِ الرَّحِیْمِ" ہے وہ پوری آیت نہیں بلکہ آیت کا یک جزء ہے کیونکہ پوری آیت ہے: "إِنَّمَا مِنْ سُلَيْمَانَ وَإِنَّكَ بِسْمِ اللّٰہِ الرَّحْمٰنِ الرَّحِیْمِ" زیر نظر حدیث میں آپ ﷺ کا ارشاد پوری آیت سے ہے۔ اور پوری مکمل آیت سب سے پہلے سورہ فاتحہ کی آیت ہو سکتی ہے۔

12: امیر معاویہؓ مدینہ منورہ میں آئے اور لوگوں کے ساتھ نماز پڑھی یعنی معاویہ نے جماعت کرائی جب اس میں سورہ فاتحہ پڑھی تو "بِسْمِ اللّٰہِ الرَّحْمٰنِ الرَّحِیْمِ" پڑھا تو ہر گوشہ سے آواز بلند ہوئی "بِسْمِ اللّٰہِ الرَّحْمٰنِ الرَّحِیْمِ" بھول گئے تو امیر معاویہؓ نے ام القراء کو دوبارہ "بِسْمِ اللّٰہِ الرَّحْمٰنِ الرَّحِیْمِ" سے پڑھا۔ ظاہر ہے کہ یہ بات صحابہؓ کے اجماع پر دلالت کرتی ہے کہ "بِسْمِ اللّٰہِ الرَّحْمٰنِ الرَّحِیْمِ" سورہ فاتحہ کی پہلی آیت ہے ایک روایت میں ہے کہ پوری نماز پڑھنے کے بعد مسئلہ پیدا ہوا تو امیر معاویہؓ کے دوبارہ نماز پڑھانے پر یہ بات ختم ہوئی اور دوسرا صورت پہلی سے بھی تو ہی ہے۔ نتہ بہر۔

17: ایک بات ہے جب کبھی بندہ ناجیز ادارہ القرآن کراچی کی کتابت کا کام کیا کرتا تھا مولانا نور احمد صاحب مرحوم بانی ادارہ القرآن والعلوم الاسلامیہ نے قرآن مجید کی اشاعت کے لئے ناجیز سے مشورہ کیا۔ اس مشورہ میں "بِسْمِ اللّٰہِ الرَّحْمٰنِ الرَّحِیْمِ" کے فاتحہ کی پہلی آیت ہوئے پر گفتگو ہو گئی یہ گفتگو زبانی تھی۔ باتوں ہی باتوں میں طے پایا کہ مولانا مفتی محمد شفیق صاحبؓ بانی دارالعلوم کراچی جو مولانا موصوف کے سر بھی ہوتے تھے سے اس کی تسلی کے لئے رابط کیا جائے۔ چنانچہ اگلے روز "دارالعلوم" میں مفتی صاحب مرحوم و مغفور سے ملاقات کے لیے حاضر ہوئے اور ان کی خدمت میں یہ مسئلہ پیش کیا گیا۔ مفتی صاحب نے اس سلسلہ میں جوابی تحقیق بیان فرمائی اس کا حاصل یہ تھا کہ قرآن کی 112 آیت "بِسْمِ اللّٰہِ الرَّحْمٰنِ الرَّحِیْمِ" کے علاوہ باقی سورتوں پر تحریر ہیں ان میں سے ایک "بِسْمِ اللّٰہِ يَعْلَمَنَا" کا جزو ہے اور قراء حضرات جو قرآن کریم کو تراویح میں پڑھتے ہیں ان کو ایک "بِسْمِ اللّٰہِ بِلَنْدَ آواز سے ضرور پڑھنی چاہئے اور یہ "بِسْمِ اللّٰہِ سورۃ النمل کے اندر جو "بِسْمِ اللّٰہِ" ہے اس کے علاوہ ہو۔ دل اس بات کو تسلیم کرتا ہے کہ وہ "بِسْمِ اللّٰہِ" سورہ فاتحہ کی قرار دینا سنت نبوی ﷺ کے زیادہ قریب ہے لہذا یہ کہنا بالکل صحیح ہے کہ سورہ

فاتحہ کی "بسم اللہ" ہی فاتحہ کی پہلی آیت ہے۔
بندہ ناجیز نے عرض کیا کہ حضرت اس پر آپ کی طرف یا ایک تحریر ہو جائے تو بہت بہتر ہے مولا نور احمد صاحب مرحوم نے بھی میری پر زور تائید کی لیکن مفتی صاحب مرحوم نے اس پر کچھ تحریر کرنے سے معذرت کر لی۔ تاہم مولا نور احمد صاحب نے مضمون ارادہ کر لیا کہ جو قرآن مجید ہم "ادارة القرآن والعلوم الاسلامیہ" سے طبع کریں گے اس میں سورہ فاتحہ کی "بسم اللہ" پر فاتحہ کی پہلی آیت کا نمبر ایک ضرور دیا جائے گا چنانچہ ایسا ہی ہوا۔ جس کی زندہ شہادت آج بھی موجود ہے مذکورہ ادارہ کے قرآن مجید میں سورہ فاتحہ کی "بسم اللہ" کو آیت نمبر ایک شمار کیا گیا ہے۔

مولانا نور احمد صاحب مرحوم "رابطہ عالم اسلامی" کے رکن بھی تھے۔ انہوں نے اس مسئلہ کو "رابطہ عالم اسلامی" کے علماء میں پیش کیا اور ان مجلس کی اکثر رپورٹوں کا ذکر ہماری ملاقات میں ایک مدت تک ہوتا رہا۔ الحمد للہ کہ اس کے نتیجے میں "الملک فہد بن عبد العزیز آل سعود" نے جو قرآن مجید مدینہ طیبہ سے طبع کرائے ان میں بھی سورہ فاتحہ کی "بسم اللہ" کو فاتحہ کی پہلی آیت تسلیم کر لیا گیا جس کی شہادت بھی مدینہ طیبہ کے طبع شدہ قرآن کریم پیش کر رہے ہیں اور ازیں بعد کویت سے جو قرآن کریم طبع ہو رہے ہیں ان میں بھی سورہ فاتحہ کی "بسم اللہ" کو فاتحہ کی پہلی آیت کا مقام لگایا کیونکہ انہوں نے بھی "بسم اللہ" کو سورہ فاتحہ کی پہلی آیت تسلیم کرتے ہوئے "بسم اللہ" کے ختم پر آیت کے نشان میں نمبر ایک دے دیا ہے۔

ازیں بعد بندہ ناجیز نے مولا نور احمد صاحب سے ایک مجلس میں جو مولا ناصر الدین چلاسی صاحب مدظلہ العالی کے پاس ایبٹ آباد میں قائم ہوئی یہ گزارش کی مولا ناصحاب ماشاء اللہ آپ نے اس سنت نبوی ﷺ کو زندہ کرنے میں بہت کام کیا اب میری گزارش یہ ہے کہ جب "بسم اللہ" سورہ فاتحہ کی آیت نمبر ایک تسلیم ہے تو جہنمаз میں جب امام فاتحہ پڑھتا ہے اور وہ فاتحہ کو الحمد للہ سے شروع کرتا ہے تو گویا وہ فاتحہ کی پہلی آیت کو جہنمیں کرتا جس کا مطلب صاف ہے کہ وہ فاتحہ کی چھ آیات تلاوت کرتا ہے اور ایک آیت کو یا تو چھوڑ دیتا ہے یا پھر خفی کرتا ہے جس پر تلاوت کا لفظ یقیناً نہیں بولا جاسکتا اور باقتوں ہی باقتوں میں مولا ناجلاسی صاحب مدظلہ نے بھی میری تائید فرمادی لیکن کوئی فیصلہ کن بات نہ ہوئی کہ مجلس برخاست ہو گئی اور اگلے روز ہم واپس اپنے اپنے مقام کی طرف لوٹ گئے اس کے بعد ابھی ملاقات نہیں ہوئی تھی کہ مولا نور احمد صاحب انتقال فرمائے۔ ان اللہ وانا الیہ راجعون۔

یہ دروازہ بند ہو جانے کے بعد بندہ ناجیز نے مختلف علمائے اسلام سے رابطہ کیا کئی ایک مفتیوں سے استفتاء بھی کیا لیکن تا حال کوئی قابل ذکر جواب نہیں آیا جس کا ذکر کیا جائے۔

"بسم اللہ" جہنم کرنے کی دلیل صحیح مسلم کی یہ حدیث بیان کی جاتی ہے:

عن انس ﷺ صلی اللہ علیہ وسلم کی یہ حدیث بیان کی جاتی ہے:
بسم الله الرحمن الرحيم
”انس“ کا بیان ہے کہ میں نے رسول اللہ ﷺ اور حضرت ابو مکر، عمر فاروق اور عثمان غنیؑ کے ساتھ نماز پڑھی لیکن ان میں سے کسی نے بھی نماز میں ”بسم اللہ“ کو جہنمیں پڑھا۔

حالانکہ اس میں سورہ فاتحہ کا کہیں ذکر نہیں کہ فاتحہ پڑھتے وقت آپ ﷺ کے اصحاب تلاش نے ”بسم اللہ“ جبر نہیں پڑھی۔ اس لیے یہاں یہ احتمال موجود ہے کہ فاتحہ کے بعد جب کوئی سورت ملائی تو ”بسم اللہ“ جہنمیں پڑھی جبکہ کوئی سورت جبر پڑھی۔ اگر یہ بات صحیح ہے تو یہ مسئلہ ہی دوسرا ہے جس کی تفصیل کا یہ مقام نہیں کیونکہ ہمارا موقف یہ ہے کہ ”بسم اللہ“ سورہ فاتحہ کی پہلی آیت ہے اور اگر

اس کو جہنہ کیا جائے تو فاتح کی ایک آیت جو نہیں ہو گی اور فاتح کو جہر پڑھنے کا ذکر واضح طور پر موجود ہے جس میں کسی کو بھی اختلاف نہیں ہے جو نکہ یہ دوسرے اسئلہ ہے کہ ہر سورت پر جو "بِسْمِ اللَّهِ" تحریر ہے کیا وہ سورت کی مستقل آیت ہے یا نہیں؟ اس میں اختلاف ہے امام ابو عینیہ اور امام مالکؓ اس کو ہر سورت کا جز نہیں تسلیم کرتے اور امام شافعیؓ ہر سورت کی ایک مستقل آیت تسلیم کرتے ہیں۔

پھر تجھب یہ ہے کہ امام شافعیؓ کے دلائل میں بھی صحیح مسلم ہی کی حدیث پیش کی گئی ہے جس سے امام شافعیؓ نے استدلال کیا ہے کہ "بِسْمِ اللَّهِ" ہر سورت کی ایک مستقل آیت ہے چنانچہ صحیح مسلم میں ہے کہ:

عن انس بن مالک قال بینار رسول اللہ ﷺ ذات یوم بین اظہر نا اذا اغفی اغفاة ثم رفع راسه متسبباً فقلنا ما اضحك يا رسول الله انزلت على انفا سورة فقراء "بِسْمِ اللَّهِ الرَّحْمَنِ الرَّحِيمِ . انا اعطيك الكوثر . فصل لربك ونحر . ان شائنك هو الابتر ."

"انس بن مالکؓ" کا بیان ہے کہ ایک دن ہم رسول اللہ ﷺ کی مجلس میں بیٹھے ہوئے تھے کہ آپ ﷺ پر ایک خاص حالت طاری ہوئی جب طاری ہوئی آپ ﷺ خاموش تھے پھر آپ ﷺ نے سراہیا اور آپ ﷺ مسکرار ہے تھے ہم نے عرض کیا، یا رسول اللہ ﷺ! آپ ﷺ کس چیز پر مسکرار ہے ہیں؟ آپ نے ارشاد فرمایا کہ مجھ پر ابھی ابھی قرآن مجید کی ایک سورت نازل ہوئی پہنچا آپ ﷺ نے سورت تلاوت کرنا شروع کی اور آپ ﷺ نے "بِسْمِ اللَّهِ الرَّحْمَنِ الرَّحِيمِ" کے ساتھ پوری سورہ "الکوثر" تلاوت فرمائی۔ جس سے امام شافعیؓ یہ استدلال کرتے ہیں کہ "بِسْمِ اللَّهِ" ہر سورت کی ایک مستقل آیت ہے جیسا کہ "الکوثر" کے ساتھ آپ ﷺ نے اس کو تلاوت فرمایا کہ "بِسْمِ اللَّهِ الرَّحْمَنِ الرَّحِيمِ" کی ایک مستقل آیت ہے۔ اس حدیث سے امام شافعیؓ "بِسْمِ اللَّهِ" ہر سورت کا جزو ہونے پر استدلال کرتے ہیں۔

جہری نماز میں "بِسْمِ اللَّهِ" جہنہ پڑھنے والوں سے میری اتنی مزید گزارش ہے کہ جب آپ مسلم شریف کی اس حدیث سے یہ استدلال کرتے ہیں حالانکہ اس میں صراحةً موجود نہیں جس حدیث میں صراحةً ہے اس میں یہ الفاظ بھی ہیں کہ: "فِي أُولِ الْقَرَاةِ وَلَا فِي أُخْرَهَا" جس سے پھر ایک نیا موضوع شروع ہو جاتا ہے جو "بِسْمِ اللَّهِ" جہریاً عدم جہر سے مختلف ایک تیسرا موضوع ہے کیا وہ صحیح مسلم کی اس حدیث کو نہیں پڑھتے جو استدلال میں پیش کردہ حدیث کے ساتھ ہی اگلی صاف اور صریح حدیث ہے۔ اور اس میں دعائے استفتاح جہر پڑھنے کا حکم ہے۔ حدیث یہ ہے:

عن عبدة ان عمر بن الخطاب كان يجهر به ولاء الكلمات يقول سبحانك اللهم وبحمدك وتبارك اسمك وتعالى جدك ولا الله غيرك (صحیح مسلم جلد اول کتاب الصلوة)
عبدہ نے بیان کیا کہ حضرت فاروق عظمؓ دعائے ثناء، یعنی کلمات ذیل بلند آواز سے پڑھتے تھے۔ "سبحانك اللهم وبحمدك وتبارك اسمك وتعالى جدك"۔

ہمارے جن بھائیوں نے "بِسْمِ اللَّهِ" کو جہر کرنا ترک کیا انہوں نے ثناء کے ان الفاظ کو جہر پڑھنا شروع کر دیا ہے؟ اگر نہیں تو کیوں؟ کیا یہ حدیث صحیح مسلم کی نہیں ہے؟ کیا آپ کے نزدیک یہ حدیث صحیح نہیں ہے؟

صحیح مسلم کی ایک سے زیادہ احادیث میں جن میں ظہر و عصر اکٹھی پڑھنے کا ذکر ہے۔ ایک حدیث درج ذیل ہے۔

عن ابن عباس ﷺ قال رسول اللہ ﷺ الظہر والعصر جمعیا بالمدینة في غير خوف ولا سفر

عبداللہ بن عباسؓ سے روایت ہے کہ رسول اللہ ﷺ نے مدینہ طیبہ میں ظہر اور عصر دونوں نمازوں کو ملا کر پڑھا۔ نہ تو کسی قسم کا وہاں خوف و ہراس تھا اور نہ ہی کوئی سفر درپیش تھا۔ صحیح مسلم میں تین آدمیوں کی صورت میں امام کا درمیان کھڑا ہونا اور دونوں مقتدیوں میں ایک داسکیں اور دوسرا کے کابائیں میں کھڑا ہونے کا حکم ہے کہ ابن مسعود نے دو آدمیوں کو جماعت کرائی تو ایک کوبائیں اور دوسرا کے کو داسکیں کھڑا کیا اور خود درمیان میں کھڑے ہوئے پھر ایک حدیث میں رکوع کی حالت میں دونوں ہاتھوں کی ہتھیلوں کو جوڑ کر انوں کے درمیان میں رکھنے کا ذکر بھی ہے۔ تشهد میں دایاں پاؤں بچھا کر بیٹھنے کا بھی ذکر ہے۔

ان پر عمل کیوں نہیں ہے؟ (صحیح مسلم کتاب الصلوٰۃ جلد اول)

ہمارے جو بھائی صحیح مسلم کی حدیث کی پیش نظر ”بِسْمِ اللّٰهِ“، جہر ترک کر بیٹھے ہیں کیا انہوں نے اپنے ہاں ظہر و عصر کو اکھٹا پڑھنا شروع کر دیا ہے؟ کیا وہ تین آدمی ہونے کی صورت میں امام کو درمیان میں کھڑا کرتے ہیں؟ کیا وہ رکوع کی حالت میں دونوں ہاتھوں کی ہتھیلوں کو جوڑ کر انوں کے درمیان رکھ لیا کرتے ہیں؟ کیا وہ تشهد میں دایاں پاؤں بچھا لیتے ہیں؟ کیا یہ احادیث صحیح مسلم کی نہیں ہے؟

بِسْمِ اللّٰهِ الرَّحْمٰنِ الرَّحِيْمِ كَافِتَاحِ الْكُلُّمَاتِ هٰىءَ اُور یہاں کچھ مخدوف بھی ہے:

10: قرآن مجید کا یہ افتتاحی فقرہ جزاً ایک سورت کے ہر سورت کی ابتداء میں دہرا گیا ہے یعنی 112 بار اور سورۃ نمل کے اندر عبارت میں بطور آیت قرآنی بھی آیا ہے اس لئے اس پر یہ بحث کرنا کہ آیا یہ قرآن کریم ہے یا نہیں؟ بالکل صحیح نہیں ہے اس لئے کہ یہ قرآن مجید کا جزو ہے۔ البتہ اس میں گفتگو کی جاسکتی ہے اور کسی گئی ہے کہ آیا ہر سورت کی ابتداء میں بھی اس کی حیثیت ایک مستقل آیت کی ہے؟ بعض نے اس کو ہر سورۃ کی ایک مستقل آیت قرار دیا ہے اور بعض نے صرف دو سورتوں کے درمیان ایک امتیازی کلمہ قرار دیا ہے لیکن سورۃ فاتحہ میں تو یہ امتیاز بھی قائم نہیں ہوتا کیونکہ فاتحہ سے پہلے کوئی سورت موجود ہی نہیں جس کے اور فاتحہ کے درمیان اس کو ”بطور فصل“ تسلیم کیا جائے اس کی تفصیل دیکھنا مفظور ہو تو ”الاتفاق“، امام سیوطی اور ”احکام القرآن“، رازی کا مطالعہ کریں۔

یہاں آپ کی توجہ اس طرف مبذول کرائی جاتی ہے کہ ہر مکتبہ فکر اس بات کو تسلیم کرتا ہے اور کسی کو بھی اس میں اختلاف نہیں کہ قرآن مجید کی تلاوت شروع کرنے سے پہلے ”اعوذ باللہ“ کی تلاوت نہایت ضروری ہے وہ جہر پڑھی جائے یاد میں پڑھ لی جائے دونوں طرح صحیح اور درست تسلیم کیا گیا ہے اور ہم دیکھتے ہیں کہ پوری امت کا اسی پر عمل بھی موجود ہے لیکن اس کے باوجود قرآن مجید کو شروع کرتے وقت اور دو سورتوں کے درمیان کہیں بھی تعوذ کو نقل نہیں کیا گیا صرف تلقین کی جاتی ہے۔

حالانکہ قرآن کریم میں اس کا حکم بھی موجود ہے جیسا کہ قرآن مجید میں ہے کہ: **فَإِذَا قَرَأَتِ الْقُرْآنَ فَاسْتَعِذْ بِإِلٰهِكُو** ”کہ جب تو قرآن کو پڑھتے تو اعوذ باللہ پڑھ لیا کر۔“ اس سلسلہ میں آپ ﷺ کا معلوم بھی یہی تھا کہ جب آپ ﷺ فرماتے تو تعوذ پڑھتے اور پڑھنے کا حکم فرماتے۔ قرآن مجید میں تعوذ کا حکم موجود ہونے کے باوجود کوئی شخص یہ نہیں کہتا کہ ”اعوذ باللہ“، قرآن مجید کا جزو ہے۔ لیکن اس کے بر عکس قرآن مجید جب نبی کرم ﷺ کے سامنے تحریر کیا گیا تو آپ ﷺ نے حکماً بسم اللہ تحریر کرائی۔ صرف زبانی تلقین ہیں فرمائی۔

آپ ﷺ نے یہ حکم فرمایا کہ جب کوئی نیک کام شروع کرو تو ”بِسْمِ اللّٰهِ“ پڑھ لیا کرو۔ ہر جائز کام کی ابتداء ”بِسْمِ اللّٰهِ“ سے کرنے کی ہڑی فضیلیتیں حدیث میں وارد ہوئی ہیں۔ آپ ﷺ کی عادت مبارک بھی یہ تھی کہ کھانا کھاتے، پانی پیتے اور وضو کرتے غرض اس قسم کے سارے کاموں کی ابتداء بسم اللہ ہی سے کرتے اور حقیقت بھی یہی ہے کہ جو شخص کسی کام کو خدا نے حمّن و رحیم کا نام لے کر شروع کرتا ہے وہ

عملًا اسی بات کا اعلان کرتا ہے کہ میرا ضمیر پاک و صاف ہے، میری نیت مخلصانہ ہے۔ میرا مقصود اعلیٰ ہے اور میں اللہ واحد کا پرستار ہوں۔ ایک طرف شرک سے اور دوسری طرف الحاد سے بیزار۔ غرض بسم اللہ سے بڑھ کر قوت بخش اور اس سے زیادہ روح و اخلاق کو بلند کرنے والا ذکر کوئی اور نہیں ہے۔ ان سب بجھوں پر ”بسم اللہ“ کی حیثیت سنت کی ہے فرض کی نہیں۔

اکثر یہ کہا گیا ہے کہ بسم اللہ کی ”ب“ نجیوں کی اصطلاح میں باع الاستعانت کھلاتی ہے پڑھنے والا گویا یوں کہتا ہے کہ میں شروع کرتا ہوں اس کلام کو یا اس کام کو اللہ کے نام سے مدد چاہتے ہوئے اور یہ کہ بسم اللہ پڑھنے والا اپنی اور سب کی طرف سے قطع نظر کر کے صرف اللہ کی ذات پر تکیہ کر لیتا ہے۔ یہ مفہوم اپنی جگہ بالکل صحیح ہے اور ہر کام کو شروع کرتے وقت جو ”بسم اللہ“ پڑھی جاتی ہے اس کا یہی مفہوم لے کر پڑھنا چاہئے۔

بیہاں ”بسم اللہ“ کو قرآن مجید کا جزو تسلیم کر کے جب ”بسم اللہ“ کی تلاوت کی جائے گی تو یقیناً اللہ کا وہ حکم آنکھوں کے سامنے آجائے گا جب اللہ تعالیٰ نے اپنی رسول اللہ ﷺ کی نعمت عظیمی سے نوازا اور حکم دیا کہ ”اقراء“ پڑھ۔ لہذا اس کو اگر بیہاں بھی مخدوف مانا جائے کہ ”اقراء بسم الله الرحمن الرحيم“ یعنی پڑھ اللہ کے نام سے جو بہت مہربان اور بہت پیار کرنے والا ہے تو یہ ”مخدوف“ بالکل وہی ہو گا جو خود اللہ تعالیٰ نے شروع و حجی میں رسول اللہ ﷺ کو مخاطب فرمایا: حیسا کہ سورۃ العلق میں ہے: ”اقرأ يا سيد رَبِّكَ“ اپنے رب کے نام سے پڑھ۔ لہذا تلاوت قرآن مجید کے وقت جو بسم اللہ قرآن مجید کا جزو سمجھتے ہوئے تلاوت کی جائے گی تو اس کو مد نظر کھانا زیادہ روح قرآنی کے قریب نظر آتا ہے ہم نے اس کے پیش نظر ترجمہ میں (پڑھو) کے لفظ کو تحریر کیا ہے جو ”اقراء“ کا اردو ترجمہ ہے۔

بیہاں پر پہلی وحی کا مختصر اذکر کیا جاتا ہے تفصیل اپنے موقع پر آئے گی۔ محدثین نے آغاز وحی کا قصہ اپنی اپنی سنوں کے ساتھ امام زہری سے اور انہوں نے عروہ بن زبیرؓ سے اور انہوں نے اپنی خالہ سیدہ عائشہ صدیقہؓ نے نقل کیا۔ وہ فرماتی ہیں کہ رسول اللہ ﷺ پر وحی کی ابتداء سچے اور بعض روایات کے مطابق اچھے خوابوں کی شکل میں ہوئی۔ آپ ﷺ جو خواب میں دیکھتے وہ ایسا ہوتا کہ آپ ﷺ نے دن کی روشی میں دیکھا ہے پھر آپ ﷺ تہائی پسند ہو گئے اور کئی کئی شب و روز غارہ میں رہ کر عبادت کرنے لگے۔ (چونکہ ابھی تک اللہ کی طرف سے آپ ﷺ کو عبادات کا طریقہ نہیں بتایا گیا تھا) اس لئے یہ عبادت محض تدبر و تفکر فی الافق تھا۔ آپ ﷺ کھانے پینے کا سامان گھر سے لے جا کر وہاں چند روز گزارتے اور پھر حضرت خدیجہؓ کے پاس واپس آتے اور آپ ﷺ کے تقاضا کے مطابق وہ مزید چند روز کے لئے سامان آپ ﷺ کے لئے مہیا کر دیتی تھیں۔ ایک روز جب آپ ﷺ غارہ میں تھے کیا کیک آپ ﷺ پر وحی نازل ہوئی اور فرشتے نے کوئی تحریر کی ہوئی چیز آپ ﷺ کے سامنے پیش کی۔ اور کہا کہ اس کو پڑھو۔ اس کے بعد حضرت عائشہؓ پر وحی نبی کریم ﷺ کا قول نقل کرتی ہیں کہ: ”میں نے کہا میں تو پڑھا ہو انہیں ہوں“ اس پر فرشتے نے مجھے کہا کہ یہاں تک کہ میری قوت جواب دینے لگی اور پھر اس نے مجھے چھوڑ دیا اور کہا پڑھو۔ میں نے کہا میں تو پڑھا ہو انہیں اس طرح تین بار ہوا اور تیسرا بار اس نے بھیجا اور ساتھ ہی کہا۔

اقرأ يا سيد رَبِّكَ الَّذِي خَلَقَ (پڑھا پہنچنے رب کے نام سے جس نے تمہیں پیدا کیا بیہاں تک کہ مَا لَهُ يَعْلَمُ تک پہنچ گیا۔

ازیں بعد آپ ﷺ پر کلپکی طاری ہو گئی اور حضرت عائشہؓ کہتی ہیں کہ رسول اللہ ﷺ کا پہنچنے لرزتے ہوئے وہاں سے واپس آئے۔ حضرت خدیجہؓ سے آپ ﷺ نے فرمایا کہ مجھے اور ہادو۔ چنانچہ خدیجہؓ نے کہڑا اور ہادیا۔ جب آپ ﷺ کی کلپکی دور ہوئی۔ تو آپ ﷺ نے سارا دعا خدیجہؓ سے بیان کیا، نہ معلوم خدیجہ کیا ہونے والا ہے؟ اس باہم خاتون نے کہا۔ ہرگز نہیں آپ ﷺ خوش ہو جائیے خدا کی قسم آپ ﷺ کو اللہ کبھی ضائع نہیں کرے گا۔ آپ ﷺ رشتے داروں سے نیک سلوک کرتے ہیں۔ سچ بولتے ہیں۔

ہر طرح کی اچھی (۱۱) تعریفیں اللہ ہی کے لیے ہیں جو تم کا نہات (۱۲) خلقت کا پروردگار (۱۳) ہے (۱۴)۔

الْحَمْدُ لِلّٰهِ رَبِّ الْعَالَمِينَ ﷺ

اما تین ادا کرتے ہیں۔ مہماں نوازی کرتے ہیں۔ آپ ﷺ بے سہار لوگوں کا سہارا ہیں ناداروں کو دینے والے ہیں اور نیک کام پر ان کی مدد کرتے ہیں۔ آپ ﷺ کو اللہ نبی چھوڑے گا نبی رحمت ﷺ نے کپڑا اڑھادو کے الفاظ کہ کر گویا اس خاتون اول کے دل کو حاصل کر لیا جو اس راہ کی ساری مشکلوں کا صحیح حل تھا۔ رسول اللہ ﷺ کو کوئی خوف و ڈر نہیں تھا کہ میرے ساتھ کیا ہو گا ساری فکر بس یہی تھی کہ اس بار گراں کے بعد گھر والوں کا کیا ہو گا۔ جو میری کفارت میں ہیں ان کا کیا بنے گا اور یہ انسانی فطرت کے تقاضے ہیں اور ان سب انسانی تقاضوں کا آپ ﷺ نے ایک جملہ میں ایسا نہ ٹوٹنے والا حل تلاش کیا جس میں آپ ﷺ کی کامیابی کا اصل راز تھا کہ گھر کا نظام چلتا رہے۔ افسوس اس بات کو اہل اسلام کے بعض ناقدر شناس لوگوں نے اس جملہ پر طرح طرح کے اعتراض کئے ہیں جن میں ایک اعتراض بھی ان کا معقول نظر نہیں آتا اور حالات و واقعات نے ثابت بھی کر دیا کہ آپ (صلی اللہ علیہ وسلم) کی فراست نے جو فیصلہ کیا۔ مشیت ایزدی نے اس فیصلہ کو قومی ترقی کا زینہ قرار دیا علاوہ ازیں بھی اس پر گفتگو کی گئی ہے لیکن جگہ کی قلت مانع ہے اور اس طرح ہم اصل مضمون سے دور تکل جائیں گے۔

اس کا موقع آئے گا تو مزید گفتگو ہو گی۔ ان شاء اللہ!

تمام خوبیوں کا مالک صرف اللہ ہی ہے:

11: ”الحمد“ کی ”اصل“ حرم و سے۔ الحمد للہ کے معنی اللہ تعالیٰ کی فضیلت کے ساتھ اس کی ثناء بیان کرنے کے ہیں۔ یہ مدح سے خاص اور شکر سے عام ہے۔ سب خوبیاں اور ستائیں اللہ ہی کے لئے ہیں۔ ”الحمد“ کا لفظ قرآن مجید میں 28 بار اور ”الحمد للہ“ 23 بار آیا ہے۔ الحمد للہ رب العالمین کا پورا جملہ (فاتحہ ۲: ۲۵) (الانعام ۶: ۲۵) (یونس ۱۰: ۱۰) (الصافات ۷: ۱۸۲) (الزم ۷: ۲۵) (المون ۲۰: ۵۵) یعنی کل چھ بار استعمال ہوا ہے۔ الحمد للہ رب العالمین فاتحہ کی دوسری آیت ہے۔

لفظ عالمین کی تحقیق لغت میں:

12: ”العالمین“ کی ”اصل“ علم ہے۔ امام راغب مفردات القرآن میں رقمطر از ہیں ”العلم“ آسمان اور آسمان کے نیچے جو جواہر و اعراض ہیں ان سب کا نام ہے۔ یہ اصل میں اسم ہے اس چیز کا جس کے ذریعے علم حاصل کیا جائے۔ جس طرح سے طالع (ٹھپہ) اور خاتم (مُہر) ان اشیاء کے اسم ہیں جن سے ٹھپہ لگایا جاتا ہے اور مہر کی جاتی ہے اور اس صغیر پر اس کی بناء بھی اس لیے رکھی گئی ہے کہ وہ بھی بخزلہ آلم کے ہے کیونکہ عالم اپنے بنانے والے کی طرف رہنمائی کا آلم ہے یہی وجہ ہے کہ اللہ تعالیٰ نے اپنی وحدائیت کی معرفت کے سلسلہ میں ہم کو عالم ہی کا حوالہ دیا ہے۔ جیسے ارشاد ہے: أَوْ لَمْ يَنْظُرُوا فِي مَلْكُوتِ السَّمَاوَاتِ وَالْأَرْضِ وَمَا خَلَقَ اللَّهُ مِنْ شَيْءٍ إِلَّا وَرَبُّهُ مَوْلَاهُ وَهُوَ عَلَى كُلِّ شَيْءٍ بَلِيلٌ۔ اور اس کی جمع بھی اس لحاظ سے ہے کہ ان مخلوقات کی ہر نوح ”العلم“ کہلاتی ہے چنانچہ کہا جاتا ہے عالم انسان، عالم آب، عالم آتش نیز کہا گیا ہے کہ حق تعالیٰ کے ”دھو چند ہزار عالم“ ہیں اور جمع سالم کی وجہ یہ ہے کہ انسان بھی ان عالموں کے زمرہ میں شامل ہے اور جب کسی لفظ کا استعمال انسان اور غیر انسان دونوں کے لئے مشترک ہو تو انسان کا حکم غالب ہوتا ہے اور اس میں اور بھی اقوال پائے جاتے ہیں جن کی

محث بہت لمبی ہے۔

عالم جانے والا، علم رکھنے والا، علم سے اسم فاعل کا صینخ و احمد نہ کر۔ قرآن کریم میں اس لفظ کا استعمال جہاں حق تعالیٰ کی ذات عالیٰ کے لئے خاص ہے وہاں اس کے معنی ہیں ”وہ ذات عالیٰ کہ جس پر کوئی چیز مخفی نہ ہو اور وہ ہر چیز کی حقیقت سے باخبر ہو۔ امام راغب کہتے ہیں:

و العالم فی وصف الله هو الذي لا يخفی عليه شئی و ذلك لا يصح الا فی وصفه تعالیٰ۔

”عالم جب اللہ تعالیٰ کا وصف ہو تو اس کے معنی ہیں وہ ذات جس سے کوئی چیز پوشیدہ نہیں اور یہ بات صرف اللہ تعالیٰ ہی کے وصف میں صحیح ہے۔“

ایک حالت سے دوسری حالت کی طرف را ہنمائی کرنے والا کون ہے؟

13: ”رب“ کی ”صل“، ”رب ب“ ہے اور رب کے معانی ہیں پروردگار۔ ملک، صاحب۔ یہ اصل میں ”رب یرب“ کا مصدر ہے جس کے معنی ترتیب کے ہیں اور پھر مبالغہ کے لئے ”عدل“ کی طرح بطور صفت استعمال کیا گیا ہے۔ امام راغب کہتے ہیں کہ رب مصدر ہے جو فاعل کے لئے مستعار ہے۔ ترتیب کی تعریف امام موصوف نے ان الفاظ میں کی ہے: ”ہو انشاء الشئی حالاً فحالاً الى حد التمام“ یعنی کسی چیز کو یکے بعد دیگرے ایک حالت سے دوسری حالت میں اس طرح نشوونما دیتے رہنا کہ حد کمال تک پہنچ جائے۔ ”رب العالمین“ میں رب اللہ تعالیٰ کی صفت خاص کے طور پر بیان کی گئی ہے اور رب العالمین کا لفظ 73 بار قرآن کریم میں آیا ہے۔

”رب“ کا لفظ قرآن مجید میں 84 بار آیا ہے اور ”رب جود اصل ربی“ ہے 68 بار استعمال ہوا ہے اور واضح طور پر ”ربی“ کا لفظ 101 بار استعمال ہوا ہے ”رب“ جیسے ”الحمد لله رب العالمين“ (فاتحہ ۲: ۲)

”رب“ جیسے: وَإِذْ قَالَ إِبْرَاهِيمُ رَبِّيْ اجْعَلْ هَذَا بَلَدًا أَمَنًا (آل عمران: ۲۶: ۲) ”ربی“ جیسے: إِذْ قَالَ إِبْرَاهِيمُ رَبِّيْ الَّذِي يُعْجِزُ وَ يُبَيِّنُ^۴ (آل عمران: ۲۵۸: ۲)

طلب کرنے اور مانگنے کے آداب لفظ ”حمد“ صرف اللہ ہی کے لیے ہے:

14: عربی زبان میں ”حمد“ ستائش شانے چیل کو کہتے ہیں جس کا عام مفہوم ہے اچھی صفتیں، اکثر اردو مترجمین نے اس کے معنی تعریف یا صفت کے کئے ہیں۔ لیکن تعریف یا صفت میں دونوں مفہوم پائے جاتے ہیں کیونکہ تعریف یا صفت اچھی بھی ہوتی ہے اور بُری بھی۔ لیکن تعریف یا صفت میں دونوں مفہوم پائے جاتے ہیں کیونکہ تعریف یا صفت اچھی بھی ہوتی ہے اور بُری بھی۔ لیکن عربی زبان میں ہر صفت یا ہر تعریف کو ”حمد“ نہیں کہا جاسکتا۔ اس لئے صحیح معنی یہی ہوں گے کہ ”اچھی تعریفیں“ یا ”اچھی صفتیں“ ”الحمد“ پر الفلام استغراق کے لئے بھی ہو سکتا ہے اور جنس کے لیے بھی۔ پس ”الحمد لله“ کے معنی ہوئے کہ ہم و شماء میں سے جو کچھ بھی کہا جاسکتا ہے وہ سب کا سب اللہ تعالیٰ ہی کے لیے ہے کیونکہ خوبیوں اور کمالات میں سے جو کچھ بھی ہے صرف اور صرف اس سے ہے اور اسی میں ہے۔

”حمد“ سے سورت کی ابتداء کیوں کی گئی؟ اس لئے کہ مغفرت الہی کی راہ میں انسان کا سب سے پہلا تاثر یہی ہے۔ جب کبھی بھی ایک چھا انسان اس راہ میں قدم اٹھائے گا تو سب سے پہلے جو حالت اس کی فکر پر طاری ہوگی وہ قدرتی طور پر یہی ہوگی جسے اس جگہ تحریم و ستائش سے تعبیر کیا گیا ہے۔

اب رہایہ سوال کہ انسان کے لئے معرفت حق کی راہ کیا ہے؟ سو قرآن مجید اس کے متعلق کہتا ہے کہ وہ صرف ایک ہی راہ ہے اور وہ ہے کائنات خلقت میں تدبیر و تفکر۔ اس لئے کہ مصنوعات کا مطالعہ انسان کو صانع حقیقی تک پہنچادے گا چنانچہ ارشاد ہوتا ہے:

الَّذِينَ يَدْكُرُونَ اللَّهَ قِيمًا وَ قُوَّادًا وَ عَلَى جُنُوِّهِمْ وَ يَتَفَكَّرُونَ فِي خَلْقِ السَّمَاوَاتِ وَ الْأَرْضِ رَبَّنَا مَا خَلَقْتَ هَذَا بَأْطَلَّا (آل عمران: ۱۹۱:۳)

”جو لوگ اٹھتے بیٹھتے اور لیٹتے ہر حال میں اللہ تعالیٰ کو یاد کیا کرتے ہیں اور زمین و آسمان کی ساخت میں غور فکر کرتے ہیں وہ بے اختیار پول پکارا ٹھیٹھے ہیں کہ اے ہمارے پروردگار! یہ کارخانہ عالمتو نے فضول اور بے مقصد نہیں بنایا۔“
اس غور فکر کا سب سے پہلا اثر جو اس کے دل و دماغ پر طاری ہو گا وہ کیا ہو گا؟ یہی کہ وہ دیکھے گا کہ خود اس کا وجود اور اس کے وجود سے باہر کی ہر چیز ایک مدد قدر ہے اور صانع حکیم کی کارفرما یہوں کی جلوہ گا ہے۔ پس قدرتی طور پر اس کی روح جوش ستائش اور محیت بیان سے معمور ہو جائے گی اور وہ بے اختیار کہہ اٹھے گا کہ ”الحمد للہ“ ساری حمد و ستائش اسی کے لئے ہے جو معنی حسن و کمال ہے۔ ”سبحان الله والحمد لله۔“

مزید غور کرو گے تو معلوم ہو گا کہ اس راہ میں فکر انسانی کی سب سے بڑی گمراہی یہی ہے کہ اس کی نظریں مصنوعات کے جلووں میں محو ہو کر رہ جاتی ہیں اور آگے بڑھنے کی کوشش نہیں کرتیں۔ وہ پردوں کے نقش و نگار دیکھ کر بے خود ہو جاتا ہے اور اس ذات کی جتنی نہیں کرتا جس نے اپنے جمال صفت پر یہ دلاؤیں پر دے ڈال رکھے ہیں۔ دنیا میں مظاہر فطرت کی پرستش کی بنیاد اس کوتاہ نظری سے پڑی ہے اور ”الحمد للہ“ کا اعتراف دراصل اسی حقیقت کا اعتراف ہے کہ کائنات کا تمام جمال خواہ کسی گوشے میں ہو صرف ایک صانع حقیقی کی صفتیں ہی کاظم ہوں ہے۔
اب کون ہے جو جمال کو اچھی صفت سے تعبیر نہیں کرے گا؟

نزول قرآن سے قبل ”الله“ کا لفظ خدا کے لئے بطور اسم ذات مستعمل تھا۔ قرآن مجید نے بھی یہی لفظ بطور اسم ذات اختیار کیا اور تمام صفتیں کو اس کی طرف نسبت دی چنانچہ ارشادِ الہی ہے:
وَإِلَهُ الْأَسْمَاءُ الْحُسْنَى فَادْعُوهُ بِهَا۔ (الاعراف: ۷۸)

”اور اللہ تعالیٰ کے نام یعنی صفات بہت حسین و جیل ہیں لہذا تم اس کو اس کے امامے حسینی“ یعنی صفتیں میں سے جس صفت سے چاہو پکار سکتے ہو۔“

قرآن مجید نے یہ لفظ حاضر اس لئے اختیار نہیں کیا کہ لغت کے مطابقت کا متفقی ہے بلکہ اس سے زیادہ اس میں اس کی معنوی موزونیت پوچھیا ہے کیونکہ جب ہم اس کی معنوی حقیقت پر غور کرتے ہیں تو معلوم ہوتا ہے کہ اس غرض کے لئے سب سے زیادہ موزوں لفظ یہی تھا۔
دنیا کی تمام قوموں کی زبانوں میں جن کا حال کچھ بھی اس صفحہ قرطاس میں منقول ہے یعنی طہرانی، سریانی، آرامی، کلدانی، حمیری اور عربی وغیرہ، سب میں اس کا یہ لغوی خاصہ پایا جاتا ہے۔ یہ الف، لام اور ہاء کا مادہ ہے جیسا کہ لغات میں موجود ہے اور بلاشبہ اس کی اصل ”الله“ ہے اور تمام لغات متفق ہیں کہ ”الله“ کے معنی تحریر درماندگی کے ہیں۔ پس خالق کائنات کے لیے یہ لفظ اس لئے اس قرار پایا کہ اس کے متعلق جو کچھ انسان جانتا ہے یا جان سکتا ہے وہ عقل کے تحریر درماندگی کے سوا کچھ نہیں۔ آپ جس قدر بھی اس ذات مطلق کی ہستی میں غور و خوض کریں گے آپ کی عقل کی حیرانی اور درماندگی یقیناً بڑھتی ہی جائے گی یہاں تک کہ آپ جو نتیجہ اخذ کریں گے وہ یہی ہو گا کہ اس راہ کی ابتداء بھی عجز و حیرت سے ہوتی ہے اور انہا بھی عجز و حیرت ہی ہے۔

خداؤ اس کی صفتیں سے پکارنا ہے تو بلاشبہ اس کی صفتیں بے شمار ہیں۔ لیکن اگر صفات سے الگ ہو کر اس کی ذات کی طرف اشارہ کرنا ہے تو وہ اس کے سوا کیا ہو سکتا ہے کہ وہ ایک تحریر کر دینے والی ذات ہے اور جو کچھ اس کی نسبت سے کہا جا سکتا ہے وہ عجز و درماندگی کے اعتراف کے سوا کچھ نہیں ہے۔

چونکہ ”اللہ“ کا اسم خدا کے لئے بطور اسم ذات استعمال میں آیا اس لئے قدرتی طور پر ان تمام صفتیں پر حاوی ہو گیا۔ اگر ہم خدا کا تصور اس کی کسی صفت کے ساتھ کریں مثلاً ”الرب“، ”الرحمن“، ”الرحیم“ تو یہ تصور صرف ایک خاص صفت ہی میں محدود ہو گا۔ یعنی وہ ذات جس میں ربوبیت یا رحمت ہے لیکن جب ہم ”اللہ“ کا الفاظ زبان پر لاتے ہیں تو فوراً ہمارا ذہن ایک ایسی ہستی کی طرف منتقل ہو جاتا ہے جو ان تمام صفات حسن و کمال سے متصف ہے جو اس کی نسبت بیان کی جاسکتی ہے۔

— اے برو ازوہسم و قال و قیل من خاک بر فرق من و تمثیل من!

”الحمد“ کی ایک تقریر یہ ہے کہ ”الحمد“ میں الف لام استغراق کے لئے نہیں بلکہ جس اور عہد خارجی کے لئے ہے اور قاعدہ نحو کے مطابق الف لام کا حقیقی معنی ہے ہی جس اور عہد خارجی۔ استغراق کو محققین نے الف لام کا مجازی محمل قرار دیا ہے اور اس سے صرف وہی صفات مراد ہیں جو ذات باری تعالیٰ کے ساتھ مختص ہیں، اور وہ مخلوق میں نہیں پائی جاتی۔ یعنی صفات کارسازی یا بالفاظ دیگر صفات فاعلیہ یا صفات مافوق الاسباب مثلاً اک و مختار، متصرف و کارساز، حاجت رو، مشکل کش اور درود و نزدیک سے یکساں طور پر سمعی و بصیر وغیرہ مطلب یہ ہے کہ تمام صفات الوہیت اللہ تعالیٰ کے ساتھ مختص ہیں اور ان میں کوئی اس کا شریک نہیں۔ مثلاً قرآن مجید میں اللہ تعالیٰ نے جا بجا اپنی صفات الوہیت بیان فرمائی ہیں چنانچہ ایک جگہ ارشاد ہے:

1: قُلْ لَا يَعْلَمُ مَنْ فِي السَّمَاوَاتِ وَالْأَرْضِ الغَيْبُ إِلَّا اللَّهُ ۝ (آل عمران: ۲۵)

”اے پیغمبر! ﷺ“، ”آپ ﷺ نہیں کہہ دیں کہ زمین و آسمان کی ساری موجودات (جن و انس اور فرشتوں) میں سے کوئی بھی غیب کا علم نہیں رکھتا، غیب کا علم صرف اور صرف اللہ تعالیٰ کو ہے۔“

اس آیت میں اللہ تعالیٰ کی صفت علم غیب کا ذکر ہے اور یہ صفت ”صفات الوہیت“ میں سے ہے جو اللہ تعالیٰ ہی کے لئے خاص ہے اور غیر اللہ میں یہ صفت نہیں ہو گی اور جو شخص یہ صفت غیر اللہ میں تصور کرے گا وہ گویا شرک کرے گا۔

2: وَإِن يَمْسِسْكَ اللَّهُ بِضُرٍّ فَلَا كَاشِفَ لَهُ إِلَّا هُوَ ۖ وَإِن يُرِدْكَ بِحَيْثُ فَلَا رَادَ لِفَضْلِهِ ۝ (يونس: ۱۰)

”اور اگر وہ ”اللہ تعالیٰ“ اپنے قانون کے مطابق آپ کوئی بیماری، فقر و فاقہ یا کسی مصیبت میں بٹلا کر دے تو دوسرا اس کے سوا کون ہے جو اس سے نجات دے سکے اور اگر وہ اپنے قانون کے مطابق تمہیں صحت، توانائی، ہونگری اور بھلانی دینے کا ارادہ رکھتا ہو تو اس کے فضل و کرم کو ظانے والا بھی کوئی نہیں ہے۔“

اس میں واضح فرمایا کہ نفع و نقصان کا مالک صرف اللہ تعالیٰ ہے جس کا مطلب یہ ہے کہ ”نفع و نقصان“ پہنچانے کی صفت الوہیت کے متعلق ہے اگر کسی نے غیر اللہ کو نفع و نقصان کا مالک متصور کیا تو گویا اس نے الوہیت کی خاص صفت میں کسی دوسرے کو شریک کر دیا اور یہی شرک ہے۔

ایک جگہ ارشاد ہے:

3: وَمَا يَكُونُ مِنْ فَعْلَةٍ فَوْيَنَ اللَّهِ ۝ (خیل: ۵۳) ”دنیا میں جو نعمت بھی تم میں سے کسی کو ملتی ہے وہ اللہ تعالیٰ کی بخشش اور اس کی عطا کر دہے۔“

اللہ تعالیٰ کی ساری مخلوق پر صبح و شام مختلف انعامات کی جو بارش ہوتی رہتی ہے وہ سب اللہ تعالیٰ ہی کی طرف سے ہے اور اس ”نعمت“ کے عطا کرنے کے صفت میں اللہ تعالیٰ کا کوئی شریک نہیں ہے کیونکہ یہ صفت بھی خاص الوہیت کے متعلق ہے۔

ایک جگہ ارشاد خداوندی ہے:

4: يَا أَيُّهَا النَّاسُ إِذْ رَأَوْنَعْمَتَ اللَّهِ عَلَيْكُمْ هَلْ مِنْ خَالِقٍ غَيْرُ اللَّهِ يَرْزُقُكُمْ مِنَ السَّمَاءِ وَالْأَرْضِ لَا إِلَهَ إِلَّا هُوَ -

(فاطر ۳۵)

”اے بنی نوع انسان! اللہ تعالیٰ نے جو انعامات اور احسانات تم پر کئے ہیں انہیں فراموش نہ کرو گھمیں عدم سے وجود میں لا یا اور تمہارے لئے آسمان سے باراں رحمت برسا کر زمین سے تمہیں رزق بھی پہنچایا، اس کے سوا اور کوئی ہے جو تمہیں یہ سب کچھ دے سکے؟“ اس آیت میں اللہ تعالیٰ نے اپنے خالق و رازق اور منعم و مربی ہونے کی صفات کا ذکر فرمایا ہے اور یہ صفات ”الوہیت“ کے متعلق خاص ہیں ان کو کسی دوسری ہستی میں تسلیم کرنا اللہ تعالیٰ کی صفات میں شریک کرنا ہے جو ایک کھلاشک ہے۔

علاوہ ازیں سینکڑوں آیتوں میں اللہ تعالیٰ کی صفات مخصوصہ بیان کی گئی ہیں جن سے یہ معلوم ہوتا ہے کہ اللہ تعالیٰ کی تمام صفات جو ”الوہیت“ سے متعلق ہیں اسی کے لیے خاص ہیں اور وہ سب مافق الاسباب ہیں۔ یہاں یہ بات سمجھ لی جائے کہ نظام عالم میں جو کام ہو رہے ہیں وہ دو حالتوں سے خالی نہیں یا تو وہ ماتحت الاسباب ہیں مثلاً بینائی اور شوانی رکھنے والا آدمی اپنے ارگرد کی چیز دیکھ سکتا ہے اور قرب و جوار کی آوازیں سن سکتا ہے یا مثلًا ایک آدمی اناج یا پھل اگا نا چاہتا ہے تو وہ اس کام کے لئے اسباب استعمال کرتا ہے لیکن زمین میں ہل چلاتا ہے اور اس کو اس قابل بنتا ہے کہ اس میں کاشتکاری ہو سکے پھر اس میں بیٹھ جاتا ہے، اسے پانی دیتا ہے اس کی ملائی وغیرہ کرتا ہے یہ تمام اسباب عادی ہیں ان کو استعمال میں لائے بغیر کام نہیں بن سکتا۔ دوسری قسم کے کام وہ ہیں، جو مافق الاسباب ہیں مثلاً: ساری کائنات کے ذریعے کو ہر وقت دیکھنا۔ زمین و آسمان کی چھپی ہوئی تمام چیزوں کا ہر آن مشاہدہ کرنا۔ اسباب عادی یہ سے بالاتر اور ماوراء ہے۔ اسی طرح زمین کے پیپٹ میں پڑے یہ جوں، تختوں اور گھلیوں کو شق کر کے ان پودوں کی شاخیں نکالنا انسانی دستز سے باہر اور اسباب عادی یہ سے بالاتر ہے تو معلوم ہوا کہ انسانی دستز میں صرف وہی کام ہیں جو ماتحت الاسباب ہیں اور مافق الاسباب سارے امور صرف اللہ تعالیٰ ہی کی تدریت کے تحت داخل ہیں۔

”الحمد“ سے مراد وہ تمام صفات ہیں جو مافق الاسباب ہیں یعنی مافق الاسباب تمام اچھی صفتیں اور خوبیات اللہ تعالیٰ کے ساتھ مختص ہیں اور ان میں سے ایک صفت اور خوبی بھی اللہ تعالیٰ کے سوا کسی اور میں نہیں پائی جاتی مشرکین مکہ چونکہ انہی صفات الوہیت یا مافق الاسباب صفات ہی میں اپنے معبدوں کو خدا کا شریک سمجھتے تھے اس لئے ”الحمد لله“ میں مشرکین کے اس خیال بالطل کی تردید اس طرح فرمائی گئی ہے کہ تمام مافق الاسباب صفات اللہ تعالیٰ ہی کے لئے خاص ہیں۔ ان شاء اللہ جوں جوں قرآن مجید کا مطالعہ کریں گے یہ بات روز روشن کی طرح صاف سامنے آتی جائے گی۔

محضیریہ کے سورہ فاتحہ میں ”الحمد لله“ ایک دعویٰ ہے جس میں یہ بتایا گیا ہے کہ تمام صفات کا رسازی کا مستحق صرف اللہ ہے۔ اور اس کے بعد رب العالمین، الرحمن الرحيم اور مالک یوم الدین، یہ سب اس دعویٰ کی دلیلیں ہیں۔

”رب“ بھی ”الله“ کی طرح عالمی قوی زبانوں کا ایک کثیر الاستعمال لفظ ہے۔ عبرانی، سریانی اور عربی تینوں زبانوں میں اس کے معنی پانے والے ہی کے ہیں جو نکہ پروش کی ضرورت کا احساس انسانی زندگی کے بنیادی احساسات میں سے ہے اس لئے اسے بھی قدیم ترین تعبیرات سے سمجھنا چاہیے۔ چونکہ والدین، معلم، استاد اور آقا کسی نہ کسی اعتبار سے پروش کرنے والے ہوتے ہیں اس لئے اس کا اطلاق ان معنوں میں بھی ہونے لگا۔ چونکہ عبرانی اور آدمی کا لفظ ”ربی“ اور ”ربا“ پروش کننده معلم اور آقا تینوں معنی رکھتا تھا اور اسی طرح قدیم مصری اور کلدانی زبان کا ایک لفظ ”ربا“ بھی انہی معنوں میں مستعمل ہوتا تھا اور اس سے ان ملکوں کی قدیم ترین وحدت کی خبر ملتی ہے۔

بہر حال عربی میں بھی ”ربوبیت“ کے معنی پانے والے کے ہیں لیکن دوسری زبانوں کی نسبت عربی میں اس کو وسیع اور کامل معنوں میں

اولاً جاتا ہے اس لئے بعض ائمہ لغت نے اس کی تعریف ان لفظوں میں کی ہے:

”هو انشاء الشئي حالاً حالاً الى حد التمام“ - (مفردات راجب اصحابہ ای، مادر رب ب)

یعنی کسی چیز کو یکے بعد دیگرے اس کی مختلف حالتوں اور ضرورتوں کے مطابق اس طرح نشوونما دیتے رہنا کہ وہ چیز اپنے حد کمال کو پہنچ جائے۔ اگر کوئی شخص بھوکے کو کھانا کھلا دے یا محتاج کو پیسہ دے تو یہ اس کا کرم ہو گا، جود ہو گا، احسان ہو گا لیکن وہ بات نہ ہو گی جسے ربویت کہتے ہیں۔ ربویت کے لئے ضروری ہے کہ پروش اور نگہداشت کا ایک جاری اور مسلسل اہتمام ہو اور ایک وجود کو اپنی طبعی حالت کے مطابق وقتاً فوقتاً جیسی ضرورتیں پیش آتی ہیں ان سب کا سروسامان اس انداز کے ساتھ ہوتا رہے کہ یہ سب کچھ ایک خاص محبت اور شفقت کے ساتھ ہوتا نظر آئے۔ کیونکہ جو عمل محبت و شفقت سے خالی ہو گا وہ ربویت نہیں ہو سکتے۔

ربویت میں ایک ناقص ترین نمونہ ہم پروش میں دیکھ سکتے ہیں جس کا جوش مال کی فطرت میں ودیعت کر دیا گیا ہے۔ دیکھو بچہ جب پیدا ہوتا ہے تو محض ایک گوشت و پوست کا متحرک لوٹھرا ہوتا ہے اور زندگی اور نمو کی جتنی تو تین بھی رکھتا ہے وہ سب کی سب پروش و تربیت کی محتاج ہوتی ہیں۔ یہ پروش محبت و شفقت، حفاظت و نگہداشت اور بخشش واعانت کا ایک طویل ترین سلسلہ ہے اور اسے اس وقت تک جاری رہنا چاہیے جب تک بچا اپنے جسم و ذہن کے حد بلوغ تک نہ پہنچ جائے۔ پھر پروش کی ضرورتیں ایک دنیں بے شمار ہیں اور ان کی نوعیت بھی ہمیشہ بدلتی رہتی ہے اور ضروری ہے کہ ہر عمر اور ہر حالت کے مطابق محبت کا جوش، نگرانی کی نگاہ اور زندگی کے سروسامان ملتا رہے۔ حکمت الٰہی نے ماں کی محبت میں ربویت کے یہ تمام خدوخال پیدا کر دیئے ہیں یہ ماں کی ربویت ہے جو پیدائش کے دن سے لے کر بلوغ تک بچہ کو پالتی ہے، بچائی اور سنبھالتی رہتی ہے اور ہر وقت اور ہر حال کے مطابق اس کی ضروریات پروش کا سروسامان مہیا کرتی رہتی ہے۔

جب بچہ کا معدہ دودھ کے سوا کسی غذا کا متحمل نہ تھا تو اسے دودھ ہی پلا یا جاتا رہا۔ جب دودھ سے زیادہ قوی غذا کی ضرورت ہوئی تو ویسی ہی غذادی جانے لگی۔ جب اس کے پاؤں میں کھڑے ہونے کی سکت نہ تھی تو ماں اسے گود میں اٹھائے پھر تھی، جب کھڑے ہونے کے قابل ہوا تو انگلی پکڑ لی اور ایک ایک قدم چلانے لگی۔ پس ہر حالت و ضرورت کے مطابق ضروریات مہیا ہوتی رہیں اور نگرانی و حفاظت کا ایک مسلسل اہتمام جاری رہا۔ یہ صورت حال ہے جس سے ربویت کے مفہوم کا تصور کیا جاسکتا ہے۔

ایک بار پھر غور کرو کہ جو چیز کسی انسان کے لئے باعث تکلیف ہوتی ہے اس سے نفرت ہونا لازمی ولا بدی امر ہے کائنات ہستی میں اس کی ایک مثال بھی نہیں دی جاسکتی کہ جو شے جان جیسی چیز کے لئے خطرے کا باعث ہو وہ ان سارے خطرات اور باعث ایذا ہونے کے باوجود پھر جان ہی سے زیادہ عزیز بھی ہو جائے یہ صرف ایک ماں کی مامta ہے کہ وہ جان کی بازی لگا کر بچے کو جنم دیتی ہے اور وضع ورضع کی جانکاہ تکالیف برداشت کرنے کے باوجود اس بچہ کو جواس کے لئے باعث ایذا ہوا، پھر اپنی جان سے بھی زیادہ عزیز رکھتی ہے۔

محاذی ربویت کی یہ ناقص اور محدود مثال سامنے لا او اور ربویت الٰہی کو غیر محدود حقیقت کا تصور کرو۔ اللہ تعالیٰ کے ”رب العالمین“، ہونے کے یہ معنی ہوئے کہ جس طرح اس کی خالقیت نے کائنات اور اس کر ہر چیز کو پیدا کیا ہے اسی طرح اس کی ربویت نے ہر مخلوق کی پروش کا سروسامان بھی کر دیا ہے اور یہ پروش کا سروسامان ایک ایسے عجیب و غریب نظام کے ساتھ ہے کہ ہر وجود کو زندگی اور بقا کے لئے جو کچھ مطلوب تھا وہ کچھ مل رہا ہے۔

دور نہ جاؤ ایک بار پھر ربویت الٰہی کی کار سازی پر غور کرو کہ کس طرح ماں کی فطرت میں بچے کی محبت ودیعت کر دی گئی اور کس طرح اس جذبے کو طبیعت بشری کے تمام جذبات میں سب سے زیادہ پُر جوش اور سب سے زیادہ ناقابل تغیر بنادیا گیا ہے؟ دنیا کی کوئی طاقت ہے جواس جوش کا مقابلہ کر سکتی ہے جسے ماں کی مامta کہتے ہیں۔ جس بچے کی پیدائش اس کے لئے زندگی کی سب سے بڑی مصیبت تھی، جس کے

متعلق ربِ ذوالجلال نے یوں وضاحت فرمائی ہے:

حَمَلْتُهُ أَمْمَةً كُرْهًا وَ ضَعْتُهُ سُرْهَا ۝ (۱۵:۳۶)

”اس کی ماں نے اس کو تکلیف کے ساتھ پیٹ میں رکھا اور تکلیف کے ساتھ جنا۔“

اس کی محبت اس کے اندر زندگی کا سب سے بڑا جذبہ مشتعل کر دیتی ہے۔ جب تک بچ سن رشد تک نہیں پہنچ جاتا وہ اپنے لئے نہیں بلکہ بچ کے لیے زندہ رہنا چاہتی ہے۔ زندگی کی کوئی خود فراموشی نہیں جو اس پر طاری نہ ہوتی ہو اور راحت و آسائش کی کوئی قربانی نہیں جس سے اسے گزیر ہو۔ جب ذات جو نظرت انسانی کا سب سے زیادہ طاقتور جذبہ ہے اور جس کے انفعالات کے بغیر کوئی مخلوق زندہ نہیں رہ سکتی وہ بھی اسی جذبہ خود فراموشی کے مقابلہ میں مغلبل ہو کر رہ جاتا ہے۔ یہ بات کہ ایک ماں نے بچے کے عشق میں اپنی زندگی قربان کر دی فطرت مادی کا ایک ایسا معمولی واقعہ ہے جو ہمیشہ پیش آتا رہا ہے اور ہم اس میں کسی طرح کی غرابت محسوس نہیں کرتے۔

غور طلب یہ ہے کہ ایک ماں میں یہ محبت کیوں رکھی گئی؟ اس لئے کہ اس کے بچے کو پرورش کی احتیاج تھی۔ لیکن ہم دیکھتے ہیں کہ دنیا میں ہر چیز ایسی ہے کہ اسے پرورش کی احتیاج ہے اور اسے پرورش مل رہی ہے۔ اس لئے ضروری ہے کہ کوئی پرورش کرنے والا بھی موجود ہو۔ یہ پرورش کرنے والا کون ہے؟ یقیناً وہ نہیں ہو سکتا جو خود پرور و دگاری ہو۔ قرآن مجید اس کے متعلق ہمیں بتاتا ہے کہ وہی ”ربُّ الْعَمَلِينَ“ ہے۔ جو سب کا پرورش کرنے والا ہے لیکن اس کا کوئی پرورش کرنے والا نہیں۔

نظامِ ربوبیت میں ہر ایک چیز کی پرورش و نگرانی داخل ہے لیکن انسان چونکہ ہر ایک سے افضل و اعلیٰ ہے اس لئے انسان کا ذکر مخصوص کر دیا گیا اس طرح انسانوں کو باور کرایا کہ یاد رکھو تمام انسانوں کا پیدا کرنے والا اللہ ہی ہے۔ نطفہ سے لے کر طفویلیت تک اور طفویلیت سے لے کر بڑھا پہنچا تمام منازل سے انسان کو وہی گزراتا ہے۔ چنانچہ اللہ تعالیٰ نے نہایت اختصار سے اس حقیقت کو بیان فرمایا:

أَللَّهُ الَّذِي خَلَقَكُمْ مِّنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَ شَيْبَةً ۝ يَخْلُقُ مَا يَشَاءُ وَ هُوَ الْعَلِيمُ الْقَدِيرُ ۝ (روم ۳۰:۵۲)

”وَهُوَ اللَّهُ هُنَّ تو ہے جس نے تمہیں ایک حیرتی بوندے ضعف کی حالت میں پیدا کیا پھر اس ضعف اور کمزوری کے بعد قوت و توانائی بخشی پھر اس قوت و توانائی کے بعد ضعف اور کمزور کر کے بوجھا کر دیا وہ ہر چیز پر پوری اور کامل قدرت رکھتا ہے۔“

پھر انسانوں اور دوسری تمام اجنس کو پیدا کر کے چھوڑنے لیں بلکہ انسان اور دوسرے تمام حیوانات کے لئے اللہ تعالیٰ کس طرح روزی بھی کہم پہنچاتا ہے۔ چنانچہ ارشاد فرمایا:

فَيَنِظِيرُ الْإِنْسَانُ إِلَى طَعَامِهِ ۝ أَتَا صَبَبِنَا الْمَاءَ صَبَبًا ۝ ثُمَّ شَقَقْنَا الْأَرْضَ شَقَقًا ۝ فَأَنْبَتْنَا فِيهَا حَبَّاً ۝ وَ عِنْبَاً وَ كَضْبَبًا ۝ وَ زَيْتُونًا وَ نَخْلًا ۝ وَ حَدَائِقَ غُلْبًا ۝ وَ فَاكِهَةً وَ أَبَكَ ۝ مَتَاعًا لَّكُمْ وَ لِأَنْعَامِكُمْ ۝ (معنی: ۲۲:۸۰)

”پھر اے انسان ذرا اپنی خوراک پر تو غور کر کس طرح ہم نے اپنی قدرت سے مہیا کر دی کہ پہلے تو آسمان سے موصلہ دھار بارش بر سائی پھر زمین کو عجب طریقے سے پھاڑ دیا۔ پھر اس میں غلہ جات اگائے، انگور اور ترکاریاں پیدا کیں، زیتون کے درخت اور بھجور کے جھنڈ پیدا کئے اور گھنے باغات اگائے اور قسم قسم کے پھل اور طرح طرح کے چارے نکالے۔ تاکہ یہ ساری چیزیں تمہارے لئے اور تمہارے موصیشوں کے لئے سامان زیست و متاع حیات کا کام دیں۔“

ان آیات کریمات سے بخوبی واضح ہو گیا کہ اللہ تعالیٰ کا نظامِ ربوبیت ساری کائنات پر حاوی ہے۔ انسان سے لے کر تمام حیوانات، بباتات، جمادات اور اللہ تعالیٰ کے ساری نوری، ناری اور خاکی مخلوقات علویات اور سلفیات سب کا خالق و مرتب و محافظ اور پروردگار ہی ہے۔

الرَّحْمَنِ الرَّحِيمِ ﷺ

جو (۱۵) بہت ہی مہربان اور بہت ہی پیار کرنے والا ہے۔ ۳

ایک انسان تمام دنیا سے آنکھیں بند کر لے لیکن ہبھاں اپنی شب و روز کی غذا کی طرف سے تو آنکھیں بند نہیں کر سکتا۔ جو غذہ اس کے سامنے دھری ہے اسی پر نظر ڈال لے۔ یہ کیا ہے؟ گیہوں کا دانہ ہے۔ اچھا! گیہوں کا ایک دانہ اپنی ہتھیلی پر رکھ لو اور اس کی پیدائش سے لے کر اس کی چیختگی و تکمیل تک کے تمام احوال و ظروف پر غور کرو۔ کیا یہ حیر سا ایک دانہ بھی وجود میں آسکتا تھا اگر تمام کارخانے ہستی ایک خاص نظم و ترتیب کے ساتھ اس کی بناؤٹ میں سرگرم عمل نہ رہتا؟ پھر غور کرو کہ اگر دنیا میں ایک ایسا نظام ربویت موجود ہے تو کیا یہ ہو سکتا ہے کہ ربویت رکھنے والی ہستی موجود نہ ہو؟

سورہ نحل میں یہی استدلال ایک دوسرے بیرونی میں بیان فرمایا ہے، ارشاد ہوتا ہے:

”او رَدِيكُهُو يَهْ چار پائے جنہیں تم پالتے ہو ان میں تمہارے غور کرنے اور نتیجہ نکالنے کی لتنی عبرت ہے؟ ان کے جسم سے ہم خون و شفا فت کے درمیان دودھ پیدا کر دیتے ہیں جو پینے والوں کے لئے ایک نہایت ہی الذیذ اور سخت بخش مشروب ہوتا ہے۔ اسی طرح بکھور اور انکور کے پھل بیں جن سے نشہ کا عرق اور اچھی غذا دونوں طرح کی چیزیں حاصل کرتے ہو۔ بلاشبہ اس میں ارباب عقل و بصیرت کے لیے ربویت الہی کی بڑی نشانی ہے۔ اور پھر دیکھو! تمہارے پرورگار نے شہد کی مکھی کی طبیعت میں یہ بات ڈال کر پہاڑوں میں اور درختوں میں اور ان چھپروں میں جو اس غرض کے لئے بلند کر دی جاتی ہیں اپنے لئے گھر بنائے پھر ہر طرح کے پھلوں سے رس چو سے پھراپنے رب کے ٹھہرائے ہوئے طریقوں پر کامل فرمانبرداری کے ساتھ گھازن ہو، چنانچہ تم دیکھتے ہو کہ اس کے جسم سے مختلف رنگوں کا رس نکلتا ہے جس میں انسان کے لئے شفا ہے بلاشبہ اس بات میں ان لوگوں کے لئے جو غور و فکر کرتے ہیں ربویت الہی کی بڑی نشانی ہے۔“ انَّ فِي ذٰلِكَ لَآيٰتٍ لِّقَوْمٍ پَيْتَفَكُرُونَ ⑤

رحمت الہی کی وسعت ہر چیز کو گھیرے ہوئے ہے:

15: ”الرَّحْمَن“ اور ”الرَّحِيم“ اگرچہ دونوں اسم رحمت سے ہیں لیکن یہ رحمت کے دو مختلف پہلوؤں کو نمایاں کرتے ہیں۔ رحمت کا ایک پہلو رحمت عامہ سے تعلق رکھتا ہے جس کو ”الرَّحْمَن“ سے تعبیر کیا گیا ہے۔ یعنی وہ رحمت جو محض صفت عارضہ ہونے کے باعث اللہ تعالیٰ کی تمام خلوق کے لئے یکساں کام کرتی ہے۔ ”الرَّحِيم“ کے معنی یہ ہوئے کہ وہ ذات جس میں نہ صرف رحمت ہے بلکہ جس سے ہمیشہ رحمت کا ظہور ہوتا ہے اور ہر آن اور ہر لمحہ تمام کائنات خلقت اسی سے فیضیاب ہو رہی ہے۔ اگر اس کی صفت ”الرَّحِيم“ نہ ہوتی تو ہر ظالم اور زیادتی کرنے والا ظلم اور زیادتی کرتے ہی اس کے نتیجے سے دوچار ہو جاتا اور اس کو معافی طلب کرنے کی بھی مہلت نہ ملتی۔

رحمت کو دو الگ الگ صفتوں سے کیوں تعبیر کیا گیا؟ اس لئے کہ قرآن کریم خدا کا جو نقشہ ذہن نشین کرنا چاہتا ہے اس میں سب سے نمایاں اور سب صفات پر چھائی ہوئی صفت، رحمت ہی کی صفت ہے بلکہ آپ یوں کہہ سکتے ہیں کہ تمام تزوہ رحمت ہی رحمت ہے۔

وَرَحْمَيْتُ وَسَعَتْ كُلَّ شَيْءٍ ۚ (۱۵۲: ۷)

پس ضروری ہوا کہ خصوصیت کے ساتھ اس کی صفتی اور فعلی دونوں حصیتیں واضح کر دی جائیں لیکن اس میں رحمت ہے کیونکہ وہ ”الرَّحْمَن“ ہے اور صرف اتنا ہی نہیں بلکہ ہمیشہ اس سے رحمت کا ظہور بھی ہو رہا ہے کیونکہ وہ رحمن ہونے کے ساتھ ساتھ ”الرَّحِيم“ بھی ہے۔ ”الرَّحْمَن“، ”الرَّحِيم“، فاتح کی تیسری آیت ہے۔

اللہ تعالیٰ کی ان صفات کا اٹھاہر ہر بھی علیہ السلام نے اپنے اپنے وقت میں کیا۔ الہامی کلام کی یہ سب سے بڑی خوبی ہے کہ اس میں مجازات کی کثرت ہوتی ہے اور وہی مجازات ہیں جو اس کی تاثیر کا زیور اور اس کی لشینی کی خوبی ہیں لیکن افسوس کہ دنیا والوں نے ہمیشہ ان کے سمجھنے میں ٹھوکر کھائی اور مجازات کو حقیقت سمجھ کر غلط فہمیوں کا شکار ہو گئے۔ مثلاً مسیح علیہ السلام نے کہا ہے کہ ”دشمنوں سے پیار کرو“، تو یقیناً اس کا یہ مطلب نہ تھا کہ انسان کو چاہیے کہ اپنے دشمنوں کا عاشق زار ہو جائے بلکہ سیدھا سادا مطلب یہ تھا کہ تم میں غیظ و غضب اور نفرت و انتقام کی جگہ رحم و محبت کا پر جوش جذبہ ہونا چاہیے اور ایسا ہونا چاہیے کہ دوست تو دوست دشمن تک کے ساتھ عفو و درگز ر سے پیش آؤ۔ اس مطلب کے لئے کہ رحم کرو، بخش دو، معاف کرو انتقام کے پیچھے نہ پڑو۔ یہ ایک نہایت ہی بلعغ اور مؤثر پیرایہ ہیاں ہے کہ ”دشمنوں تک کو پیار کرو“، ایسے ماحدوں میں جہاں اپنوں اور عزیزوں کے ساتھ بھی رحم و محبت کا برداونہ کیا جاتا ہو یہ کہنا کہ اپنے دشمنوں سے بھی نفرت نہ کرو رحم و محبت کی ضرورت کا ایک اعلیٰ اور کامل ترین تجھیل ہے لیکن افسوس کہ لوگوں نے اس کو کیا سمجھا؟

”الرحمٌ“، ”الرَّحِيمُ“ کی رحمت کا شاہ کار خود بانی اسلام محمد رسول اللہ علیہ السلام ہیں جو ”رحمۃ للعالمین“ کے خطاب سے نوازے گئے۔ آپ علیہ السلام کو یہ خطاب کیوں دیا گیا؟ اس لئے کہ آپ علیہ السلام نے نفرت کو مٹانے اور محبت کو پھیلانے کا کام کیا، محبت اور رحمت لازم و ملزم ہیں۔ آپ علیہ السلام نے گناہوں سے نفرت سکھائی لیکن گناہگاروں سے محبت کا درس دیا۔ آپ علیہ السلام نے مرض سے دُور رہنے اور مریض کے قریب ہونے کا حکم دیا۔ جس سے آپ علیہ السلام مجسم رحمت و رافت اور شفقت قرار پائے۔ اللهم صلی علی محمد و علی آل محمد۔ چونکہ تمثیل سے سمجھنا اور سمجھانا آسان ہوتا ہے اور بات دل میں بیٹھ جاتی ہے اس لئے آپ ”الرحمٌ“، ”الرَّحِيمُ“ کو زیر نظر تمثیل سے سمجھو۔ امام رازی رحمۃ اللہ علیہ نے تفسیر کبیر میں ”الرحمٌ“، ”کو تمثیل سے اس طرح سمجھانے کی کوشش کی ہے۔ وہ کہتے ہیں:

حضرت ابراہیم بن ادھمؓ سے حکایت ہے کہ انہوں نے کہا: ”میں ایک شخص کے پاس مہمان تھا۔ میزبان نے کھانا تیار کرایا اور میرے سامنے لے کر رکھا تاکہ میں میزبان کے ساتھ مل کر کھاؤں جب ہم کھانے لگے تو اچانک ایک کوتا آیا اور جور و ڈیاں رکھی تھیں ان میں سے ایک روٹی اٹھا کر اڑ گیا۔ میں بہت حیران ہوا کہ کو اور پوری روٹی اٹھا کے اڑتا بنا۔ میں فوراً اس کے پیچھے دوڑا۔ کچھ فاصلے پر ایک ٹیلہ تھا اور ٹیلے کے پیچھے ایک شخص کو مشکیں باندھ کر ڈال دیا گیا تھا جو زندہ تھا لیکن اپنی جگہ سے هل جل نہیں سکتا تھا کوئے نے وہ روٹی اس شخص کے بالکل قریب جا کر گردی یا کوتے کی چونچ سے وہ روٹی میں اس شخص کے سر کے قریب گر گئی۔ اب اس شخص کو روٹی کے کھا لینے میں کوئی شے مانع نہیں۔ یہ اس ”الرحمٌ“ کی رحمانیت کا تقاضا تھا جو اس طرح پورا ہوا۔ ”سبحان اللہ و بحمدہ سبحان اللہ العظیم“۔

”الرحمٌ“ کی رحمانیت کو سمجھنے کے لئے اور غور کرو۔ امام رازی اپنی تفسیر کبیر میں نقطہ از ہیں کہ:

”کوئے کے بچے کی حکایت کو مشاہدہ کر کے دیکھ سکتے ہو کہ جب وہ انڈے کے چھلکے سے نکلتا ہے تو بغیر بالوں کے ایک گوشت کے نکٹے کی طرح ہوتا ہے چونکہ متحرک ہوتا ہے جب کو اس کو دیکھتا ہے تو اسے چھوڑ کر فرار ہو جاتا ہے وہ کائیں کائیں کرتا ہے۔ ہر آنے جانے والے کو ٹھوٹنگ لگاتا ہے اور اضطراری حالت میں اڑتا پھرتا ہے لیکن آشیانہ کے قریب تک نہیں جاتا اور نہیں وہ اپنے بچے کی پرورش کرتا ہے پونکہ بچہ ایک گوشت کے لقہڑے کی طرح ہوتا ہے لہذا اسی شبے میں مچھر ادھر سے اڑاڑ کر اس پر اکٹھا ہونا شروع ہو جاتا ہے اور وہی مچھر اس کوئے کے بچے کی غذا بتتا ہے اور یہ حال کئی دنوں تک جاری رہتا ہے۔ کچھ دنوں کے بعد بچے کے پروبال اگ آتے ہیں اور وہ سیاہ رنگ کا ہو جاتا ہے اور اس کے ساتھ ہی اس میں کچھ طاقت بھی آ جاتی ہے یہاں تک کہ اس کے بالوں میں گوشت پورا چھپ جاتا ہے اس وقت اس کے ماں باپ اس کے پاس آتے ہیں اور اس کی غذا کا بندو بست سنبھال لیتے ہیں۔ اس سے سمجھا جاسکتا ہے کہ اللہ تعالیٰ کا فضل عام ہے اور اس کی صفت ”الرحمٌ“، اس وقت بھی سہارا بن جاتی ہے جب کوئی اور سہارا نظر نہیں آتا۔ الحمد لله علی ذلک

”الرجیم“ بھی اللہ تعالیٰ کی خاص صفت ہے، اس کی وسعت کو سمجھانے کے لئے امام رازیؒ نے تفسیر کبیر میں ایک حدیث بیان کی ہے جس سے اللہ تعالیٰ کی اس صفت پر روشنی پڑتی ہے وہ کہتے ہیں:

”حدیث میں ہے کہ ایک قریب المرگ نوجوان کی زبان کلمہ شہادت ادا کرنے سے رک گئی نزع کی حالت طاری تھی لیکن جان نکلتی بھی نہیں تھی۔ صحابہ کرامؐ نے رسول اللہ ﷺ کو اس کی خبر دی۔ آپ ﷺ تشریف لائے اور اس کے قریب ہی کھڑے ہو گئے۔ مرنے والے پر کلمہ شہادت لوٹایا۔ وہ متھر و مضطرب ہوتا مگر اس کی زبان کام نہ کرتی ادا یعنی الفاظ بالکل رک گئی۔ نبی کریم ﷺ نے دریافت فرمایا کہ: کیا یہ نماز پڑھتا تھا؟ مثبت جواب پا کر آپ ﷺ نے فرمایا کیا روزہ رکھتا تھا؟ اس کا جواب بھی ہاں میں دیا گیا۔ آپ ﷺ نے استفسار کہ: زکوٰۃ ادا کرتا تھا؟ صحابہؓ نے عرض کیا جی ہاں! آپ ﷺ نے فرمایا کیا والدین کا نافرمان تھا؟ لوگوں نے اس کا جواب بھی ہاں میں دیا کہ اس کی والدہ اب بھی موجود ہے لیکن وہ ہیاں آنا پسند نہیں کرتی۔ رسول اللہ ﷺ نے ارشاد فرمایا کہ جاؤ اس کی والدہ کو لے آؤ۔ آپ ﷺ کے حکم کے مطابق اس کی والدہ لائی گئی وہ ایک بوڑھی خاتون تھی۔ آپ ﷺ نے پوچھا کیا یہ تیرا بیٹا ہے؟ بڑھیا نے کہا ہاں! میرا بیٹا ہے! آپ ﷺ نے فرمایا کہ اس کا گناہ معاف کر دے اس نے کہا، کہ میں اسے معاف نہیں کروں گی۔ اس نے مجھے تھپر مارا اور میری آنکھ پھوٹ گئی۔

رسول اللہ ﷺ نے بڑھیا کی بات سن کر صحابہؓ کو حکم دیا کہ لکڑیاں لاو اور آگ جلاو۔ خاتون نے پوچھا کہ آگ کس لئے جلانی جائی ہے؟ آپ ﷺ نے فرمایا اس لئے تاکہ تیرے اس نافرمان بیٹے کو تیری آنکھوں کے سامنے جلایا جائے اور اس نے تیرے ساتھ جو زیادتی کی ہے اس کا بدلہ پائے۔“ خاتون نے فوراً بیٹے کو مخاطب کیا اور کہنے لگی بیٹا میں نے تجھے معاف کیا، کیا میں نے تجھے نو مہینے آگ کے لئے اٹھایا تھا۔ کیا میں نے دوسال تک تجھے دودھ آگ کے لئے پلا یا تھا؟ ماں کا معاف کرنا تھا کہ بیٹے کی زبان پر کلمہ تو حید جاری ہو گیا۔“ اللہ تعالیٰ کی اس صفت ”الرجیم“ نے والدہ کی اتنی سخت نفرت کو پھر ماں کی مامتا میں بدل دیا اور والدہ کی اس سختی کو جو اس نے بیٹے کی نافرمانی کی وجہ سے اختیار کی تھی رحمت میں تبدیل کر دیا اور بیٹے کو بھی اس کی غلطی کا احساس دلادیا اور مرنے سے پہلے تو بے کی توفیق عطا فرمادی۔“

گویا ”رب العلمین“ کے بعد ”الرحم الرحیم“ کا دوبارہ ذکر کر کے اس طرف اشارہ فرمایا ہے کہ نظامِ ربوبیت کے بعد تمام نظامِ عالمِ اللہ تعالیٰ کی صفتِ رحم کا ظہور ہے گویا یہ تمام کارگاہِ عالم اور یہ ساری کائنات صرف اس لئے ہی ہاتا کہ اس سے ہمیں فائدہ پہنچے اور ہماری ضرورتیں پوری ہوں۔ اس مضمون کو اللہ تعالیٰ نے قرآن مجید میں بہت جگہ تفصیل سے بیان فرمایا ہے چنانچہ ایک جگہ ارشاد ہے:

وَسَخَرَ لَكُمْ مَا فِي الْأَرْضِ وَمَا فِي السَّمَاوَاتِ إِنَّ فِي ذَلِكَ لَا يَلِيهِ لِقَوْمٌ يَّتَقَرَّبُونَ (الباجیہ: ٣٥: ٢٣)

”اور وہ اللہ ہی ہے جس نے آسمان کی جملہ مخلوق اور زمین کی ساری چیزوں کو (اپنے خاص فضل و کرم سے) تمہارے تابع کر دیا (اور یہ انعامات تم کو عطا فرمائے ہیں) نقل و خدر کھنے والے اور غور و فکر کرنے والے لوگوں کے لئے ان میں (قدرتِ الہی کی) بے شمار نشانیاں موجود ہیں۔“

نه صرف زمین و آسمان کے درمیان خلاء بلکہ زمین کے پیٹ میں بھی اس نے اپنی رحمت و نعمت کے بے شمار خانے اپنی مخلوق کے لئے منع کر کے ہیں جو محض اس کی شفقت اور مہربانی سے زمین کی سطح پر نمودار ہوتے ہیں اور اس کی ساری مخلوق ان سے فائدہ اٹھاتی ہے۔ زمین کی سطح پھلوں، پھولوں، غلہ، ترکاریوں اور میووں سے مالا مال ہے اور پانی کی شفاف اور شیر میں چشمے اس کے پیٹ سے ابل کر اس کی سطح پر بہہ رہے ہیں اور زمین کی گہرائیاں سونے چاندی اور دیگر فیقیتی معدنیات سے پر ہیں اللہ تعالیٰ کا ارشاد ہے:

وَهُوَ الَّذِي مَدَ الْأَرْضَ وَجَعَلَ فِيهَا رَوَاسِيَ وَأَهْرَارًا وَمِنْ كُلِّ الشَّرَكَتِ جَعَلَ فِيهَا رَوْجَيْنَ اثْنَيْنِ يُعْشِيَ الْيَوْمَ النَّهَارَ
إِنَّ فِي ذَلِكَ لَآيَاتٍ لِّقَوْمٍ يَتَكَبَّرُونَ ۝ وَفِي الْأَرْضِ قِطْعَةٌ مُتَجَوِّرٌ وَّ جَنْتٌ مِنْ أَعْنَابٍ وَّ زَرْعٌ وَّ نَجِيلٌ صَنْوَانٌ وَّ غَيْرُ
صَنْوَانٍ يُسْقَى بِسَاءً وَاحِدٍ وَنُفْضِلٌ بَعْضُهَا عَلَى بَعْضٍ فِي الْأَكْلِ ۝ إِنَّ فِي ذَلِكَ لَآيَاتٍ لِّقَوْمٍ يَعْقُلُونَ ۝ (الرعد: ۳، ۴)

”وہ اللہ ہی ہے جس نے زمین کو پھونے کی طرح پھیلا کر پھادیا اور اس پر پیڑاں کو مخنوں کی طرح نہایت مضبوط طریقہ سے گاڑ دیا اور اس پر دریا رواں کر دیئے اور اس ذات واحد نے پھلوں کے جوڑے تلنچ و شیریں ذائقہ میں، سیاہ و سفید و سرخ و زرد وغیرہ رنگت میں، گرم، سرد اور تر و خشک مزاج میں پیدا کئے، اور وہی ان کی اگری اور روشنی پر لوگوں کے آرام کے لئے رات کی تار کی اور سردی لاتا ہے۔ غور و فکر اور سوچ و بچار سے کام لینے والوں کے لئے ان تمام چیزوں میں قدرت خداوندی کی بے شمار نشانیاں موجود ہیں۔ دیکھ لوز میں میں الگ الگ مگر قریب اور متصل خط پائے جاتے ہیں۔ بعض نرم ہیں کہ وہاں کاشت ہو سکتی ہے بعض سخت اور پھر لیلے ہیں کہ جہاں زراعت و کاشت نہیں کی جاسکتی اس زمین میں کہیں انگور کے باغات ہیں، کہیں لہلہتی کھیتیاں ہیں، کہیں بھور کے نخستان ہیں کچھ ان میں اکھرے ہیں اور بعض دوسرے ہیں سب کو ایک ہی پانی سیراب کرتا ہے۔ مگر خشب اور بدبو میں اور ذائقہ اور رنگ میں ہم ایک دوسرے سے جدا اور بڑھایا گھٹھیا کر دیتے ہیں۔ عقل و دانش رکھنے والوں کے لئے ان ساری چیزوں میں بے شمار (قدرت کی) نشانیاں موجود ہیں۔ (یعنی ان میں توحید کے دلائل موجود ہیں)۔“

خشکی کے علاوہ تری میں بھی اس کی رحمت عامہ کے آثار نمایاں اور ہو پیدا ہیں۔ مثال کے طور پر سمندروں کی سطح جہازوں اور کشتیوں کے ذریعے نقل و حرکت اور آمد و رفت کے لئے اعلیٰ شاہراہ کا کام دیتی ہے اور اس کی گھرائی موتیوں اور دیگر مفید قیمتی اشیاء سے مالا مال ہے نیز دریاؤں اور سمندروں سے مچھلی کا تازہ بتازہ گوشت حاصل ہوتا ہے جو انسان کے لئے بہترین غذا ہے۔ چنانچہ ارشاد الہی ہے:

وَهُوَ الَّذِي سَعَرَ الْبَحْرَ لِتَأْكُلُوا مِنْهُ لَحْمًا كَلِيرِيًّا وَتَسْتَخْرِجُوا مِنْهُ حَلِيَّةً تَلْبِسُونَهَا وَتَرَى الْفُلْكَ مَوَاحِرَ فِيهِ
وَلَتَبْتَغُوا مِنْ فَضْلِهِ وَلَعَلَّكُمْ تَشَكُّرُونَ ۝ (الخل: ۱۶: ۱۲)

”اور تمہارا پروردگاروہ ہے جس نے تمہارے لئے سمندر کو مسخر کر دیا ہے جس میں اپنے کھانے کے لئے مچھلی کا تزویز بتازہ گوشت حاصل کرتے ہو اور اس کی تہوں میں سے غوطزن موتو وغیرہ نکال لاتے ہو اور جس سے تم اپنے زیورات بناتے ہو اور تم کشتیوں کو ملاحظہ کرتے ہو کہ وہ سمندروں کا سینہ چیرتی ہوئی پھرتی ہیں تاکہ ان کے ذریعہ (بھری تجارت سے) منافع حاصل کرو اور اس کا شکر ادا کرو۔“

ان آیات کریمات کا مطالعہ کرنے سے پتہ چلتا ہے کہ کس طرح اللہ تعالیٰ نے اس جہاں کا ذرہ ذرہ پیدا کر کے پورے نظام عالم کو اپنے نظام ربویت کے تحت رکھا ہوا ہے اور اس کا نظام ربویت اس کے رحم و کرم اور اس کی رحمت و شفقت کے تحت پل رہا ہے۔ پورے نظام عالم کا ایک ذرہ لمحے کے لئے بھی اس کی رحمت سے بے نیاز نہیں ہو سکتا۔ اللہ تعالیٰ نے جس طرح یہ خشکی اور تری کی ساری نعمتیں عالم جسمانی کی تربیت اور پرورش کے لئے پیدا فرمائی ہیں اسی طرح اس کی رحمت بے پایاں نے عالم روحاںی کی ترقی اور شوونما کے لئے بھی انتظام فرمایا اور دنیا میں انبیاء علیہم السلام اور آسمانی کتابوں کے ذریعے عالم روحاںی کی غذا کا بندوبست کیا۔ چنانچہ اللہ تعالیٰ نے اپنے آخری پیغمبر حضرت محمد مصطفیٰ ﷺ کے بعثت اور اپنے آخری پیغام قرآن مجید کی تعلیم و خصوصیت سے اپنی رحمت کے ساتھ متعلق فرمایا۔ چنانچہ ارشاد الہی ہے:

وَمَا أَرْسَلْنَاكَ إِلَّا رَحْمَةً لِلْعَالَمِينَ ۝ (الانبیاء: ۲۱: ۱۰۷)

”ہم نے آپ ﷺ کو اس لئے بھیجا ہے تاکہ سارے عالم پر حکم کریں۔“

الحمد للہ کہ دنیا کی تمام نعمتوں سے بڑھ کر نعمت اور دنیا کی تمام رحمتوں اور شفقوتوں سے بڑھ کر رحمت اور شفقت خود نبی کریم ﷺ کی نبوت ہے۔ لہذا اللہ تعالیٰ نے ایک طرف روح اور جسد کا تعلق باقی رکھنے کے لئے بے شمار مادی غذا کیں اور دوسری طرف روح کی

مُلِكٌ يَوْمَ الدِّينِ

جو اس دن کا مالک (۱۶) ہے جس دن (۱۷) کاموں کا بدلہ (۱۸) لوگوں کے حصے میں آئے گا (۱۹)۔ ۴

نشوونما کے لئے اعلیٰ درجہ کی روحانی غذا یعنی نبوت احمد مجتبی ﷺ کی مہیا فرمادی۔ فَتَبَرَّأَ اللَّهُ أَحْسَنُ الْخَلَقِينَ ۝

حقیقی مالک ہر چیز کا ”اللہ“ ہی ہے:

16: ”ملک“ کی ”صل“، مل، کہ ہے۔ الملک بادشاہ جو عالم پر حکمرانی کرتا ہے ”ملک“ کو اس جگہ ملک بھی پڑھا گیا ہے اور ”مالک“ بھی۔ مفہوم دونوں طرح پڑھنے سے ایک ہی رہتا ہے۔ مُلِكٌ يَوْمَ الدِّينِ ۝ قیامت کے روز اسی کی بادشاہت ہوگی۔ یہ اصل میں ملک الملک فی یوم الدین ہے اور دوسری جگہ فرمایا: يَوْمَ الْيُومِ طَبِّلَهُ الْوَاحِدُ الْقَهَّارُ ۝ اور مُلِكٌ يَوْمَ الدِّينِ ۝ قیامت کے روز کا مالک ہے۔ اللَّهُمَّ مُلِكَ الْمُلْكِ تُؤْتِي الْمُلْكَ مَنْ تَشَاءُ (۲۲:۳) ”مالک“ کا لفظ قرآن مجید میں 3 بار استعمال ہوا ہے۔

مُلِكٌ يَوْمَ الدِّينِ ۝ (الفاتحہ: ۳)۔ ۲: (آل عمران: ۲۲:۳)۔ ۳: (الزخرف: ۷۳:۷۷)

”ملک یوم الدین“ فاتحہ کی چوتھی آیت ہے:

17: یوم اور ”الیوم“ کی ”صل“، یوم ہے۔ یوم طلوع آفتاب سے غروب آفتاب تک کی مدت اور وقت پر بولا جاتا ہے اور عربی زبان میں مطلقاً وقت اور زمانہ کے لئے استعمال ہوتا ہے خواہ وہ زمانہ ایک دن کا ہو یا ایک سال کا، ایک صدی کا یا ہزار سال کا یا ہزارہ سال کا۔ جمع ایام، ایام اللہ، اللہ کی نعمتیں۔ من اول یوم یعنی سب سے پہلا دن۔ یوماً اسم ظرف منصوب۔ دن یوم، الیوم کا لفظ قرآن مجید میں 348 بار استعمال ہوا ہے۔

”الدین“ کی اصل کیا ہے؟ اور اس کا مطلب کیا؟

18: ”الدین“ کی ”صل“، دی، ن ہے۔ دین بمعنی جزا، اطاعت شریعت، بدلہ دینا، اطاعت کرنا، حکم ماننا۔ ”دین“ بمعنی ملت ہی ہے مگر اس کا استعمال اطاعت اور شریعت کی پابندی کے معنی میں ہوتا ہے۔ دان یہ دین کا مصدر ہے اور ”ادیان“، جمع، دین۔ دام، قرض، ادھار، قرض دینا، قرض لینا۔ دان یہ دین کا مصدر ہے۔ دیوان جمع ہے۔

”یوم الدین“ خالصتاً اسلامی اصطلاح ہے:

19: ”يَوْمَ الدِّينِ“ بد لے کا دن، (الاصاف کا دن، جزا اوزرا کا دن، قیامت کا دن)۔
نزوں قرآن کے وقت پیر و ان مذہب کا عالمگیر اعتقاد یقہا کہ جزا اوزرا مخصوص خدا کی خوشنودی اور اس کے تہ و غضب کا نتیجہ ہے۔ اعمال کے نتائج کو اس میں کوئی دخل نہیں۔ وہ دیکھتے تھے کہ ایک مطلق العنان بادشاہ کبھی خوش ہو کر انعام و اکرام دینے لگتا ہے، کبھی بگڑ کر سزا ایسیں دینے لگتا ہے اس لئے خیال کرتے تھے کہ خدا کا بھی ایسا ہی حال ہے۔ لیکن قرآن کریم نے جزا اوزرا کا اعتقاد ایک دوسری ہی شکل و نوعیت کا پیش کیا۔
وہ کہتا ہے کہ کائنات ہستی کا عالمگیر قانون یہ ہے کہ ہر حالت کوئی نہ کوئی اثر رکھتی ہے اور ہر چیز کا کوئی نہ کوئی خاصہ ہے۔ ممکن نہیں یہاں

کوئی شے اپنا وجود رکھتی ہوا اڑات و نتاں کے سلسلہ سے وہ باہر ہو۔ پس جس طرح خدا نے عالم دنیا کے اجسام میں خواص و نتائج رکھے ہیں۔ اس طرح اعمال میں بھی خواص و نتائج ہیں اور اعمال کے انہیں خواص و نتائج کو جزا و سزا کے نام سے موسم کیا گیا ہے اچھے عمل کا نتیجہ اچھائی ہے اور مبکر ثواب کہلاتا ہے۔ برے عمل کا نتیجہ برائی ہے اور اس کو عذاب کہتے ہیں۔ ثواب و عذاب کے ان اثرات کی نوعیت کیا ہوگی؟ وحی الہی نے ہماری فہم و استعداد کے مطابق اس کا ایک نقشہ کھینچا ہے اور اس نقشہ میں ایک مرقع بہشت کا ہے اور ایک دوزخ کا۔ بہشت کے انعامات ان کے لئے جن کے اعمال بہشتی ہوں گے اور دوزخ کی عقوبات ان کے لئے جن کے اعمال دوزخی ہوں گے۔

وہ کہتا ہے، تم دیکھتے ہو کہ فطرت ہر گوشه و جو دیں اپنا قانون مکافات رکھتی ہے ممکن نہیں کہ اس میں تغیر و تسامی ہو۔ فطرت نے آگ میں یہ خاصہ رکھا ہے کہ جلائے۔ اب سوژش اور جل جانا فطرت کی وہ مکافات ہو گئی جو ہر اس انسان کے لئے ہے جو آگ کے شعلوں میں ہاتھ ڈال دے۔ ممکن نہیں کہ تم آگ میں کو دجاو اور اس فعل کے مکافات سے نج جاؤ، تم دیکھتے ہو کہ آگ جلاتی ہے پانی ٹھنڈک پیدا کرتا ہے۔ سنھیا کھانے سے موت آتی ہے اور دودھ پینے سے طاقت و قوت بڑھتی ہے اور کوئین سے بخار کر جاتا ہے جب اشیاء کی ان تمام مکافات پر تم کو تجہب نہیں ہوتا کیونکہ یہ تمہاری زندگی کی یقینیات ہیں تو پھر اعمال کے مکافات پر کیوں تجہب ہوتا ہے؟ افسوس تم پر! تم اپنے فیصلوں میں لکنے ناہموار ہو۔

تم گیہوں بوتے ہو اور تمہارے دل میں کبھی خدشہ نہیں گزرتا گیہوں پیدا نہیں ہوگا۔ اگر تم سے کوئی کہہ کہ ممکن ہے گیہوں کی جگہ جوار پیدا ہو جائے تو تم اسے پاگل سمجھو گے۔ کیوں؟ اس لئے کہ فطرت کے قانون مکافات کا لیقین تمہاری طبیعت میں راست ہو چکا ہے۔ تمہارے وہم و مگان میں کبھی یہ خطرہ نہیں گزرسکتا کہ فطرت گیہوں لے کر اس کے بد لے میں جوار دے گی۔ اتنا ہی نہیں بلکہ تم یہ بھی نہیں مان سکتے کہ اچھی قسم کے گیہوں لے کر بری قسم کے گیہوں دے گی اس لئے کہ تم جانتے ہو کہ وہ بدل دینے میں قطعی اور شک و شبہ سے بالاتر ہے پھر بتاؤ جو فطرت گیہوں کے بد لے گیہوں اور جوار کے بد لے جوار دے رہی ہے کیونکہ ممکن ہے کہ اچھے عمل کے بد لے اچھا اور برے عمل کے بد لے برا میجھے نہ رکھتی ہو؟

چنانچہ یہی وجہ ہے کہ قرآن کریم نے جزا و سزا کے لئے ”الدین“ کا لفظ اختیار کیا کیونکہ مکافات عمل کا مفہوم ادا کرنے کے لئے سب سے زیادہ موزوں لفظ یہی تھا۔ پھر ”ملِیکِ یَوْمِ الدِّینِ“^۷ کہہ کر اس مضمون کو مزید پکا کر دیا کہ وہ اللہ جس کے فیصلوں میں کبھی ردو بدل نہیں ہوتا۔ جو اپنے فیصلے کو نہ خود بدلتا ہے اور نہ بد لئے دیتا ہے۔ مکافات عمل کے دن کا وہ مالک ہے۔ وہ اپنی رحمت اور بوبیت کے باوجود عدالت بھی رکھتا ہے اور اس کے انصاف کا تقاضا یہی ہے کہ اچھے اعمال کی جزا چھپی اور برے اعمال کی جزا بری کی مکافات عمل ہے۔ مزید دیکھو کہ اللہ تعالیٰ نے ساری کائنات کو پیدا کیا اور نظام ربوبیت کے تحت ہر چیز کو انسان کی خدمت پر لگا دیا جدھر دیکھو منشکی اور زری پر اس کی رحمت اور نعمت کی چادریں پھیلی ہوئی نظر آتی ہیں۔ مادی ترقی کے ساتھ ساتھ اس نے روح کی نشوونما کا انتظام بھی فرمایا اور راہ بدایت میں صراط مستقیم بتانے کے لئے کتابیں اور رسول بھیجے اور آخر میں آخر پیغمبر حضرت محمد ﷺ پر اپنی آخری کتاب قرآن مجید نازل فرمایا کہ نعمت اسلام کی تکمیل فرمادی۔ اس سارے نظام ربوبیت کا لازمی نتیجہ یہ ہے کہ ایک ایسا دن ضرور ہونا چاہیے جس میں اس امر کا فیصلہ ہو سکے کہ کس نے اللہ کی ان تمام نعمتوں کا شکر ادا کیا اور کس نے ناشکری کی۔ کس نے اللہ کی بھیجی ہوئی بدایت پر عمل کیا اور اس کے احکام کی تغییل کی اور کس نے اس کے بدایت اور اس کے احکام کو ٹھکرایا۔ ایسا دن تو دنیا میں ہو نہیں سکتا کیونکہ یہ دارالعمل ہے، اس لئے لا محالہ ایسا دن دنیا کے اختتام پر ہی ہو سکتا ہے۔ اسی دن کا نام ”یوم الدین“ ہے اور اس کو یوم آخر یا روز جزا کہتے ہیں کیونکہ یہ دن دنیا کے ختم ہونے پر آئے کا اس میں نیک و بد اعمال کا بدله دیا جائے گا۔ اس دن میں ہر قسم کے تمام اختیارات صرف اور صرف اللہ کے قبضے میں ہوں گے وہاں مجازی

طور پر بھی کسی کو کوئی اختیار یا اقتدار حاصل نہیں ہوگا۔ اس کی وضاحت کی ضرورت اس لئے ہوئی کہ اہل کتاب کے علماء سوء ان کے احبار و رہبان اور ان کے پیروں اور پادریوں کو چونکہ حق چھپانے، حق و باطل کو ملانے، غلط بیانی کرنے اور تورات و انجیل کی آیتوں میں لفظی اور معنوی تحریفیں اور تبدیلیاں کرنے کی عادت پڑھ کی تھی اس لئے انہوں نے اپنے عوام میں بہت سے غلط عقائد پھیلائے تھے۔

قرآن مجید میں اللہ تعالیٰ نے جامیں کے کرتوں کو ظاہر فرمایا ہے تاکہ امانت محمد یا اس سے عبرت حاصل کرے چنانچہ ارشاد ہوتا ہے:

وَقَدْ كَانَ قَرِيْبٌ مِّنْهُمْ يَسْعَوْنَ كَلَمَ اللَّهِ ثُمَّ يُحَرِّفُوْنَهُ مِنْ بَعْدِ مَا عَاقَوْهُ وَهُمْ يَعْمَلُوْنَ (بقرہ: ۲۵: ۷)

”ان (یہود) میں ایک گروہ ایسا تھا جو اللہ کا کلام سنتا تھا اور اس کا مطلب سمجھتا تھا لیکن پھر بھی جان بوجھ کر اس میں تحریف کر دیتا تھا یعنی اس کا مطلب بدل دیتا تھا۔“

بنی اسرائیل کی سب سے پہلی گروہی یہ تھی کہ نہ تو کتاب اللہ کا سچا علم ان میں باقی رہا اور نہ سچا عمل۔

ایک جگہ ارشاد الہی ہے:

يَا أَهْلَ الْكِتَابِ لَمَ تَلِمُسُوْنَ الْحَقَّ بِالْبَاطِلِ وَتَنْتَهُوْنَ الْحَقَّ وَأَنْتُمْ تَعْلَمُوْنَ (آل عمران: ۳۷)

”اے اہل کتاب! کیوں حق و باطل کے ساتھ ملا جلا کر مشتبہ کر دیتے ہو اور حق کو چھپاتے ہو حالانکہ تم جانتے ہو کہ اصلیت کیا ہے؟“

ایک جگہ ارشاد ہوا:

سَمْعُوْنَ لِلْكَذِبِ أَكْلُوْنَ لِلْسُّحْطِ (المائدہ: ۵)

”یہ لوگ جھوٹ کے لئے کان لگانے والے اور برے طریقوں سے مال کھانے میں بیباک ہو چکے ہیں۔“

یعنی رشوت اور نذر رانہ لے کر فتویٰ دیتے ہیں اور احکام شرع کی خرید و فروخت کی دکان لگا کر ہی ہے۔

اہل کتاب کے پادریوں اور صوفیوں نے آخرت کے بارے میں ایک نہایت ہی غلط تصور عوام کے ذہن نشین کر رکھا تھا۔ اپنے متعلق

تو انہوں نے عوامی ذہن میں یہ بات بھرا کر تھی کہ ہم اللہ کے محبوب اور حبیتے ہیں اور اللہ کے بیٹے ہیں یعنی جس طرح باپ کی صفات بیٹوں میں ہوتی ہیں اسی طرح اللہ کی صفات ہم میں موجود ہیں اس لئے آخرت میں ہمیں تو کسی قسم کا عذاب ہو گا ہی نہیں۔ چنانچہ قرآن مجید میں ہے:

وَقَالَتِ الْيَهُودُ وَالنَّصَارَى نَحْنُ أَبْنَوْا اللَّهَ وَآجِبَّاً وَهُنَّ مُنْكَرُوْنَ (المائدہ: ۵)

”اور یہودی اور عیسائی کہتے ہیں، ہم خدا کے بیٹے اور اس کے پیارے ہیں۔“

یعنی ہم جو کچھ بھی کریں ہمارے لئے نجات ہی نجات ہے۔ عوام کو انہوں نے یقین دلا رکھا تھا کہ جنت ان کے لئے ریزرو (Reserve) ہے ان کے سوا اور کوئی جنت میں داخل نہیں ہو سکے گا۔

جیسا کفرمان الہی ہے:

وَقَالُوْا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصَارَى (ابقرہ: ۲)

”انہوں نے کہا جنت میں ہرگز داخل نہ ہوگا مگر وہی جو یہودی ہو گا یا عیسائی۔“

حالانکہ ان کا یہ کہنا ان کے اپنے بیان کے بھی بالکل خلاف ہے کیونکہ وہ دونوں ایک دوسرے کو بر ملا جھٹلا چکے ہیں۔

ارشاد الہی ہے:

وَقَالَتِ الْيَهُودُ لَكُوْسِتِ النَّصَارَى عَلَى شَيْءٍ وَقَالَتِ النَّصَارَى لَكُوْسِتِ الْيَهُودُ عَلَى شَيْءٍ وَهُمْ يَنْتُوْنَ الْكِتَابَ (ابقرہ: ۱۱۳)

إِيَّاكَ نَعْبُدُ وَإِيَّاكَ نَسْتَعِينُ ۝

ہم صرف (۲۰) تیری ہی بندگی (۲۱) کرتے ہیں اور صرف تو ہی ہے جس سے ہم اپنی ساری احتیاجوں (۲۲) میں مدد مانگتے ہیں (۲۳)۔

”یہودی کہتے ہیں عیسایوں کا دین کچھ نہیں ہے یعنی کہتے ہیں یہودیوں کے پاس کیا دھرا ہے؟ حالانکہ اللہ کی کتاب دونوں پڑھتے ہیں“۔

قرآن کہتا ہے خدا کی سچائی سب کے لئے ہے اور سب کو ملی تھی لیکن سب نے سچائی سے انحراف کیا۔ سب اصل کے اعتبار سے سچ اور عمل کے اعتبار سے جھوٹے ہیں میں چاہتا ہوں اسی مشترک اور عالمگیر سچائی پر سب کو جمع کر دوں اور مذہبی نزاں کا خاتمہ ہو جائے۔ یہ مشترک اور عالمگیر سچائی کیا ہے؟ خدا پرستی اور نیک عملی کا قانون ہے یہی قانون ہے جو خدا کا ٹھہرایا ہوادین ہے اور اس کو میں ”الاسلام“ کے نام سے پکارتا ہوں۔

اہل کتاب کا یہ بھی عقیدہ تھا کہ حضرت عزیز اور حضرت عیسیٰ علیہما السلام اور ان کے پیغمبر اور پادری سب حاجت رو امشکل کشا اور شفیع غالب ہیں اور قیامت کے دن ان کو عذاب سے بچالیں گے جیسا کہ قرآن مجید میں ان کے عقیدہ کو بیان کیا گیا ہے:

إِتَّخُذُوا أَحْبَارَهُمْ وَرُهْبَانَهُمْ أَرْبَابًا مِّنْ دُونِ اللَّهِ وَالْمُسِيَّحُ ابْنُ مَرْيَمَ ۝ (النُّور: ۹)

”ان لوگوں نے اللہ کو چھوڑ کر اپنے علماء اور مشائخ کو پروردگار بنالیا تھا اور مریم علیہما السلام کے میئے سخن علیہ السلام کو بھی۔“

سورہ فاتحہ میں جس طرح دوسرے باطل عقیدوں کی تردید کی گئی ہے اسی طرح ”ملک یوم الدین“ سے اہل کتاب کے غلط تصور آخرت کی تردید فرمائی کہ قیامت کے دن کامالک تصرف اللہ ہی ہے اور اس کے ہاتھ میں سب کا حساب و کتاب اور عذاب و ثواب ہے اجوان لوگوں کے اپنے ہی کئے کارزلک ہے۔ جن کو تم اللہ کے سوا معبد و سبھر ہے، ہو اور ان کو مالک و مختار اور شفیع غالب مان رہے ہو اور جن کے بارے میں تمہارا عقیدہ ہے کہ قیامت کے دن وہ خدا کے عذاب سے جوانہی کے کئے کا نتیجہ ہو گا چھڑا لیں گے۔ یاد رکھو قیامت کے دن ان کا کوئی زور نہیں چلے گا اور نہ ہی ان کو کسی قسم کے تصرف کا اختیار ہو گا اور نہ ہی وہ کوئی بات منواسکیں گے کیونکہ تصرف صرف وہی کر سکتا ہے جو مالک و مختار ہو اور قیامت کے دن کامالک صرف اور صرف اللہ ہی ہے اور سب کے نیک و بد اعمال کو جانے والا بھی وہی ہے اسلئے وہی لوگوں کے اعمال کی جزا اوزرا کامالک ہے اس کے سوا کسی میں قدرت نہیں کہ اعمال کا حساب لے اور برائیک کے حسب حال اور حسب نیک و بد اعمال کی جزا اوزرا دے۔ یوْمَ لَا تَمْلِكُ نَفْسٌ لِنَفْسٍ شَيْئًا وَالْأَمْرُ يُوْمَئِنُ لِلَّهِ ۝ (الانفطار: ۸۲)

”ایاک“ کلمہ حصر ہے، یعنی صرف تجھہ ہی سے:

20: تجھہ ہی سے تجھہ کو ”ایاک“۔ واحد مذکور حاضر کی ضمیر منصوب منفصل۔ ”ایا“ کے ساتھ جب یاء متنکلم کاف خطاب ہاء غائب اور دیگر فروع متنکلم و مخاطب و غائب لاحق ہوتے ہیں تو اس وقت یہ ضمیر منصوب منفصل ہوتی ہے۔ بعض لوگوں کا خیال ہے کہ یہ اسم ظاہر ہے جو فناز کی طرف مضافت ہوتا ہے مگر صحیح نہیں اور اس میں مزید بحث بھی ہے۔

ایاک اور ایاکم یعنی جم مذکور حاضر کی ضمیر منصوب منفصل قرآن مجید میں 8 بار استعمال ہوئی ہے۔ ”ایاک“ (فاتحہ: ۵) میں دو بار اور ایاکم 6 بار آیا ہے۔ ”إِيَّاكَ نَعْبُدُ وَإِيَّاكَ نَسْتَعِينُ ۝“، فاتحہ کی پانچویں آیت ہے۔

عبادت وہ تعظیم ہے جو اللہ کے سوا کسی کے لئے جائز نہیں ہے:

21: ہم تیری ہی عبادت کرتے ہیں۔ ”نعبد“، جمع متكلّم، مضارع، یعنی ہم عبادت کرتے ہیں یا ہم عبادت کریں گے۔ اس کی ”اصل“، عبادت ہے۔ ”عبادة“، عبد یعبد کا مصدر ہے جس کے معنی پرستش کرنے یا پوجنے کے ہیں۔ امام راغب کہتے ہیں ”عبدیت“، اظہار فروتنی کا نام ہے اور ”عبادۃ“، اس سے بھی بلطف تر ہے کیونکہ اس کے معنی انتہائی فروتنی کے ہیں اور اس کا استحقاق بھی سوائے اس ذات عالیٰ کے جس کے افضال و انعام بے حد و نہایت ہیں اور کسی کو نہیں ہے۔ اللہ تعالیٰ کا ارشاد ہے ”آلَّا تَعْبُدُوا إِلَّا إِيَّاهُ ط“، نہ عبادت کرو مگر صرف اور صرف اس کی یعنی اللہ تعالیٰ کی قاموں میں عبادت کے معنی اطاعت کے بیان کئے گئے ہیں لیکن ابن الاشیر نے نہایہ میں فرمایا ہے کہ: العبادة فی اللغة الطاعة مع الخصوص - ”لغت میں عبادت نام ہے اس اطاعت کا جو عاجزی کے ساتھ ہو۔“

قاضی شوکافی فتح القدير میں کہتے ہیں ”وفی الشرع عبادة عما يجمع کمال محبة والخصوص الخوف“، شرع میں عبادت وہ ہے جو انتہائی محبت، فروتنی اور خوف پر مشتمل ہو۔

اعجاز القرآن میں ہے: ”العبادة تذلل لغير عن اختیار الغایہ تعظیمه فخرج التسخیر والسخر والقيام والانحناء لنوع تعظیم۔“ عبادت اپنے اختیار سے دوسرے کی انتہائی تعظیم کی غرض سے اس کے لئے فروتنی کا نام ہے لہذا تسخیر کی بناء پر یاداً ق کی غرض سے ایسا کرنا نیز تعظیم رسمی کے لئے کسی کے واسطے کھڑا ہو جانا یا جھک جانا عبادت کی تعریف سے خارج ہے۔ ہاں جس کام سے بھی کریم ﷺ نے منع فرمایا ہے وہ بہر حال منموح ہے۔

جو ”استعانت“، ”غیر اللہ سے حرام ہے:

22: ”نستین“ جس کی ”اصل“ عون ہے۔ جمع متكلّم کا صیغہ ہے یعنی ہم مدد طلب کرتے ہیں۔ استعینو اتم مدد طلب کر و مصدر۔ استعانت ہے جس کے معنی مدد چاہنے کے ہیں۔ استعانت اللہ تعالیٰ سے خاص ہے اور غیر اللہ سے مدد طلب کرنا جب وہ موجود نہ ہو اور مدد کرنے کی طاقت بھی نہ رکھتا ہو حرام ہے۔

نستین کا لفظ ایک ہی بار بمعنی یہاں سورہ فاتحہ میں استعمال ہوا ہے اور ۲ بار استعانت کا لفظ آیا ہے سورہ یوسف کی آیت ۱۸، اور المائدہ ۵ کی آیت ۱۱۲ میں، فقط اسی طرح اعانت سورۃ الفرقان کی آیت ۳ میں فاعینو فی سورہ الکہف کی آیت ۹۵ میں اور تعاونو کے لفاظ صرف دو بار استعمال ہوئے ہیں اور دونوں بار سورہ المائدہ کی آیت ۲ میں لیکن استعینو کا لفظ تین بار استعمال ہوا ہے۔ البقرہ کی آیت ۲۵، اور آیت ۱۵۲ میں اور سورۃ الاعراف کی آیت ۱۲۸ میں اور اسی طرح عوان کا لفظ بھی صرف ایک بار ”عوان بین ذلک“ سورہ بقرہ کی آیت ۲۸ میں استعمال ہوا، اس کے علاوہ کہیں بھی قرآن مجید میں استعمال نہیں ہوا۔

رب بھی اللہ تعالیٰ کا صفاتی نام ہے جو اللہ ہی کے لیے استعمال کرنا چاہیے:

23: ”ربوبیت“، ”رحمت“، اور ”عدالت“، اللہ تعالیٰ کی صفات ہیں۔ اسلام سے پہلے جتنے مذاہب تھے سب کو اللہ تعالیٰ کی صفات ہی میں ٹھوکر لگی تھی۔ صرف اور صرف اسلام ہی وہ دین ہے جس میں اللہ تعالیٰ کی وحدانیت کے لئے لازم قرار دیا ہے کہ جس طرح اللہ تعالیٰ ذات میں واحد ہے اور اس کا کوئی شریک نہیں۔ بالکل اسی طرح وہ اپنی صفات میں بھی واحد ہے اور اس کا کوئی شریک نہیں۔ جس طرح اس کی ذات کے لیے کوئی مثال قائم نہیں کی جاسکتی بالکل اسی طرح اس کی صفات میں بھی کوئی اس کی مثل نہیں ہو سکتا: ”اشهد ان لا اله الا الله“

وحدہ لاشریک لہ۔ لامثال لہ ولا مثال لہ لا ضد لہ ولا ندله۔“
قرآن کریم نے توحید فی الصفات کا ایسا کامل نقشہ کھیچ دیا ہے کہ اس طرح کی لغتوں کے تمام دروازے بند ہو گئے جس طرح کی انفرشیں پہلوں سے سرزد ہو چکی تھیں۔ اس نے صرف توحید ہی پر زور نہیں دیا بلکہ شرک کی راہیں بھی مسدود کر دیں اور یہی اس باب میں اس کی خصوصیت ہے۔

وہ کہتا ہے: ہر طرح کی عبادت و نیاز کی مستحق صرف اور صرف خدا کی ذات ہے پس اگر تم نے عابدانہ عجز و نیاز کے ساتھ کسی دوسری ہستی کے سامنے سرجھ کا یا تو توحید الہی کا اعتقاد باقی نہ رہا۔ وہ کہتا ہے: اسی کی ذات ہے جو انسانوں کی پکارشی اور ان کی دعا میں قبول کرتی ہیں۔ پس اگر تم نے اپنی دعاؤں اور طلب گاریوں میں کسی دوسری ہستی کو بھی شریک کیا تو گویا تم نے اس خدا کی خدائی میں شریک کر لیا۔

وہ کہتا ہے: دعا و استعانت، رکوع، بسجود، عجز و نیاز، اعتقاد و توکل اور اس طرح کے تمام عبادت گزارانہ اور نیازمندانہ اعمال وہ اعمال ہیں جو خدا اور اس کے بندوں کا باہمی رشتہ قائم کرتے ہیں اگر ان اعمال میں تم نے کسی دوسری ہستی کو بھی شریک کر لیا تو اللہ کے رشتہ معبودیت کی یکاگنی باقی نہ رہی۔ اسی طرح عظمتوں، کبر یا نیوں، کار سازیوں اور بے نیازیوں کا جو اعتقاد تمہارے اندر خدا کی ہستی کا تصور پیدا کرتا ہے وہ صرف خدا ہی کے لئے مخصوص ہونا چاہیے۔ اگر تم نے ویسا ہی اعتقاد کسی دوسری ہستی کے لئے بھی پیدا کر لیا تو تم نے اسے خدا کا ”ند“ یعنی شریک ٹھہرالیا اور تو حید کا اعتقاد درہم ہر برہم ہو گیا۔

یہی وجہ ہے کہ یہاں ”إِنَّاَكُ نَعْبُدُ وَ إِنَّاَكُ نَسْتَعِينُ“ کی تلقین کی گئی اس میں اول تو عبادت کے ساتھ استعانت کا بھی ذکر کیا گیا۔ پھر دونوں جگہ مفعول کو مقدم کیا جو مفید اختصاص ہے۔ یعنی صرف تیری ہی عبادت کرتے ہیں اور صرف تجوہ ہی سے مد طلب کرتے ہیں اس کے علاوہ تمام قرآن مجید میں اس کثرت کے ساتھ توحید فی الصفات اور داشراک پر زور دیا گیا ہے کہ شاید ہی کوئی سورت بلکہ کوئی صفحہ اس سے خالی ہو۔

سب سے زیادہ اہم مسئلہ مقام نبوت کی حد بندی کا تھا۔ یعنی معلم کی شخصیت کو اس کی اصلی جگہ میں مدد و کردیا، تاکہ شخصیت پرستی کا ہمیشہ کے لئے سد باب ہو جائے اس بارے میں قرآن کریم نے جس طرح صاف اور قطعی لفظوں میں جا بجا پیغمبر اسلام کی بشریت اور بندہ ہونے پر زور دیا ہے وہ محتاج بیان نہیں ہے، ہم یہاں صرف ایک بات کی طرف توجہ دلائیں گے۔ اسلام نے اپنی تعلیم کا بنیادی کلمہ جو قرار دیا ہے وہ سب کو معلوم ہے۔

”أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ“

یعنی میں اقرار کرتا ہوں کہ خدا کے سوا کوئی معبود نہیں اور میں اقرار کرتا ہوں کہ محمد ﷺ خدا کے بندے اور اس کے رسول ہیں۔ اس اقرار میں جس طرح خدا کی توحید کا اعتراف کیا گیا ہے۔ ٹھیک اسی طرح پیغمبر اسلام کی انسانیت اور درجہ رسالت کا بھی اعتراف ہے۔ غور کریں کہ ایسا کیوں کیا گیا؟ صرف اس لئے کہ پیغمبر اسلام کی انسانیت اور درجہ رسالت کا اعتقاد اسلام کی اصل اساس بن جائے اور اس کا کوئی موقع باقی نہ رہے کہ عبادیت کی جگہ معبودیت کا اور رسالت کی جگہ اوتار کا تخلی پیدا ہو۔ ظاہر ہے کہ اس سے زیادہ اس معاہلے کا تحفظ نہیں کیا جا سکتا تھا؟ کوئی شخص دائرہ اسلام میں داخل ہی نہیں ہو سکتا جب تک کہ وہ خدا کی توحید کی طرح پیغمبر اسلام کی انسانیت کا بھی اقرار نہ کر لے۔

یہی وجہ ہے کہ ہم دیکھتے ہیں پیغمبر اسلام ﷺ کی وفات کے بعد مسلمانوں میں بہت سے اختلاف پیدا ہوئے لیکن پیغمبر اسلام کی شخصیت کے بارے میں کبھی کوئی سوال پیدا نہیں ہوا ابھی رسول اللہ ﷺ کی وفات پر چند گھنٹے بھی نہیں گزرے تھے کہ حضرت ابو بکر

صدیقؒ نے برسرِ ممبر اعلان کر دیا تھا:

من کان یعبد محمدًا فان محمدًا قدما ت و من کان منکم یعبد اللہ فان اللہ حی لا یموت (صحیح بخاری)
”جو کوئی تم میں سے محمد ﷺ کی پرستش کرتا تھا سو اسے معلوم ہونا چاہیے کہ محمد ﷺ نے وفات پائی اور جو کوئی تم میں سے اللہ تعالیٰ کی پرستش کرتا ہے اسے معلوم ہونا چاہیے کہ اللہ کی ذات ہمیشہ زندہ ہے اور اس کے لئے موت نہیں۔“
اب عبادت و استعانت کے متعلق مختصر گفتگو کریں گے اس لئے کہ کہا گیا ہے کہ:

الفاتحة سر القرآن و سرِ هاذه الكلمة ايماں نعبد او ايماں نستعين (ابن کثیر جلد اول ص ۲۵)

جان لینا چاہیے کہ عبادت کے مفہوم میں دو چیزیں داخل ہیں ایک غایت تذلیل یعنی انتہائی عاجزی اور ذلت دوم غایت تعظیم اس اعتقاد اور شعور کے ساتھ کہ معبدوں کو غائبانہ تصرف اور قدرت حاصل ہے جس سے وہ نفع و فضلان پر قادر ہے کیونکہ معبد صرف وہی ہو سکتا ہے جس میں یہ دو صفتیں موجود ہوں۔

1: وَهُوَ الْغَيْبُ ہو کائنات کا ذرہ اس پر مکثیف ہوا اور زمین و آسمان کی ساری مخلوق کے ظاہر و باطن، سرو علائی کی وہ اچھی طرح جانتا ہو۔

2: وَهُوَ مَالُكُ وِعْتَارٍ، مُتَصْرِفٌ فِي الْأَمْوَالِ وَرَاقِدٌ إِلَيْهَا مَالُكٌ ہو۔

قرآن مجید میں اللہ تعالیٰ نے جہاں کہیں اپنے لئے استحقاق عبادت و پکار کا ذکر فرمایا ہے وہاں اپنی انہی دو صفتیں کو اس کی علت قرار دیا ہے اور جہاں کہیں غیر اللہ سے عبادت و پکار کی نفعی کی ہے وہاں غیر سے دونوں صفتیں کی نفعی فرمائی ہے البتہ کہیں دونوں صفتیں کی نفعی ہے اور کہیں صرف ایک کی نفعی ہے چنانچہ ایک جگہ ارشاد ہے:

وَ رَبُّكَ يَخْلُقُ مَا يَشَاءُ وَ يَخْتَارُ مَا كَانَ لَهُمُ الْخَيْرَةُ سُبْحَنَ اللَّهِ وَ تَعَلَّى عَمَّا يُشَرِّكُونَ ۝ وَ رَبُّكَ يَعْلَمُ مَا تُكِنُنُ صُدُورُهُمْ وَ مَا مُعْنَنُونَ ۝ وَ هُوَ اللَّهُ لَا إِلَهَ إِلَّا هُوَ لَهُ الْحَمْدُ فِي الْأُولَى وَ الْآخِرَةِ ۝ وَ لَهُ الْحُكْمُ وَ إِلَيْهِ تَرْجِعُونَ ۝ (القصص: ۲۷-۳۰)

”اور آپ کا پروردگار قادر مطلق ہستی ہے جو چاہتا ہے پیدا کرتا ہے جسے چاہے اپنی رسالت اور پیغامِ رسانی کے لئے منتخب کر لے وہ کسی رائے کا محتاج نہیں اور نہ ہی یہ کام لوگوں کے کرنے کا ہے کیونکہ انہیں معلوم نہیں کہ کس میں کیا صلاحیت ہے اور وہ پاک و منزہ ہے ان کے شرک سے جو وہ اس کی صفات و اختیارات میں دوسروں کو شریک کرتے ہیں اور آپ کا پروردگار جانتا ہے ان کے سینیوں کے مخفی ارادوں کو اور ان کے دلوں میں چھپے ہوئے رازوں کو اور جو کچھ وہ ظاہر کرتے ہیں اس سے بھی باخبر ہے اور وہ ان کے اعمال کے مطابق جزادے گاوہی اللہ ہے جس کے سواعبادت و بندگی کے لائق کوئی نہیں اور نہ کوئی اس کا استحقاق ہی رکھتا ہے۔ دنیا و آخرت میں حمد و تکش صرف اسی کے لئے ہے اور اس کی حکومت ہوگی اور اسی کے پاس لوٹ کر جانا ہے۔“

ایک جگہ ارشادِ الہی ہے:

لَهُ مَا فِي السَّمَاوَاتِ وَ مَا فِي الْأَرْضِ وَ مَا بَيْنَهُمَا وَ مَا تَحْتَ التَّرَى ۝ وَ إِنْ تَجْهَرْ بِالْقُوْلِ فَإِنَّهُ يَعْلَمُ السِّرَّ وَ أَخْفِي ۝ أَلَّهُ لَا إِلَهَ إِلَّا هُوَ لَهُ الْأَسْمَاءُ الْحُسْنَى ۝ (طہ: ۲۰-۲۶)

”جو کچھ زمین و آسمانوں اور ان کے درمیان میں ہے اور جو کچھ مٹی کے نیچے موجود ہے سب کا مالک وہی ہے (اور اسی کا ان پر تصرف

چلتا ہے۔ اللہ نہایا خانہ قلب میں چھپی بات کو جسے تم آہستہ سے کہو یا پکار کر، خوب جانتا ہے بلکہ اسے تو مخفی تربات کا بھی علم ہے وہ اللہ ہی کی ذات اقدس ہے اس کے سوا عبادت کے کوئی لاکن نہیں۔ اس کے بہترین نام ہیں (اور بہترین صفات کا وہ مالک ہے)۔“ ایک جگہ ارشاد خداوندی ہے:

وَلِلّٰهِ عَيْبُ السَّمَاوٰتِ وَالْأَرْضِ وَاللّٰهُ يُرْجِحُ الْأَمْرُ كُلُّهُ فَاعْبُدْهُ وَتَوَكّلْ عَلَيْهِ وَمَا رَبُّكَ بِغَافِلٍ عَمَّا تَعْمَلُونَ ﴿۹﴾

(ہود: ۱۱۲)

”اور یاد رکھو اللہ ہی کے لئے آسمان و زمین کی چھپی باتوں کا علم ہے اور سارے کام اسی کے آگے رجوع ہوتے ہیں پس اس کی بندگی میں لگا رہ اور اسی پر بھروسہ کر۔ تیرا پروردگار اس سے غافل نہیں ہے جو لوگ کر رہے ہیں“

ان آیات کے علاوہ سینکڑوں آیات کریمات میں یہ مضمون پوری وضاحت سے بیان کیا گیا ہے ان تمام آیتوں میں اللہ تعالیٰ نے پہلے اپنی ان دونوں صفتوں کا ذکر فرمایا کہ وہ متصرف و مختار ہے زمین و آسمان میں جو کچھ ہے سب اسی کے قبضہ میں ہے۔ زمین و آسمان کی ساری مخلوق کے تمام معاملات اور سارے کارخانہ عالم کی تدبیر اور پورا نظام عالم اسی کے زیر اقتدار ہے اور زمین و آسمان کے تمام غیوب کو جانے والا بھی وہی ہے اور مذکورہ تینوں جگہوں میں دونوں صفتیں بیان کرنے کے بعد یہ اعلان فرمایا کہ جب عالم الغیب اور متصرف و مختار اللہ ہے تو معبود بنے اور پکارے جانے کے لائق بھی صرف اللہ ہی ہے۔ تمام صفات کا رسازی بھی اسی کے ساتھ مخصوص ہیں۔ لہذا تم اسی کی عبادت کرو، اسی کو پکارو اسی کے آگے جھکو اور جو کچھ مانگو اسی سے مانگو۔

چنانچہ علامہ ابن القیم نے عبادت کی تعریف کو ایک جامع تعبیر سے حسب ذیل عبارت میں بیان فرمایا ہے:

العبادة عبادة عن الا اعتقاد والشعور بـان للمعبد سلطة غيبية يقدر بها على النفع والضرر فـكل ثناء و دعاء و

تعظيم بـصاحب هذا الا اعتقاد والشعور بهـي عبادة۔ (ماراج السکین ج اول ص ۳۰)

”یعنی عبادت اس اعتقاد اور شعور کا نام ہے کہ معبود کو ایک غیبی تسلط حاصل ہے جس کی وجہ سے وہ نفع و نقصان پر قادر ہے اس لئے ہر اچھی تعریف ہر پکار اور ہر تعظیم جو اس مذکورہ اعتقاد و شعور کے ساتھ ہو وہ عبادت ہے۔“ اس بیان سے یہ بات واضح ہو گئی کہ ہر وہ قول اور فعل، دعا اور پکار، ثناء اور تعظیم، رکوع اور رجوع، قیام اور قعود جو اس اعتقاد اور شعور کے ساتھ ہو کہ معبود کو مافق الاسباب ہمارے تمام معاملات پر شبیہ قبضہ اور تسلط حاصل ہے اور وہ سب کچھ سنتا اور جانتا ہے، عبادت غیر اللہ کی شرک ہے۔

اسی طرح ”استعانت“، یعنی مرد طلب کرنا بھی صرف اسی سے خاص ہے نہ کسی اور سے کیوں؟ اس لئے کہ حاجات و مشکلات میں پکارنا و مردم مانگنا چونکہ عبادت کی سب سے بڑی اور اہم شاخ ہے اس لئے عبادت کے ساتھ خصوصیت سے اس کا ذکر فرمایا۔ ہرآدمی جو کسی معبود کی عبادت کرتا ہے دنیوی زندگی کے اعتبار سے اس کی عبادت کا مقصد اور لب لب ایسی ہوتا ہے کہ اس کی تمام حاجتیں پوری ہوں اور اس کی تمام مشکلیں آسان ہو جائیں۔ اس لئے ہمارے نبی کریم ﷺ نے فرمایا کہ دعاء و پکار عبادت کا مغز اور لب لب ہے۔ چنانچہ حدیث شریف میں ہے: الدعاء مخ العبادة اور دوسرا جگہ ہے: الدعاء هو العبادة (ابوداؤن اول ص ۲۸، ترمذی جلد اول ص ۲۷۳، تفسیر ابن حجریر ص ۲۲۳)

”یعنی پکارنا بھی اصل عبادت ہے۔ قرآن مجید میں بھی لفظ عبادت بمعنی دعاء اور پکار آیا ہے چنانچہ اللہ تعالیٰ کا ارشاد ہے“

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَّدُ الْحُلُونَ جَهَنَّمَ دَخِرِينَ ﴿۶۰﴾

”اے پیغمبر ﷺ! آپ ﷺ لوگوں سے کہہ دیں کہ تمہارے پروردگار کا حکم ہے کہ مجھ سے ہی دعائیں کریں میں تھا ری دعا نہیں قبول

کروں گا (اور انہیں یہ بھی بتاویں کہ) جو لوگ کبر و خوت اور گھمنڈ میں اگر میری عبادت یعنی پا کار سے انحراف کریں گے انہیں قیامت کے روز گھسیٹ کراور ذلیل و خوار کر کے دوزخ میں ڈال دیا جائے گا۔

اس آیت کریمہ میں پہلے اللہ نے اپنی پا کار کا حکم فرمایا ہے پھر پا کار کو لفظ عبادت سے تعجب فرمایا کرواضح کر دیا ہے کہ پا کار بھی عبادت ہے اور اسی طرح نبی کریم ﷺ نے اس آیت کی تفسیر میں ”عبادتی“ سے مراد ”دعائی“ لے کر مہر تقدیق ثبت کر کے اس بات کی مزیدوضاحت فرمادی ہے۔ (تفسیر ابن جریر ج ۲۳ ص ۷۷، ابن کثیر ج ۸۵ ص ۸۵)

قرآن مجید میں عبادت و استعانت کے اس مضمون کو بڑی تفصیل سے بیان کیا گیا ہے اور خصوصاً سورہ زمر اور حوا میم کا مرکزی مقصد ہی یہ ہے کہ عبادت و استعانت صرف اور صرف اللہ ہی کی ہے۔ فادعوه مخلصین لہ الدین (۶۵: ۳۰) جس کی پوری تشریح ان سورتوں میں موجود ہے۔

یعنی سورہ فاتحہ میں جس دعویٰ کو ”إِيَّاكَ نَعْبُدُ وَإِيَّاكَ نَسْتَعِينُ“ سے بیان کیا گیا ہے اس کی تفصیل اگرچہ قرآن مجید میں جگہ جگہ موجود ہے تاہم حوا میم کا مرکزی مضمون ہی یہ ہے اس لئے تشنہ کاموں کو ان سورتوں کی طرف رجوع کرنا چاہئے تاکہ مذکورہ دعویٰ کے روشن ولائل کا مشاہدہ کر سکیں۔

عبادت اور استعانت کا مفہوم، عبادت اور استعانت کا آپس میں تعلق، عبات اور استعانت دونوں میں ایک جیسا حصر، عبادت اور استعانت میں غیر اللہ کی نعمتی یعنی نعبد ولا نعبد غیرک (ابن عباس) کو الرضییر للتنصیص علی انه المستعا به لا غیر (بیناوى) یعنی ہم تیری عبادت کرتے ہیں اور تیرے سوا کسی اور کی عبادت نہیں کرتے اور مد تجوہ ہی سے طلب کرتے ہیں اور تیرے سوا کسی اور سے مد طلب نہیں کرتے، یہ اور ان جیسی آیات پر جہلاء کی طرف سے ایک شبہ وارد کیا جاتا ہے جس کا ازالہ ضروری ہے شہب کیا ہے؟ بیان یہ ہوا ہے کہ غیر اللہ سے مدد مانگنا، غیر اللہ کو نفع و نفصال کا مالک تصور کرنا اور غیر اللہ کو پکارنا شرک ہے حالانکہ ہمہ وقت ہم مشاہدہ کرتے ہیں کہ ہر انسان دوسرے انسان سے مدد مانگتا ہے، اور اسے اپنی مدد کے لئے پکارتا ہے اور اس سے مدد کی درخواست کرتا ہے یہ باہمی مدد مانگنے کا ثبوت بھی خود قرآن مجید میں موجود ہے۔ کیا ہم سب مشرک ہیں؟ کیا قرآن مجید میں متصاد احکام موجود ہیں؟ قرآن کا کون سا بیان صحیح ہے؟ ہمیں معلوم ہے کہ حضرت عیسیٰ ﷺ نے یہودی شرارت بھانپ لی اور سمجھ لیا کہ وہ کفر پر اڑ گئے ہیں تو اپنی مدد کے لئے پکارا، چنانچہ قرآن مجید میں ہے:

فَأَنَّا أَحَسَّ عَيْسَى مِنْهُمُ الْكُفَّارَ قَالَ مَنْ أَفْسَادَ إِلَيْنَا طَقَالُ الْحَوَارِيُّونَ نَحْنُ أَنْصَارُ اللَّهِ (آل عمران: ۵۲: ۳)

”جب حضرت عیسیٰ نے محسوس کیا کہ بنی اسرائیل کفر و انکار پر آمادہ ہیں (اور وہ قتل کے درپے ہیں) تو ان کو مخاطب کر کے فرمایا کہ اللہ کی راہ میں میرا حامی اور مددگار کوں ہے؟ خواری بولے کہ ہم اللہ کے دین کے بارے میں آپ کے مددگار ہیں۔“

ذوالقرنین نے یا جوج ماجوج کو روکنے کے لئے دیوار بتاتے وقت لوگوں سے کہا: ”فَأَعْيُنُونَ بِقُوَّةِ“ (الکہف: ۱۸: ۳۱) سب مل کر قوم کے ساتھ میری مدد کرو، مسلمانوں کو اللہ تعالیٰ نے حکم دیا: ”وَاسْتَعِنُو بِالصَّبْرِ وَالصَّلَاةِ“ (البقرہ: ۳۵) صلوٰۃ اور صبر سے استعانت طلب کرو۔ اللہ تعالیٰ نے فرمایا: ”وَالرَّسُولُ يَدْعُوكُمْ فِي أُخْرَكُمْ“ (آل عمران: ۳: ۱۵۳) اور رسول اللہ ﷺ پیچھے سے تم کو پکار رہے تھے۔ یہ اور ان جیسی آیات کا مفہوم کیا ہوا؟

قرآن مجید میں جہاں یہودی بہت سی شرات توں کا ذکر کیا گیا ہے وہاں ان کی شرات یہ بھی بیان کی گئی ہے ”يُحَرِّفُونَ الْكَلِمَ مِنْ بَعْدِ مَا وَاضَعُهُ“ (المائدہ: ۵: ۳۱) ”یو رات کے کلموں کے باوجود یہ کہ ان کا صحیح محل ثابت ہو چکا ہے۔ صحیح محل سے پھر دیتے ہیں۔“

لیعنی ان کا مطلب کچھ سے کچھ بنادیتے ہیں یہاں بھی وہی ہاتھ دکھایا گیا ہے اور صرف شرارت ابادت کی گئی ہے ورنہ حقیقت سے اس کا کوئی تعلق نہیں۔ زیرِ نظر آیت کریمہ ”إِيَّاكَ نَعْبُدُ وَإِيَّاكَ نَسْتَعِينُ“، کو ایک ساتھ ذکر کرنے کا مطلب و مفہوم ہی یہ تھا کہ اس استھانت کی بات ہے جو استھانت عبادت ہے اور یہ خالصۃ اللہ ہی سے ہے غیر اللہ نہیں۔

پھر اس کی مزید وضاحت بھی کی گئی ہے کہ ایک استھانت ماتحت الاسباب ہے لیعنی ظاہری اسباب کے تحت کسی سے مدد مانگی جائے اور یہ امداد ہے جو تمام انسانوں کو روزمرہ زندگی میں ایک دوسرے سے حاصل ہوتی رہتی ہے اور ایک حد تک حاصل ہوتی ہی رہتی چاہیے کیونکہ یہ ایک دوسرے سے تعاون ہے جو نیکی کے ہر کام میں جاری رہنا چاہیے اور اس کا حکم تو خود اللہ تعالیٰ نے دیا ہے چنانچہ ارشاد ہوتا ہے :

وَتَعَاوُنًا عَلَى الْبِرِّ وَالثَّقْوَىٰ وَلَا تَعَاوُنًا عَلَى الْإِلَاثَ وَالْعُدُوَانِ (ماندہ ۵: ۲)

”نیکی اور بھلائی کے کاموں میں ایک دوسرے کا تعاون کیا کرو گناہ کے کام میں کسی سے تعاون نہ کرو۔“

شبہہ میں جس استھانت کا ذکر کیا گیا ہے اگر وہ عبادت ہوتی تو اس کا مطلب تو یہ ہوا کہ العیاذ بالله اور انبیاء علیہم السلام کے حاجت رو اور مشکل کشا ہیں کیونکہ حضرت عیسیٰ علیہ السلام نے اپنے حواریوں سے مدد مانگی اور ذوالقرنین نے اپنی قوم سے، حالانکہ جن لوگوں کی طرف سے شبہ پیش ہوا ان کا دعویٰ یہ ہے جسے وہ ثابت کرنا چاہتے ہیں۔ کہ انبیاء علیہم السلام اور اولیاً کرام حاجت رو اور مشکل کشا میں معاذ اللہ۔

”مَنْ أَنْصَارَىٰ إِلَى اللَّهِ طَ“ کہہ کر عیسیٰ علیہ السلام نے فرمایا کہ کیا تم میں کوئی ہے جو اللہ کے دین کے لئے میری امداد کرے؟ مطلب بالکل واضح ہے کہ عیسیٰ علیہ السلام نے اللہ کے دین کے لئے تعاون کے لئے فرمایا تو حواریوں نے جواب دیا کہ ہم اللہ کے دین کے مدار ہیں۔ یہ معاملہ تحت اسباب تھا کیونکہ حواری عیسیٰ علیہ السلام کے پاس موجود تھے ان کی بات سن رہے تھے کہیں غائب نہ تھے۔ انہوں نے بالمشافہ حواریوں سے اسباب عادیہ کے تحت امداد طلب کی اور بالکل اسی طرح ذوالقرنین نے بھی یا جو جن ماجون جو رونکے کے لئے دیوار بناتے وقت لوگوں سے جو کہا تھا: ”فَأَعْيُنُونِي بِقُوَّةٍ“، ”تُمْ قُوتْ بِازْلِعْجِنِي كام کام سے میری مدد کرو۔“

یہ مذکوری ظاہری اسباب کے تحت تھی۔ نہ حضرت عیسیٰ علیہ السلام نے حواریوں کو غائبانہ پکارا اور نہ ان سے مافقہ اسکے مدد مانگی اور نہ ہی ذوالقرنین نے اپنی قوم سے ایسا کیا۔ جس طرح ظاہری اسباب کے تحت مدد و امداد جائز ہے اسی طرح اسباب عادیہ کے تحت پکار بھی جائز ہے لیکن جو آدمی سامنے موجود ہوا سے پکار کر یعنی اے فلاں کہہ کر کوئی ایسا کام کرنے کا کہا جائے جو اسباب عادیہ کے تحت اس کی قدرت میں ہو ہو۔ مثلاً اسے کہا جائے مجھے پانی پلا دیا بازار سے سودا سلف لا دو تو یہ تعاون علی الخیر ہوا۔ دیکھو جنگ احمد میں وقت افراقی کی بنابر جب صحابہ کرام کی کچھ تعداد آپ ﷺ سے علیحدہ ہو گئی تو آپ ﷺ نے ان کو واپس بلا لیا: وَالرَّسُوْلُ يَدْعُوكُمْ فِي اُخْرِكُمْ (آل عمران: ۱۵۲: ۳) اور رسول اللہ ﷺ پیچھے سے تم کو بولا رہے تھے۔

نبی کریم ﷺ کا یہ بلانا اور پکارنا اسباب ظاہری کے تحت تھا اور آوازان کو دی جا رہی تھی جو میدان احمد میں آپ ﷺ کی آوازن رہے تھے یہ پکار ماتحت اسباب تھی، نعم ذوالله حضور ﷺ ان صحابہ کو حاجت رو اور مشکل کشا سمجھ کر نہیں پکار رہے تھے۔ فافہم فتدبر اب خود ہی غور کرلو کہ ایک دوسرے سے مدد طلب کرے جبکہ ایک دوسرے کے سامنے ہو، ایک دوسرے کی بات کو سن رہا ہو، ایک دوسرے سے صرف اس کام میں مدد طلب کرے جس میں وہ اس کی مدد کر سکتا ہو تو یہ شریک کیونکر ہوا اور اس طرح ایک دوسرے کی مدد کرنے والے شریک کیسے ہو گئے؟

”وَتَعَاوُنًا عَلَى الْبِرِّ وَالثَّقْوَىٰ“ کا حکم دے کر قرآن مجید نے کس حکم خداوندی کے متفاہ حکم دیا۔

إِهْدِنَا الصِّرَاطَ الْمُسْتَقِيمَ ۖ

اے اللہ! ہم پر سعادت (24) کی سیدھی (25) را ہکھول دے (26)۔

قرآن مجید کے وہ کون سے دو بیان ہیں جو آپس میں متضاد ہیں تا کہ یہ فیصلہ کیا جائے کہ کونسا حکم صحیح ہے اور کونا صحیح نہیں؟ خوب سمجھ لو کہ یہ شبہ ڈالنے والے نے دھوکہ دیا، فریب کیا، مکاری کی، یہود یوں کا سافعل کیا، دراصل یہ کوئی شبہ نہیں تھا خواہ منواہ کی ایک مداخلت تھی، فریب نظر تھا جو کافور ہو گیا۔

إِيَّاكَ نَعْبُدُ وَإِيَّاكَ نَسْتَعِينُ ۗ کے الفاظ ”نَعْبُدُ“ اور ”نَسْتَعِينُ“ بمعنی کا صیغہ ہے جو قابل لمحاظہ ہے کہ دعا تھا ایک ایک فرد نہیں کر رہا۔ ایک ایک فرد کی زبان سے ساری ملت اسلام میں کراچتی ایک رنگ میں کر رہی ہے اور یہ اجتماعیت کی اہمیت قرآن و حدیث دونوں کی دعاویں میں کثرت سے جلوہ گر ہے۔

رَبَّنَا تَقْبِيلٌ مِنْكَ إِنَّا لَنَّا نَسْأَلُ السَّمِيعَ الْعَلِيمَ ۝

ہدایت وہی ہدایت ہے جو اللہ تعالیٰ کی طرف سے ہو:

24: اے اللہ! احمدنا تو ہم کو ہدایت دے۔ ”احمدنا“ کی اصل حدی ہے۔ تو ہم کوراہ دکھا۔ تو ہم کوراہ بتلا۔ احمد ہدایت سے امر کا صیغہ واحد مذکور حاضر ”نا“، ضمیر جمع متكلم۔ احمدنا کا لفظ صرف دوبار قرآن مجید میں استعمال ہوا ہے۔ ایک یہاں سورہ فاتحہ میں اور ایک بار سورہ ص کی آیت نمبر ۲۲ میں وہ اہدیناً إلی سَوَاءِ الصِّرَاطَ ۝ اور کہیں یہ لفظ استعمال نہیں ہوا۔ ”إِهْدِنَا الصِّرَاطَ الْمُسْتَقِيمَ ۖ“ فاتحہ کی چھٹی آیت ہے۔

راہ ہدایت، ہی راہ ”المستقیم“ ہے:

25: لِمَسْتَقِيمٍ کیا ہے؟ ”المستقیم“ کی اصل قوام ہے۔ مستقیم۔ اسم فاعل واحد مذکور منصوب معرف باللام ”سیدھا“، ”سیدھی“۔ ”المستقیم“ کا لفظ قرآن مجید میں ۲۹ بار استعمال ہوا ہے۔

”پیغام نبوت“ کیا ہے؟ ہدایت ہی ہدایت ہے:

26: سعادت یعنی ”ہدایت“ کے معنی را ہنمائی کرنے، راہ دکھانے اور راہ پر لگاؤنے کے ہیں۔ ہدایت کے مختلف مراتب و اقسام ہیں جن کا ذکر قرآن کریم نے کیا ہے اور ان اقسام ہدایت میں سے ایک خاص قسم کی ہدایت ”وہی نبوت“ ہے۔ اللہ تعالیٰ نے جس طرح خلوقات کو ان کے مناسب حال جسم و قوی دیئے ہیں اسی طرح ان کی ہدایت کا فطری سامان بھی یہاں کر دیا ہے اور جس طرح خلوقات کے مختلف مدارج ہدایت کے بھی مختلف مراتب حسب حال موجود ہیں۔ جس خلوق کے لئے وجدان کی ہدایت کافی ہے وہ یقیناً اس میں موجود ہے وجدان کی ہدایت کیا ہے؟

وجدان طبیعت حیوانی کا فطری اور اندر ونی الہام ہے ہم دیکھتے ہیں کہ ایک بچہ پیدا ہوتے ہی غذا کی تلاش کرتا ہے اور اس کی جستجو کے لئے اس کے پاس جب رونے کے سوا بھی کوئی چیز نہیں ہے تو وہ رو رو کر ثابت کرتا ہے کہ اس کو احتیاج ہے لیکن ماں جب اس کو چھاتی سے لگاتی ہے تو وہ بغیر اس کے کخارج کی کوئی راہنمائی ملی ہو ماں کی چھاتی منہ میں لیتے ہی اسے چوتا ہے۔ اور اپنی غذا حاصل کر لیتا ہے۔ وجدان کے بعد حواس کی ہدایت کا مرتبہ ہے اور وہ وجدان سے بلند تر ہے یہ ہمیں دیکھنے، سننے، چکھنے، چھونے اور سو گنے کی توانی بخشتی

بیں اور انہیں کے ذریعے ہم نفع حاصل کرتے اور نقصان سے بچنے کی کوشش کرتے ہیں۔

ہدایت فطرت کے یہ دونوں مرتبے انسان اور جیوان سب میں موجود ہیں لیکن جہاں تک انسان کا تعلق ہے ہم دیکھتے ہیں کہ اس میں ایک تیسرا مرتبہ ہدایت بھی موجود ہے اور وہ عقل کی ہدایت ہے۔ فطرت کی بھی وہ ہدایت ہے جس نے ایک انسان اور جیوان میں امتیاز پیدا کر دیا اور صرف یہی نہیں کہ امتیاز پیدا کیا بلکہ انسان کے سامنے غیر محدود تر قیات کا دروازہ کھول دیا ہے اور اس کو کائنات ارضی کی تمام مخلوقات کا حاصل و خلاصہ بنادیا ہے۔ ظاہر ہے کہ یہ جو ہر پہلی قسموں یعنی وجدان اور احساس سے قوی ہے۔ پھر جو ہر عقل کیا ہے؟

عقل دراصل اس قوت کی ایک ترقی یافتہ حالت ہے جس نے حیوانات میں وجدان اور حواس کی روشنی پیدا کر دی تھی۔ جس طرح انسان کا جسم اجسام ارضی کی سب سے اعلیٰ کڑی ہے اسی طرح اس کی یہ معنوی قوت بھی تمام معنوی قوتوں کا برترین جو ہر ہے۔ روح جیوانی کا وہ جو ہر اداک جو بنا تات میں مخفی اور جیوانات کے وجدان میں نمایاں تھا۔ انسان کے مرتبے میں پہنچ کر درجہ کمال تک پہنچ گیا اور جو ہر عقل کے نام سے موسم ہوا۔

ہم دیکھتے ہیں کہ ہدایت فطرت کے ان تینوں مرتبوں یعنی وجدان، حواس اور عقل میں سے ہر مرتبہ اپنی قوت عمل کا ایک خاص دائرہ رکھتا ہے اس سے آگے نہیں بڑھ سکتا۔ اگر ایک مرتبے سے دوسرا مرتبہ بلند تر نہ ہوتا تو ہماری معنوی قوتیں اس حد تک ترقی نہ کر سکتیں جس حد تک فطرت کی راہنمائی سے ترقی کر رہی ہیں۔

وجدان کی ہدایت ہم میں طلب و سعی کا جو شکستی ہے اور مطلوبات زندگی کی راہ پر لگادیتی ہے لیکن ہمارے وجود سے باہر جو کچھ موجود ہے اس کا اداک نہیں کر سکتی یہ کام مرتبہ حواس کی ہدایت کا ہے۔ وجدان کی راہنمائی جب درماندہ ہو جاتی ہے حواس کی دشمنی نمایاں ہوتی ہے، آنکھ دیکھتی ہے، کان سنتا ہے، زبان پھٹکتی ہے، ہاتھ چھوتا ہے اور ٹوٹتا ہے، ناک سوچتی ہے اور اس طرح ہم اپنے وجود سے باہر کی تمام محسوس اشیاء کا اداک حاصل کر لیتے ہیں۔

حس کی ہدایت بھی ایک خاص حد تک ہی کام دے سکتی ہے اس سے آگے نہیں بڑھ سکتی آنکھ دیکھتی ہے، مگر صرف اسی حالت میں جب کہ دیکھنے کی تمام شرطیں موجود ہوں۔ اگر کوئی ایک شرط بھی نہ پائی جائے۔ مثلاً روشنی نہ ہو، فاصلہ زیادہ ہو تو ہم آنکھ کھڑکتے ہوئے بھی ایک موجود چیز کو براہ راست نہیں دیکھ سکتے۔ علاوہ ازیں حواس کی ہدایت صرف اتنا ہی کر سکتی ہے کہ اشیاء کا احساس پیدا کر دے ظاہر ہے کہ یہ مجرد احساس کافی نہیں ہے۔ ہمیں استنباط اور نتائج کی ضرورت ہے۔ احکام کی ضرورت ہے۔ کلیات کی ضرورت ہے اور یہ کام حواس کی ہدایت کا نہیں بلکہ یہ کام عقل کی ہدایت کا ہے۔

پھر جس طرح وجدان کی نگرانی کے لئے حواس کی ضرورت تھی اسی طرح حواس کی نگرانی کے لئے عقل کی ضرورت ہوئی۔ حواس کا ذریعہ اداک نہ صرف محدود ہے بلکہ بسا اوقات غلطی و گمراہی سے بھی محروم نہیں۔ اگر مرتبہ حواس سے ایک بلند تر مرتبہ ہدایت کا موجود نہ ہوتا تو ممکن نہ تھا کہ ہم حواس کی ان درماندگیوں میں حقیقت کا سراغ پاسکتے۔ ایسی تمام حالتوں میں عقل کی ہدایت نمودار ہوتی ہے وہ حواس کی درماندگیوں میں ہماری راہنمائی کرتی ہے لیکن یہ بات بھی اپنی جگہ حق ہے اور ثابت ہے کہ عقل کی ہدایت بھی ایک خاص حد سے آگے نہیں بڑھ سکتی اور اس کے دائرہ عمل کے بعد بھی ایک دائرہ باقی رہ جاتا ہے۔ عقل کی کارفرمای اگرچہ کتنی ہی وسیع کیوں نہ ہو محسوسات کے دائرے میں محدود ہے یعنی وہ صرف اس حد تک کام دے سکتی ہے جس حد تک ہمارے حواس خمسہ معلومات ہم پہنچاتے ہیں لیکن محسوسات کی حد سے آگے کیا ہے؟ اس پر دے کے پیچھے کیا ہے جس سے آگے ہماری چشم حواس نہیں بڑھ سکتی؟ جہاں پہنچ کر عقل درماندہ ہو جاتی ہے اس کی ہدایت ہمیں کوئی روشنی نہیں دے سکتی۔

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ⑤

وہ راہ جوان لوگوں کی راہ ہوئی جن پر تو نے (27) انعام کیا۔ ان (یہود) کی نہیں جو پھٹکارے (28) گئے اور نہ ان (29) (نصاری) کی جوارہ سے بھٹک گئے (30)۔ 7

سورہ فاتحہ کی زیرِ نظر آیت اور اس جیسی قرآن کریم کی دوسری تمام آیات پکار پکار کر کہتی ہیں کہ اللہ نے تم کو وجود ان کے ساتھ حواس بھی دیئے تاکہ وجود ان کی لغزشوں میں نگرانی کریں اور حواس کے ساتھ عقل بھی دی تاکہ حواس کی غلطیوں میں قاضی و حاکم ہو تو عقل کے ساتھ وحی و نبوت کی ہدایت بھی دی تاکہ عقل کی درماندگیوں میں وہ راہنماء اور فیصلہ کرن ہو۔ اور اس کو قرآنی اصطلاح میں ”الہدی“ کے نام سے پکارتا ہے۔

یہ ”الہدی“، یعنی ہدایت کی حقیقی راہ کون تھی ہے؟ قرآن کہتا ہے وحی الہی کی عالمگیر ہدایت ہے جو اول دن سے دنیا میں موجود ہے اور بلا تفریق و امتیاز تمام نوع انسانی کے لئے ہے۔ وہ کہتا ہے جس طرح اللہ نے وجود ان، حواس اور عقل کی ہدایت میں نتوں نسل و قوم کا انتیاز رکھا نہ زمان و مکان کا۔ اسی طرح اس کی ہدایت وحی بھی ہر طرح کے تفریقے اور امتیاز سے پاک ہے۔ وہ سب کے لئے ہے اور سب کو دی گئی ہے اور اسی ایک ہدایت ”الہدی“ کے سوا اور جتنی ہدایتیں بھی انسانوں نے سمجھ رکھی ہیں، سب انسانی بناؤٹ کی راہیں ہیں۔ اللہ کی ٹھہرائی ہوئی راہ صرف یہی ایک راہ ہے۔

اسلئے وہ ہدایت کی ان تمام صورتوں سے یک قلم انکار کرتا ہے جو اس اصل سے مخحرف ہو کر طرح طرح کی مذہبی گروہ بندیوں اور مختلف ٹولیوں میں بٹ گئی ہیں اور سعادت و نجات کی عالمگیر حقیقت خاص خاص گروہوں اور حلقوں کی میراث بنالی گئی ہے۔ وہ کہتا ہے انسانی بناؤٹ کی یہ الگ الگ راہیں ہدایت کی راہ نہیں ہو سکتیں۔ ہدایت کی راہ تو ہی راہ ہے جو وحی و نبوت کے رنگ میں دی گئی جو کسی خاص گروہ قوم اور نسل کیلئے نہیں ہے بلکہ سب کے لئے یکساں ہے اور سب ہی کو اس کی طلب کرتے رہنا چاہیے۔ **إِهِدْنَا الصِّرَاطَ الْمُسْتَقِيمَ ⑥**

انعام الہی کے اصل مستحق انبیاء شہداء اور صدیقین ہی ہیں:

27: تو نے انعام کیا۔ ”انعمت“ تو نے فضل کیا۔ تو نے احسان کیا۔ اس کی ”اصل“ نعم ہے اور انعمت انعام سے ماضی کا صیغہ واحد مذکور حاضر ہے اور قرآن مجید میں انعمت کا لفظ آٹھ بار استعمال ہوا ہے۔

غصب الہی سے پناہ طلب کرتے رہنا چاہیے:

28: ”المغضوب“ کی ”اصل“ غضب۔ غضب، سخت غصہ، بہت غصہ ہونا، انتقام کے لئے دل کے خون میں جوش آ کر گردن کی رکیں پھول جانا اور آنکھیں سرخ ہو جانا۔ گویا بدن کے اندر ایک آگ بھڑک جانا۔ لیکن اللہ تعالیٰ کی طرف نسبت ہو تو اس سے مراد ہے۔ سخت عذاب دینا، المغضوب جن پر اللہ تعالیٰ کا عذاب نازل ہوا۔ غیر المغضوب یعنی جن لوگوں پر اللہ تعالیٰ کے غصہ یعنی عذاب نازل نہ ہوا۔ اور المغضوب صرف ایک بار استعمال ہوا ہے جو یہاں سورہ فاتحہ کی ساتویں آیت میں ہے اور اس کے علاوہ یہ لفظ قرآن مجید میں کہیں نہیں آیا۔ ”**صِرَاطَ الَّذِينَ**“ سے آخر تک فاتحہ کی ساتویں آیت ہے۔

”ضال“ کے ایک معنی بھول جانے کے بھی اور ایک تلاش کرنے کے بھی:

29: ”الضالین“ کی ”اصل“ ضلال ہے۔ اور ”ضال“ کے معنی سیدھی راہ سے ہٹ جانے کے ہیں۔ اگرچہ یہ لفظ بہت سے معنوں

میں استعمال ہوتا ہے۔ بھول جانے، سہو ہو جانے اور نسیان ہونے یعنی ناواقف حیران اور بے خبر کے معنوں میں جو انسان کی اختیاری حالت نہیں ہوتی۔ اگر اختیار کے ساتھ ہو تو برائے اور بھول چوک ہو تو معاف ہے۔ بعض اوقات ہدایت کی ضد میں اس کا استعمال ہوتا ہے جو ایک برا وصف ہے۔ ارشاد الہی ہے: ”مَنْ أَهْتَدَى فَإِنَّمَا يَهْتَدِي لِنَفْسِهِ وَمَنْ ضَلَّ فَإِنَّمَا يُضْلَلُ عَلَيْهَا“۔

بہر حال منحصر ہے کہ راہ سے ہٹنا مراد ہے قصداً ہو یا سہوا، اگر اس کی نسبت شیطان، کافر اور فاسق کی طرف ہو گی تو یقیناً رشد و ہدایت کی ضد ہی میں استعمال ہو گا لیکن اگر اس کی نسبت کسی نیک انسان اور نبی کی طرف ہو گی تو اس سے مراد نسیان و سہوا اور بھول چوک ہو گا جو ایک وقتی چیز ہوتی ہے دائیٰ گمراہی نہیں، اور ”الصلیلین“ کا لفظ قرآن مجید میں صرف چھ بار استعمال ہوا ہے سورہ فاتحہ کی ساتویں آیت میں۔ البقرہ کی آیت ۱۹۸ میں، الانعام کی آیت ۷۷ میں، شعراہ کی آیت نمبر ۲۰، ۲۶ میں اور واقعہ کی آیت ۹۲ میں۔ ان سب جگہوں میں اس کا استعمال غیر المحدثین پر ہی ہوا ہے۔

جیسا کہ گزشتہ صفات میں آپ پڑھ چکے یہ بات روز روشن کی طرح عیاں ہے کہ عقل کی ہدایت نہ توہر حال میں کافی ہے، نہ ہر حال میں مؤثر، ذرا مزید غور کرو کہ نفس انسانی طرح کی خواہشوں اور جذبوں سے کچھ اس طرح مقہور واقعہ ہوا ہے کہ جب کبھی عقل اور جذبات میں کشمکش ہوتی ہے تو اکثر حالتوں میں قیچی جذبات ہی کی ہوتی ہے۔ بسا اوقات عقل ہمیں یقین دلاتی ہے کہ فلاں فعل مضر اور مہلک ہے لیکن جذبات ہمیں ترغیب دیتے ہیں اور ہم اس مضر فعل کے ارتکاب سے اپنے آپ کو روک نہیں سکتے۔ عقل کی بڑی سے بڑی دلیل بھی ہمیں ایسا نہیں بناسکتی کہ غصے کی حالت میں بے قابو نہ ہو جائیں اور بھوک کی حالت میں مضر غذا کی طرف ہاتھ نہ بڑھائیں۔ ان اشارات کو جتنی وسعت دیتے جاؤ گے بات صاف ہوتی جائے گی۔

جیسا کہ اوپر معلوم ہو چکا کہ حواس کی ہدایت ذرماند ہوئی تو عقل کی ہدایت نے اس کو درماندگی سے بچالیا اور جب یہ بات واضح ہو گئی کہ عقل کی ہدایت بھی ایک خاص حد سے آگے نہیں بڑھ سکتی تو کیا ضروری نہ تھا کہ عقل کی ہدایت کے ساتھ کوئی اور ہدایت بھی ہوتا کہ عقل کی درماندگیوں میں وہ را ہمنا ہو سکے؟

قرآن کریم کہتا ہے کہ ضروری تھا اس لئے اللہ تعالیٰ نے عقل کی ہدایت کی درماندگیوں سے بچانے کے لئے ایک اور ہدایت کا بندوبست فرمایا جس کو ”حی و بنوت کی ہدایت“ سے تعبیر کیا جاتا ہے اور کتاب ہدایت کا ورق اللہ ہی اور نیاز مندانہ ہاتھ باندھ کر ھٹرے ہوتے ہی ”إِهْدِنَا الصِّرَاطَ الْمُسْتَقِيمَ“ ۝ کی طلب کا حکم دے کر اس طرف اشارہ کر دیا کہ انسان کے لئے لازم ہے کہ وہ اپنی دعائیں اس ہدایت کی طلب ہمیشہ کرتا رہے، تاکہ عقل کی ہدایت جب ماند پڑ جائے تو وہی ہدایت اس کی راہنمائی کے لئے تیار ہو۔

انعام یافتہ لوگوں کی راہ اللہ سے طلب کرتے رہنا چاہئے:

30: یہ اس سیدھے راستے کی تعریف ہے جس کے لئے ہم ہاتھ باندھے نیاز مندانہ کھڑے ہو کر طلب کر رہے ہیں۔ یعنی وہ راستہ جس پر ہمیشہ سے تیرے منظور نظر لوگ چلتے رہے۔ وہ بے خطا راستے کے قدیم ترین زمانہ سے آج تک جو شخص اور جو گروہ بھی اس پر چلا وہ تیرے انعامات کا مستحق ہوا اور تیری نعمتوں سے مالا مال ہو گیا۔ رہی یہ بات کہ انعام یافتہ کوں لوگ ہیں جن کی راہ سیدھی ہوئی؟ قرآن مجید نے جا بجا واضح کیا ہے کہ خدا کے تمام رسول اور راست باز انسان جو دنیا کے مختلف عہدوں اور گوشوں میں گزر چکے ہیں سب انعام یافتہ انسان ہیں اور نہی کی راہ ”صراطِ مستقیم“ ہے۔ چنانچہ ارشاد ہے:

وَمَنْ يُطِعِ اللَّهَ وَرَسُولَهُ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِّنَ النَّبِيِّنَ وَالصَّلِّيْقِيْنَ وَالشَّهَدَاءِ وَالصَّلِّيْجِيْنَ وَ

”اور جس کسی نے اللہ اور رسول کی اطاعت کی تو بلاشبہ ان لوگوں کا ساتھی ہوا جن پر اللہ نے انعام کیا ہے یہ انعام یا فتح جماعت نبیوں کی ہے صدیقوں کی ہے۔ شہداء کی ہے۔ نیک عمل انسانوں کی ہے اور جس کے ساتھی ایسے لوگ ہوں تو کیا ہی اچھی اس کی رفاقت ہے۔“

اس آیت میں بالترتیب چار جماعتوں کا ذکر کیا گیا ہے اور انہیں انعام یا فتح قرار دیا گیا ہے۔ انبیاء، صدیقین، شہداء اور صالحین۔

”انبیاء“ سے مقصود خدا کی سچائی کے تمام پیغمبر ہیں جو نوع انسانی کی ہدایت کے لئے پیدا ہوئے۔

”صدیقین“ سے مقصود ایسے انعام یافتہ ہیں جو کامل معنوں میں پچھے ہوں یعنی سچائی کے ساتھ میں کچھ ایسے ڈھل ہوئے ہوں کہ سچائی کے خلاف کوئی بات ان کے دماغ میں اتری نہ سکے۔

”شہید“ کے معنی گواہ کے ہیں یعنی ایسے انسان جو اپنے قول و فعل سے حق و صداقت کی شہادت بلند کرنے والے ہوں۔

”صالحین“ سے مقصود وہ تمام انسان ہیں جو نیک عملی کی راہ میں استقامت رکھیں اور برائی کی راہ ہوں سے کنارہ کش ہوں۔

پس معلوم ہوا کہ انعام یافتہ انسانوں سے مقصود دنیا کے تمام رسول اور داعیان حق ہیں جو قرآن مجید کے نزول سے پہلے دنیا میں پیدا ہو چکے تھے اور تمام راست باز انسان وہ ہیں جو نوع انسانی میں گزر چکے تھے۔ اس میں نہ تو کوئی خاص نسل و قوم کی خصوصیت رکھی گئی ہے نہ کسی خاص مذہب اور اس کے بیرونی کی۔ دنیا کے تمام نبی، تمام صدیق، تمام شہداء، تمام صالح انسان خواہ وہ کسی ملک و قوم میں ہوئے ہوں قرآن کریم کے نزدیک ”انعام یافتہ“ انسان ہیں اور انہی کی راہ ”صراط مستقیم“ ہے۔

اب سوال یہ ہے کہ خدا کے ان رسولوں اور نوع انسان کے راستہ از افراد کی راہ کوئی راہ تھی؟ وہ راہ جسے قرآن دین حقيقة کی راہ قرار دیتا ہے وہ کہتا ہے دنیا میں جس قدر بھی سچائی کے داعی آئے، سب نے یہی تعلیم دی کہ: ”أَقِيمُوا الدِّينَ وَلَا تَتَغَرَّبُوا“، یعنی خدا کا ایک ہی دین قائم رکھو اس راہ میں جدا جانہ ہو جاؤ۔

پس ”صراط مستقیم“ پر چلنے کی طلب زندگی کی تمام را ہوں میں درستی و صحت کی راہ چلنے کی طلب ہوئی اور اس لئے سعی و عمل کے ہر گوشے میں انعام یافتہ گروہ وہی ہو سکتا ہے جس کی راہ ”صراط مستقیم“ ہو۔

صراط مستقیم کی پہچان کے دونوں پہلو واضح کر دیئے

پھر صراط مستقیم کی پہچان صرف اس کے ثبت پہلو ہی سے واضح نہیں کی گئی بلکہ اس کا ضد و مخالف پہلو بھی واضح کر دیا گیا ہے ”غیر المغضوب عَلَيْهِمْ وَلَا الضَّالِّيْنَ“ ”ان کی راہ نہیں جو مغضوب ہوئے نہ ان کی جو گراہ ہو کر بھٹک گئے۔“

”مغضوب علیہ“ گروہ ”نعمم علیہ“ کی بالکل ضد ہے کیونکہ انعام کی ضد غضب ہے اور فطرت کا نتات کا قانون یہ ہے کہ راست باز انسانوں کے حصہ میں انعام آتا ہے۔ نافرمانوں کے حصے میں غضب ”گمراہ“ وہ ہیں جو راہ حق نہ پاسکے اور اس کی جھجوٹ میں بھٹک گئے۔ پس مغضوب وہ ہوئے جنہوں نے راہ پائی اور اس کی نعمتیں بھی پائیں لیکن پھر اس سے مخفف ہو گئے اور نعمت کی راہ چھوڑ کر محروم و شقاوت کی راہ اختیار کر لی، گمراہ وہ ہوئے جو راہ ہی نہ پاسکے اس لئے ادھر ادھر بھٹک کر رہ گئے اور صراط مستقیم کی سعادتوں سے محروم رہے۔ یعنی ”مغضوب علیہ“ کی محرومی حصول معرفت کے بعد انکار کا نتیجہ ہے اور گمراہ کی محرومی جھٹل کا نتیجہ ہے۔ ظاہر ہے کہ محروم دونوں ہی ہوئے مگر یہ ظاہر ہے کہ پہلے کی محرومی زیادہ مجرم آنے ہے۔

احادیث و اثار میں اس کی حقیقت واضح کر دی گئی

احادیث و آثار میں اس کی جو تفسیر بیان کی گئی ہے۔ اس سے یہ حقیقت اور زیادہ واضح ہو جاتی ہے۔ ترمذی، احمد، ابن حبان وغیرہم کی مشہور حدیث ہے کہ نبی کریم ﷺ نے فرمایا: ”المغضوب“ یہودی اور ”الضالین“ نصاری ہیں۔ یقیناً اس تفسیر کا یہ مطلب نہیں ہو سکتا کہ مغضوب سے مقصود صرف یہودی اور گمراہ سے مقصود صرف نصاری ہیں۔ بلکہ مقصود یہ ہے کہ مغضوبیت اور گمراہی کی حالت واضح کرنے کے لئے دو جماعتوں کا ذکر بطور مثال کر دیا جائے۔ چنانچہ ان دونوں جماعتوں کی تاریخ میں ہم محرومی کی دونوں حالتوں کا کامل نمونہ آج بھی دیکھ سکتے ہیں۔ یہودیوں کی قومی تاریخ مغضوبیت کے لئے عیسائیوں کی تاریخ گمراہی کے لئے عبرت و تذکرہ کا بہترین سرما یہ ہے۔ ذرا تاریخ کی ورق گردانی کر کے دیکھیں کہ وہ کیا تھے؟ اور کیا ہو گئے۔

ہم دیکھتے ہیں، قرآن مجید نے ہدایت و تذکرہ امام کے لئے جن جن اصولوں پر زور دیا ہے ان میں سب سے زیادہ نمایاں اصل پچھلی قوموں کے ایام ووقائع اور ان کے نتائج ہیں۔ وہ کہتا ہے کہ نبات ہستی کے گوشے کی طرح قوموں اور جماعتوں کے لئے بھی خدا کا قانون سعادت و شقاوت ایک ہی ہے اور ہر عہد اور ہر ملک میں ایک ہی طرح کے احکام و نتائج رکھتا ہے اس کے احکام میں کبھی تبدیلی نہیں ہو سکتی اور اس کے نتائج ہمیشہ اور ہر حال میں اُلیٰ ہیں جس طرح سنکھیا کی تاثیر اس لئے بدلتی نہیں کہ وہ کس عہد اور کس سنہ میں استعمال کی گئی اس طرح قوموں اور جماعتوں کے اعمال کے نتائج بھی اس لئے متغیر نہیں ہو سکتے کہ کس ملک میں پیش آئے۔ اگر ما پی میں ہمیشہ شہد، شہد ہی کا خاصہ رکھتا آیا ہے اور سنکھیا کی تاثیر سنکھیا ہی کی رہی ہے تو مستقبل میں بھی ہمیشہ شہد، شہد ہی رہے گا اور سنکھیا کی تاثیر سنکھیا ہی کی ہوگی۔ پس جو کچھ ما پی میں پیش آچکا ہے ضروری ہے کہ مستقبل میں بھی پیش آئے۔ چنانچہ قرآن کریم میں ارشاد ہوتا ہے:

سُنَّةَ اللَّهِ فِي الَّذِينَ خَلَوْا مِنْ قَبْلٍ ۚ وَ كُنْ تَعْدَ لِسُنَّةَ اللَّهِ تَبَدِّيلُ لِلَّهِ تَبَدِّيلٌ^① (۲۲:۳۳)

”جو لوگ تم سے پہلے گزر چکے ہیں ان کے لئے اللہ کی سنت یہی رہی یعنی اللہ کے قوانین و احکام کا دستور یہی رہا ہے اور اللہ کی سنت میں تم کبھی روبدل نہیں پاؤ گے۔“ ایک جگہ ارشاد ہوا:

فَهَلْ يَنْظَرُونَ إِلَّا سُنَّتَ الْأَوَّلِينَ ۖ فَلَمَّا تَعْدَ لِسُنَّةَ اللَّهِ تَبَدِّيلُ لِسُنَّةَ اللَّهِ تَبَدِّيلٌ^②

(فاطر ۵: ۳۴-۳۵) ”پھر یہ لوگ کس بات کی راہ تک رہے ہیں؟ کیا اس سنت کی جو اگلے لوگوں کے لئے رہ چکی ہے؟ تو یاد رکھو، تم اللہ کی سنت کو بھی بدلتا ہوا نہیں پاؤ گے اور نہ کبھی ایسا ہو سکتا ہے کہ اس کی سنت کے احکام پھیر دیئے جائیں۔“ ایک جگہ ارشاد ہے:

سُنَّةَ مَنْ قَدْ أَرْسَلْنَا قَبْلَكَ مِنْ رُسُلِنَا وَ لَا تَعْدَ لِسُنَّتِنَا تَبَدِّيلٌ^③ (بی اسرائیل ۱۷: ۲۷)

”اے پیغمبر ﷺ! تم سے پہلے جن رسولوں کو ہم نے بھیجا ہے، ان کیلئے ہماری سنت یہی رہی ہے اور ہماری سنت کبھی ملنے والی نہیں ہے۔“ چنانچہ ہم دیکھتے ہیں کہ وہ ایک طرف تو انعام یا فتنہ جماعتوں کی کامرانیوں کا ذکر بار بار کرتا ہے اور دوسری طرف مغضوب اور گمراہ جماعتوں کی محرومیوں کی سرگزشتی بھی بار بار سنا تا ہے پھر جا بجا ان سے عبرت و بصیرت کے نتائج اخذ کرتا ہے جن پر اقوام و جماعات کا عروج و زوال موقوف ہے۔ وہ کھول کھول کر بتاتا ہے کہ انعام یا فتنہ جماعتوں کی سعادت و کامرانی ان کے اعمال کا انعام تھی اور مغضوب و گمراہ جماعتوں کی شقاوت و محرومی ان کی بدعملیوں کی پاداش تھی۔ وہ اچھے نتائج کو ”انعام“ کہتا ہے کیونکہ وہ فطرت الہی کی قبولیت ہے۔ برے نتائج کو ”غصب“ کہتا ہے کیونکہ یہ قانون الہی کی پاداش ہے۔ وہ کہتا ہے جن اسباب عمل سے دس مرتبہ ایک خاص طرح کا معلول پیدا ہو چکا ہے۔

تم کیونکر انکار کر سکتے ہو، کہ گیارہوں مرتباً بھی ویسا ہی معلوم پیدا نہ ہوگا؟

قَدْ خَلَتْ مِنْ قَبْلِكُمْ سُلَّمٌ فَسَيِّدُوا فِي الْأَرْضِ فَإِنْظُرُوهُا كَيْفَ كَانَ عَاقِبَةُ الْمُكْرِرِينَ ﴿۱۳﴾ (آل عمران: ۱۳)

”تم سے پہلے بھی دنیا میں خدا کے احکام و قوانین کے نتائج گزر چکے ہیں پس ملکوں کی سیر کرو اور دیکھو ان لوگوں کا انجام کیا ہوا جنہوں نے اللہ کے احکام و قوانین کو جھلایا تھا“

قرآن مجید کی سورتوں میں ایک بڑی تعداد انہی سورتوں کی ہے جو تمام تر اس مطلب پر مشتمل ہیں کہا جا سکتا ہے کہ قرآن مجید میں جس قدر بیان بھی پچھلے عہدوں کے وقائع و قصص کا ہے وہ تمام تر سورہ فاتحہ کی اس آیت کی تفصیل ہے

سورہ فاتحہ کی تعلیمی روح کا حنلاص

اچھا! اب چند جوں کے لئے سورہ فاتحہ کے مطالب پر بحثیت مجموعی نظر ڈالو اور دیکھو اسی کی سات آیتوں کے اندر مذہبی عقائد و تصور کی جوروں مضر ہے وہ کس طرح کی ذہنیت پیدا کرتی ہے۔ سورہ فاتحہ ایک دعا ہے۔ فرض کرو ایک انسان کے دل زبان سے شب و روز یہی دعا تکتی رہتی ہے۔ اس صورت میں اس کے فکر و اعتقاد کا کیا حال ہوگا؟

وہ خدا کی حمد و شنا میں زمزمه سخن ہے، لیکن اس خدا کی حمد میں نہیں جو نسلوں، قوموں اور مذہبی گروہ بندیوں کا خدا ہے بلکہ ”رب العالمین“ کی حمد میں جو تمام کائنات خلقت کا پروردگار ہے اور اس لئے تمام نوع انسانی کے لئے یکساں طور پر پروردگاری و رحمت رکھتا ہے۔ پھر وہ اسے اس کی صفتیوں کے ساتھ پکارنا چاہتا ہے لیکن اس کی تمام صفتیوں میں سے صرف رحمت اور عدالت ہی کی صفتیں اسے یاد آتی ہیں۔ گویا خدا کی ہستی کی نمود اس کے لئے سرتاسر رحمت و عدالت کی نمود ہے اور جو کچھ بھی اس کی نسبت جانتا ہے وہ رحمت و عدالت کے سوا کچھ نہیں ہے۔ پھر وہ اپنا سر نیاز جھکاتا اور اس کی عبودیت کا اقرار کرتا ہے۔ وہ کہتا ہے کہ صرف تیری ہی ایک ذات ہے جس کے آگے بندگی و نیاز کا سر جھک سکتا ہے اور صرف تو ہی ہے جو ہماری ساری درمانی گیوں اور احتیاجوں میں مددگاری کا سہارا ہے۔ وہ اپنی عبادت اور استعانت دونوں کو صرف ایک ہی ذات کے لئے وابستہ کر دیتا ہے اور اس طرح دنیا کی ساری قوتوں اور ہر طرح کی انسانی فرمائز و ایسوں سے بے پرواہ جاتا ہے۔ اب کسی چوکھٹ پر اس کا سر جھک نہیں سکتا۔ اب کسی قوت سے وہ ہر انسان نہیں ہو سکتا۔ اب کسی کے آگے اس کا دست طلب دراز نہیں ہو سکتا۔ پھر وہ خدا سے سیدھی راہ چلنے کی توفیق طلب کرتا ہے۔ یہی ایک دعا ہے جس سے زبان احتیاج آشنا ہوتی ہے، لیکن کون سی سیدھی راہ؟

نہیں، وہ راہ جو دنیا کے تمام مذہبی راہنماؤں اور تمام راستباز انسانوں کی متفقہ راہ ہے، خواہ کسی عہد اور کسی قوم میں ہوئے ہوں۔ کسی خاص نسل کی سیدھی راہ؟ کسی خاص قوم کی سیدھی راہ؟ کسی خاص حلقت کی سیدھی راہ؟ اس طرح وہ محرومی اور گمراہی کی راہوں سے پناہ مانگتا ہے لیکن بیہاں بھی کسی خاص نسل و قوم یا کسی خاص مذہبی گروہ کا ذکر نہیں کرتا بلکہ ان راہوں سے بچنا چاہتا ہے جو دنیا کے تمام محروم اور گمراہ انسانوں کی راہیں رہ چکی ہیں۔ گویا جس بات کا طلب گار ہے وہ بھی نوع انسانی کی عالمگیر اچھائی ہے اور جس بات سے پناہ مانگتا ہے وہ بھی نوع انسانی کی عالمگیر برائی ہے۔ نسل، قوم، ملک یا مذہبی گروہ بندی کے تفرقة و امتیاز کی کوئی پرچھائیں اس کے دل و دماغ پر نظر نہیں آتی۔

غور کرو! مذہبی تصور کی یہ نوعیت انسان کے ذہن و عواطف کے لئے کس طرح کا سانچہ مہیا کرتی ہے؟ جس انسان کا دل و دماغ ایسے سانچے میں ڈھل کر نکل گا وہ کس قسم کا انسان ہوگا؟ کم از کم دو باتوں سے تم اہکار نہیں کر سکتے ایک یہ کہ اس کی خدا پرستی خدا کی عالمگیر رحمت و جمال کے تصور کی خدا پرستی ہوگی۔ دوسرا یہ کہ کسی معنی میں بھی نسل و قوم یا گروہ بندیوں کا انسان نہیں ہوگا۔ عالمگیر انسانیت کا انسان ہوگا اور دعوت قرآنی کی اصل روح یہی ہے۔ وَمَا تُؤْفِيقَ إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ

اختصار فاتحہ پر ایک نظر مزید

غور کریں کہ اسلام جو تہذیب انسان کو سکھاتا ہے اس کے قواعد میں سے ایک قاعدہ یہ بھی ہے کہ وہ اپنے ہر کام کی ابتداء اللہ کے نام سے کرے۔ اس قاعدے کی پابندی اگر شعور اور خلوص کے ساتھ کی جائے تو اس سے لازماً تین فائدے حاصل ہوں گے۔ ایک یہ کہ آدمی بہت سے بے کاموں سے نجح جائے گا، کیونکہ اللہ کا نام لینے کی عادت اسے ہر کام شروع کرتے وقت یہ سوچنے پر مجبور کر دے گی کہ کیا واقعی میں اس کام پر اللہ کا نام لینے میں حق بجانب ہو؟ دوسرا یہ کہ جائز اور صحیح اور نیک کاموں کی ابتداء کرتے ہوئے اللہ کا نام لینے سے آدمی کی ذہنیت بالکل ٹھیک سمت اختیار کر لے گی اور وہ ہمیشہ صحیح ترین نقطے سے اپنی حرکت کا آغاز کرے گا۔ تیسرا اور سب سے بڑا فائدہ یہ ہے کہ جب وہ اللہ کے نام سے اپنا کام شروع کرے گا تو اللہ کی تائید اور توفیق اس کو شامل حال ہوگی، اس کی سعی میں برکت ڈالی جائے گی اور شیطان کی نساد انگلیزیوں سے اس کو بچایا جائے گا۔ اللہ کا طریقہ یہ ہے کہ جب بندہ اس کی طرف توجہ کرتا ہے تو وہ بھی بندے کی طرف توجہ فرماتا ہے۔

معلوم ہوگا جیسا کہ ہم پہلے بیان کر چکے ہیں سورہ فاتحہ اصل میں تو ایک دعا ہے، لیکن دعا کی ابتداء اس ہستی کی تعریف سے کی جا رہی ہے جس سے ہم دعا مانگنا چاہتے ہیں۔ یہ گویا اس امر کی تعلیم ہے کہ دعا جب مانگو تو مہذب طریقہ سے مانگو۔ یہ کوئی تہذیب نہیں ہے کہ منہ کھولتے ہی جھٹ اپنا مطلب پیش کر دیا۔ تہذیب کا تقاضا یہ ہے کہ جس سے دعا کر رہے ہو، پہلے اس کی خوبی کا، اس کے احسانات اور اس کے مرتبے کا اعتراف کرو۔ تعریف ہم جس کی بھی کرتے ہیں، دو وجہ سے کیا کرتے ہیں۔ ایک یہ کہ وہ بجائے خود حسن و خوبی اور کمال رکھتا ہو، قطع نظر اس سے کہ ہم پر اس کے ان فضائل کا کیا اثر ہے۔ دوسرا یہ کہ وہ ہماری حسن ہو اور ہم اعتراف نعمت کے جذبے سے سرشار ہو کر اس کی خوبیاں بیان کریں۔ اللہ تعالیٰ کی تعریف ان دونوں حیثیتوں سے ہے۔ یہ ہماری قدر شناسی کا تقاضا بھی ہے اور احسان شناسی کا تقاضا بھی کہ ہم اس کی تعریف میں رطب اللسان ہوں۔

اور بات صرف اتنی بھی نہیں ہے کہ تعریف اللہ کے لئے ہے، بلکہ صحیح یہ ہے کہ ”تعریف اللہ ہی“ کے لئے ہے۔ یہ بات کہہ کر ایک بڑی حقیقت پر سے پرداہ اٹھایا گیا ہے اور وہ حقیقت ایسی ہے جس کی پہلی ہی ضرب سے مغلوق پرستی کی جڑ کٹ جاتی ہے۔ دنیا میں جہاں جس چیز اور جس شکل میں بھی کوئی حسن کوئی خوبی، کوئی کمال ہے، اس کا سرچشمہ اللہ ہی کی ذات ہے۔ کسی انسان، کسی فرشتے، کسی دیوتا، کسی سیارے، عرض کسی مغلوق کا کمال بھی ذاتی نہیں ہے بلکہ اللہ کا عطیہ ہے۔ پس اگر کوئی اس کا مستحق ہے کہ ہم اس کے گرویدہ اور پرستار، احسان مندا و رشکر گزار، نیازمند اور خدمت گار بھیں تو وہ خالق کا کمال ہے کہ صاحب کمال۔

یاد رہے کہ رب کا لفظ عربی زبان میں تین معنوں میں بولا جاتا ہے: (۱) مالک اور آقا (۲) مرتبی، پروردش کرنے والا، خبرگیری اور تکمیلی کرنے والا (۳) فرمانرو، حاکم، مدرس اور منتظم۔ اللہ تعالیٰ ان سب معنوں میں کائنات کا رب ہے۔

دیکھئے انسان کا خاصہ ہے کہ جب کوئی چیز اس کی نگاہ میں بہت زیادہ ہوتی ہے تو وہ مبالغہ کے صیغوں میں اس کو بیان کرتا ہے، اور اگر ایک مبالغہ کا لفظ بول کر وہ محسوس کرتا ہے کہ اس شے کی فراوانی کا حق ادا نہیں ہوا، تو پھر وہ اس معنی کا ایک اور لفظ بولتا ہے تا کہ وہ کسی پوری بوجائے جو اس کے نزدیک مبالغہ میں رہ گئی ہے۔ اللہ کی تعریف میں رحمٰن کا لفظ استعمال کرنے کے بعد پھر حیم کا اضافہ کرنے میں بھی یہی نکتہ

پوشیدہ ہے۔ رحمان عربی زبان میں بڑے مبالغہ کا صیغہ ہے۔ لیکن اللہ کی رحمت اور مہربانی اپنی مخلوق پر اتنی زیادہ ہے، اس قدر وسیع ہے، ایسی بے حد و بے حساب ہے کہ اس کے بیان میں بڑے سے بڑے مبالغہ کا لفظ بول کر بھی جی نہیں بھرتا۔ اس لئے اس کی فراوانی کا حق ادا کرنے کے لئے پھر حیم کا لفظ مزید استعمال کیا گیا۔ اس کی مثال ایسی ہے جیسے ہم کسی شخص کی فیاضی کے بیان میں ”بھی“ کا لفظ بول کر جب تشقیقی محسوس کرتے ہیں تو اس پر ”داتا“ کا ضافہ کرتے ہیں۔ رنگ کی تعریف میں جب ”گورے“ کو کافی نہیں پاتے تو اس پر ”چے“ کا لفظ اور بڑھادیتے ہیں۔ درازی تقد کے ذکر میں جب ”لما“ کہنے سے تسلی نہیں ہوتی تو اس کے بعد ”ترنگا“ بھی کہتے ہیں۔

روز جزا یعنی اس دن کا مالک جب کہ تمام اگلی بچھلی نسلوں کو جمع کر کے ان کے کارنامہ زندگی کا حساب لیا جائے گا اور ہر انسان کو اس کے عمل کا پورا حصہ یا بدله مل جائے گا۔ اللہ کی تعریف میں رحمان اور حیم کہنے کے بعد مالک روز جزا کہنے سے یہ بات نکلتی ہے کہ وہ نہ مہربان ہی نہیں ہے بلکہ منصف بھی ہے، اور منصف بھی ایسا با اختیار منصف کہ آخری فیصلے کے روز وہی پورے اقتدار کا مالک ہو گا۔ نہ اس کی سزا میں کوئی مزاحم ہو سکے گا اور نہ جزا میں مانع۔ لہذا ہم اس کی رو بیت اور رحمت کی بنابر اس سے محبت ہی نہیں کرتے بلکہ اس کے انصاف کی بنابر اس سے ڈرتے بھی ہیں اور یہ احساس بھی رکھتے ہیں کہ ہمارے انجام کی بھلائی اور برائی بالکل یہ اس کے اختیار میں ہے۔

اسی طرح عبادت کا لفظ بھی عربی زبان میں تین معنوں میں استعمال ہوتا ہے: (1) پوجا اور پرستش، (2) اطاعت اور فرمانبرداری، (3) بندگی اور غلامی۔ اس مقام پر تینوں معنی یک وقت مراد ہیں۔ یعنی ہم تیرے پرستا بھی ہیں، مطیع فرمان بھی اور بندہ و غلام بھی اور بات صرف اتنی ہی نہیں ہے کہ ہم تیرے ساتھ یہ تعلق رکھتے ہیں۔ بلکہ واقعی حقیقت یہ ہے کہ ہمارا یہ تعلق صرف تیرے ہی ساتھ ہے۔ ان تینوں معنوں میں سے کسی معنی میں بھی کوئی دوسرا ہمارا معمود نہیں ہے۔

اے ہمارے اللہ تیرے ساتھ ہمارا تعلق محض عبادت ہی کا نہیں ہے بلکہ استعانت کا تعلق بھی ہم تیرے ہی ساتھ رکھتے ہیں۔ ہمیں معلوم ہے کہ ساری کائنات کا رب تو ہی ہے اور ساری طاقتیں تیرے ہی ساتھ میں ہیں، اور ساری نعمتوں کا تو ہی اکیلا مالک ہے، اس لئے ہم اپنی حاجتوں کی طلب میں تیری طرف ہی رجوع کرتے ہیں، تیرے ہی آگے ہمارا ہاتھ پھیلتا ہے اور تیری مدد ہی پر ہمارا اعتماد ہے۔ اسی بنابر اسی اپنی یہ درخواست لے کرتی خدمت میں حاضر ہو رہے ہیں۔

اے رب کریم! زندگی کے ہر شعبہ میں خیال اور عمل اور برتابہ کا وہ طریقہ ہمیں بتا جو بالکل صحیح ہو، جس میں غلط بینی اور غلط کاری اور بد انجامی کا خطرہ نہ ہو، جس پر چل کر ہم سچی فلاح و سعادت حاصل کر سکیں۔ یہ ہے وہ درخواست جو قرآن کے مطابعہ شروع کرتے ہوئے بندہ اپنے اللہ کے حضور پیش کرتا ہے۔ اس کی گزارش یہ ہے کہ آپ ہماری راہنمائی فرمائیں اور ہمیں بتائیں کہ قیاسی فلسفوں کی ان بھول بھلیوں میں حقیقت نفس الامری کیا ہے، اخلاق کے ان مختلف نظریات میں صحیح نظام اخلاق کو نہیں ہے، زندگی کی ان سے بے شمار بگذشتیوں کے درمیان فکر و عمل کی سیدھی اور صاف شاہراہ کوئی ہے؟

”انعام یافتہ“ اس سیدھے راستہ کی تعریف ہے جس کا علم ہم اللہ تعالیٰ سے مالک رہے ہیں۔ یعنی وہ راستہ جس پر ہمیشہ سے تیرے منتظر نظر لوگ چلتے رہے ہیں۔ وہ بے خطا راستہ کہ قدیم ترین زمانے سے آج تک جو شخص اور جو گروہ بھی اس پر چلا وہ تیرے انعامات کا مستحق ہوا اور تیری نعمتوں سے مالا مال ہو کر رہا۔ نہ وہ بھولا اور نہ بھٹکا، اس لیے ہم بھول جانے اور بھٹک جانے سے بھی تیری پناہ میں آنا چاہتے ہیں تاکہ ان بھولے والوں اور بھٹکنے والوں میں شمار نہ ہوں۔ اللهم یسر و لا تعسر و تم بالخیر۔

اے منعم حقیقی ”انعام“ پانے والوں سے ہماری مرادوہ لوگ نہیں ہے جو بظاہر عارضی طور پر تیری دنیوی نعمتوں سے سرفراز تو ہوتے ہیں

مگر در اصل وہ تیرے غضب کے متعلق ہوا کرتے ہیں اور اپنی فلاح و سعادت کی راہ گم کئے ہوئے ہوتے ہیں۔ اس سلبی تشریح سے یہ بات خود کھل جاتی ہے کہ ”انعام“ سے ہماری مراد حقیقی اور پائیدار انعامات ہیں جو راست روی اور اللہ کی خوشنودی کے نتیجہ میں ملا کرتے ہیں، نہ کہ وہ عارضی اور نمائشی انعامات جو پہلے بھی فرعونوں، نمرودوں اور قارونوں کو ملتے رہے ہیں اور آج بھی ہماری آنکھوں کے سامنے بڑے بڑے ظالموں اور بدکاروں اور گمراہوں کو ملتے ہوئے ہیں۔

سورہ فاتحہ اور آمین

سورہ فاتحہ کے خاتمہ پر آمین کہنا سنت ہے۔ آمین خود ایک دعا ہے جس کے معنی یہی استجب یعنی اے اللہ! قبول فرمایا: امین عند اکثر اہل العلم اللهم استجب لنا۔ (قرطبی)

پہنچ حدیث میں ہے کہ:

اذا قال الامام غير المغضوب عليهم ولا الضالين فقولوا امين، صحیح بخاری ص ۷۲، پارہ نمبر ۳ عن ابی ہریرہ: ”جب امام غير المغضوب عليهم ولا الضالين پڑھ چکے تو تم بھی آمین کہا کرو۔“

صحیح مسلم ج اول ص: ۷۷ میں ابو ہریرہ رضی اللہ عنہ سے روایت ہے کہ: ”اذا قال ولا الضالين فقولوا امين“ جب امام ”ولا الضالین“ کہے تو تم آمین کہا کرو۔

صحیح مسلم ج اول ص: ۷۷، سنن داری ۱۳۶، مسنداحمدج اول ص ۲۰۳ پر ابو ہریرہ سے روایت ہے کہ: ”ان الامام يقول امين“ امام بھی آمین کہے۔

سنن نسائی ج اول ص: ۷۷، سنن داری ۱۳۶، مسنداحمدج اول ص ۲۰۳ پر ابو ہریرہ سے روایت ہے کہ: ”ان الامام يقول امين“ امام بھی آمین کہے۔

مصنف ابن ابی شیبہ ص: ۲۸ میں واکل اپنے والد ماجد سے روایت کرتے ہیں کہ:

”صلیت مع النبی صلی اللہ علیہ وسلم فلما قال غير المغضوب عليهم ولا الضالين قال امين“۔

”میں نے رسول اللہ ﷺ کے ساتھ نماز پڑھی جب آپ ﷺ نے ولا الضالین کہا تو آپ ﷺ نے آمین بھی کہی۔“

ان رسول اللہ صلی اللہ علیہ وسلم قال اذا من الامام فامنوا فانه من وافق تامینه تامین الملائكة غفرله ماتقدم من ذنبه.

”رسول اللہ ﷺ نے فرمایا جب امام آمین کہے تو تم بھی آمین کہو اس لئے کہ جب تمہاری آمین ملائکہ کی آمین کے ساتھ مل جاتی ہے تو آمین کہنے والوں کے پہلے گناہ معاف ہوجاتے ہیں،“ (اور یہ انعام ہے آمین کہنے کا)۔ (صحیح بخاری پارہ نمبر ۳۲۵۳، صحیح مسلم اول ص ۷۷، سنن ابی داؤد ج اول ص ۳۵۳، جامع ترمذی ج اول ص ۲۱۲، سنن نسائی ج اول ص ۷۷، سنن ابن ماجہ ج اول ص ۲۱، سنن داری ص ۷۷، مسندامام شافعی ص ۵۶، امام شافعی ج اول ص ۹۲، مسندامام احمدج اول ص ۲۰۳، منتقلی ابن الجارود ص ۱۰۰، سنن بحریہ تحقیقی ج ۲ ص ۷۵)

كتب احادیث میں اتنی احادیث بیان ہوئی ہیں کہ ان کا شمار کیا جائے تو باقا مکہ کتاب تیار ہو جائے اس پر پوری امت مسلمہ متفق ہے

کہ فاتحہ کے خاتمہ پر آمین کہنا چاہیے کیونکہ یہ سنت ہے لیکن اس میں اختلاف ہے کہ کیا امام اور مقتدی دونوں کو آمین کہنا چاہیے یا صرف مقتدیوں کو؟ آمین جہاً کہنا چاہیے یا سری طور پر؟

بات اگرچہ صاف تھی کہ جو شخص سورۃ فاتحہ کی تلاوت کرے نماز میں یا نماز کے علاوہ سورۃ فاتحہ کے خاتمہ پر آمین کہے۔ اگر وہ سورۃ فاتحہ کو جہاً پڑھتے تو آمین بھی جہاً کہے اور اگر سری طور پر پڑھتے تو آمین بھی سری طور پر کہے اور امام ہونے کی صورت میں جب نماز جہاً ہوتی ہے اس کی جہاً رکھتوں میں فاتحہ جہاً پڑھتے گا۔ تو مقتدی بھی امام کے وقوف میں فاتحہ کو پڑھیں اور امام آخری وقفہ کے بعد ذرا اٹھہ کر آمین کہے اور مقتدی بھی امام کے ساتھ آمین میں شریک ہو جائیں تاکہ آمین سب کی بیک زبان ہو جائے اور یہ اجتماعی صورت اپنے اندر بہت حکمتیں اور برکتیں رکھتی ہے۔

اسفون کہ اتنی صاف بات کو بھی اختلاف کی بھیست چڑھادیا گیا اور اختلاف یہاں تک بڑھا کہ ایک دوسرے پر کفر کے فتوے صادر ہوئے۔ مناظرے قائم ہوئے شرطیں لگیں اور دونوں طرف سے فتح حاصل کرنے کے لئے بڑے بڑے اشتہار طبع کرائے گئے جن پر ایک دوسرے کو چلنج کئے گئے اور کئے جا رہے ہیں۔ الامان والخیظ.

یہاں صرف یہ عرض کرنا مقصود ہے کہ امت مسلمہ میں آج بھی کشیر تعداد جہاں نمازوں میں امام و مقتدی سب پکار کر آمین کہنے والوں کی ہے اگرچہ ہمارے ملک پاکستان میں یہ لوگ اقلیت میں ہوں اس کا مشاہدہ حج کے موقع پر بیت اللہ اور مسجد نبوی میں کیا جاستا ہے جہاں پوری ملت اسلامیہ کے لوگ موجود ہوتے ہیں۔ تاہم اس ملک میں ہمارے جو بھائی آمین پکار کر نہیں کہتے بلکہ دل ہی دل میں کہہ لیتے ہیں خواہ وہ امام ہوں یا مقتدی یا دل میں بھی نہیں کہتے ان کو یہ بات باور کر لین چاہیے کہ جو لوگ آمین پکار کر کہتے ہیں وہ کوئی ایسی بات نہیں کرتے جو خلاف سنت ہے لہذا ان کو آمین سے چڑھنیں ہوئی چاہیے اور نہ ہی پکار کر کہنے والوں کو دل میں کہہ لینے والوں سے جھگڑا کرنا مناسب ہے بلکہ اپنے عمل میں پچنگی اور بلند ہمتی اصل چیز ہے اور اسی پر قائم رہنا ضروری ہے۔ وَمَا تُؤْفِيقُّ إِلَّا اللَّهُ